



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>




HARVARD
COLLEGE
LIBRARY

~~2111/212/29~~

BIBLIOTHECA INDICA ;
A
COLLECTION OF ORIENTAL WORKS

PUBLISHED UNDER THE PATRONAGE OF THE
HON. COURT OF DIRECTORS OF THE EAST INDIA COMPANY,
AND THE SUPERINTENDENCE OF THE
ASIATIC SOCIETY OF BENGAL.
No. 114.



THE
MA'RCÂNDEYA PURA'NA,

EDITED

BY

REV. K. M. BANERJEA.

Fasciculus I.

CALCUTTA:

PRINTED BY T. J. M'ARTHUR, BISHOP'S COLLEGE PRESS.

1855.

Price 10 As. per number ; 1s. 8d. in England.

1000

1857, Aug. 28.
Gift of Mrs. Keppinck,
Lieut. General of the R. S.
for British India.
(Proc. 11.)
मार्कण्डेय पुराण ॥

प्रथमोऽध्यायः ॥

श्रीनमोभगवते वासुदेवाय ॥



यद्योगिभिर्भवभयार्त्तिविनाशयोग्य-
मासाद्य वन्दितमतीव विविक्तचित्तैः ।
तद्वः पुनातु हरिपादसरोजयुग्म-
माविर्भवत्क्रमविलङ्घितभूर्भुवःस्वः ॥ १ ॥
पायात् स वः सकलकल्मषभेददक्षः
क्षीरोदकुक्षिफणिभोगनिविष्टमूर्त्तिः ।
श्लासावधूतसलिलोत्कणिकाकरालः
सिन्धुः प्रन्वत्यमिव यस्य करोति सङ्गात् ॥ २ ॥

नारायणं नमस्कृत्य नरैश्चैव नरोत्तमं ।

देवीं सरस्वतीं व्यासं ततो जयमुदीरयेत् ॥

तपःस्वाध्यायनिरतं मार्कण्डेयं महामुनिं ।
व्यासशिष्यो महातेजा जैमिनिः पर्यपृच्छत ॥ १ ॥
भगवन् भारताख्यानं व्यासेनोक्तं महात्मना ।
पूर्वामस्तमलैः शुभ्रैर्नानाशास्त्रसमुच्चयैः ॥ २ ॥
जातिशुद्धिसमायुक्तं साधुशब्दोपशोभितं ।
पूर्वपक्षोक्तिसिद्धान्तपरिनिष्ठासमन्वितं ॥ ३ ॥

क

चिदज्ञानां यथा विष्णुर्हिपदां ब्राह्मणो यथा ।
 भूषणानाञ्च सर्वेषां यथा चूडामाखिर्वरः ॥ ४ ॥
 यथायुधानां कुलिशमिन्द्रियाणां यथा मनः ।
 तथेह सर्वशास्त्राणां महाभारतमुत्तमं ॥ ५ ॥
 अचार्यश्चैव धर्मश्च कामो मोक्षश्च वर्ण्यते ।
 परस्परानुबन्धाश्च सानुबन्धाश्च ते पृथक् ॥ ६ ॥
 धर्मशास्त्रमिदं श्रेष्ठ मर्यशास्त्रमिदं परं ।
 कामशास्त्रमिदं चाग्रं मोक्षशास्त्रं तथोत्तमं ॥ ७ ॥
 चतुराश्रमधर्माणामाचारस्थितिसाधनं ।
 प्रोक्तमेतन्महाभाग वेदव्यासेन धीमता ॥ ८ ॥
 तथा तात कृतं द्योतद्व्यासेनोदारकर्मणा ।
 यथा व्याप्तं महाशास्त्रं विरोधैर्नाभिभूयते ॥ ९ ॥
 व्यासवाक्यजलौघेन कुतर्कतरुहारिणा ।
 वेदशैलावतीर्क्ष्ण नीरजस्का मही कृता ॥ १० ॥
 कलशब्दमहाहंसं महास्थानपराम्बुजं ।
 कथाविस्तीर्णसलिलं कार्ष्णं वेदमहाद्भुदं ॥ ११ ॥
 तदिदं भारतास्थानं बह्वर्थं अतिविस्तरं ।
 तत्त्वतो ज्ञातुकामोऽहं भगवंस्त्वामुपस्थितः ॥ १२ ॥
 कस्मान्मानुषतां प्राप्तोनिर्गुणोऽपि जनार्दनः ।
 वासुदेवो जगत्सूतिस्थितिसंयमकारणं ॥ १३ ॥
 कस्माच्च पाण्डुपुत्राणामेका सा द्रुपदात्मजा ।
 पञ्चानां महिषी कृष्णा ह्यप नः संशयोमहान् ॥ १४ ॥

भेषजं ब्रह्महत्यायाबलदेवो महाबलः ।
 तीर्थयात्राप्रसङ्गेन कस्माच्चक्रे हलायुधः ॥ १५ ॥
 कथञ्च द्रौपदेयास्तेऽकृतदारा महारथाः ।
 पाण्डुनाथा महात्मानो बधमापुरनाथवत् ॥ १६ ॥
 एतत् सर्वं विस्तरशो ममाख्यातुमिहार्हसि ।
 भवन्तो मूढबुद्धीनामवबोधकराः सदा ॥ १७ ॥
 इति तस्य वचः श्रुत्वा मार्कण्डेयो महामुनिः ।
 दशाष्टदोषरहितो वक्तुं समुपचक्रमे ॥ १८ ॥

मार्कण्डेय उवाच ।

क्रियाकालोऽयमस्माकं संग्राप्तो मुनिसत्तम ।
 विस्तरे चापि वक्तव्ये नैष कालः प्रशस्यते ॥ १९ ॥
 ये तु वक्ष्यन्ति वक्ष्येऽद्य तानहं जैमिने तव ।
 तथा च नष्टसन्देहं त्वां करिष्यन्ति पक्षिणः ॥ २० ॥
 पिङ्गाक्षश्च विबोधश्च सुपचः सुमुखस्तथा ।
 द्रोणपुत्राः खगश्चेष्टास्तत्त्वज्ञाः शास्त्रचिन्तकाः ॥ २१ ॥
 वेदशास्त्रार्थविज्ञाने येषामव्याहता मतिः ।
 विन्ध्यकन्दरमध्यस्थास्तानुपास्य च पृच्छ च ॥ २२ ॥
 एवमुक्तस्तदा तेन मार्कण्डेयेन धीमता ।
 प्रत्युवाचर्षिशार्ङ्गलो विस्मयोत्फुल्ललोचनः ॥ २३ ॥

जैमिनिरुवाच ।

अत्यद्भुतमिदं ब्रह्मन् खगवागिव मानुषी ।
 यत् पक्षिणस्ते विज्ञानमापुरत्यन्तदुर्लभं ॥ २४ ॥

तिर्यग्योन्यां यदि भवस्तेषां ज्ञानं कुतोऽभवत् ।
 कथञ्च द्रोणतनयाः प्रोच्यन्ते ते पतत्रिणः ॥ २५ ॥
 कश्च द्रोणः प्रविख्यातो यस्य पुत्रचतुष्टयं ।
 जातं गुणवतान्तेषां धर्मज्ञानं महात्मनां ॥ २६ ॥

मार्कण्डेय उवाच ।

शृणुष्व्वावहितो भूत्वा यद्दृष्टं नन्दने पुरा ।
 शक्रस्याप्सरसाञ्चैव नारदस्य च सङ्गमे ॥ २७ ॥
 नारदो नन्दनेऽपश्यत् पुंश्चलीगणमध्यगं ।
 शक्रं सुराधिराजानं तन्मुखासक्तलोचनं ॥ २८ ॥
 स तेनर्षिवरिष्ठेत्तु दृष्टमाचः शचीपतिः ।
 समत्तस्थौ स्वकुञ्चासौ ददावासनमादरात् ॥ २९ ॥
 तं दृष्ट्वा बलवृषभ्रमुत्थितं चिदशाङ्गनाः ।
 प्रणेमुस्ताश्च देवर्षिं विनयावनताः स्थिताः ॥ ३० ॥
 ताभिरभ्यर्चितः सोऽथ उपविष्टे शतक्रतौ ।
 यथाहं कृतसंभाषः कथाश्चक्रे मनोरमाः ॥ ३१ ॥
 ततः कथान्तरे शक्रस्तमुवाच महामुनिं ।

शक्र उवाच ।

देह्यान्नां नृत्यतामासां तव याभिमतेति वै ॥ ३२ ॥
 रम्भा वा कर्कशा वाथ उर्वश्यथ तिलोत्तमा ।
 घृताची मेनका वापि यत्र वा भवतो रुचिः ॥ ३३ ॥
 एतच्छ्रुत्वा द्विजश्रेष्ठोवाचं शक्रस्य नारदः ।
 विचिन्त्याप्सरसः प्राह विनयावनताः स्थिताः ॥ ३४ ॥

युष्माकमिह सर्वासां रूपौदार्यगुणाधिकं ।
 आत्मानं मन्यते या तु सा न्वत्यतु ममाग्रतः ॥ ३५ ॥
 गुणरूपविहीनायाः सिद्धिर्नाद्यस्य नास्ति वै ।
 चार्द्धधिष्ठानवन्द्यं न्वत्यमन्यद्विडम्बनं ॥ ३६ ॥

मार्कण्डेय उवाच ।

तद्वाक्यसमकालञ्च एकैकास्ता नतास्ततः ।
 अहं गुणाधिका न त्वं न त्वं चान्याब्रवीदिदं ॥ ३७ ॥
 तासां सम्भ्रममालोक्ष्य भगवान् पाकशासनः ।
 पृच्छप्रतां मुनिरित्याह वक्ता यां वो गुणाधिकां ॥ ३८ ॥
 शक्रच्छन्दानुयाताभिः पृष्टस्ताभिः स नारदः ।
 प्रोवाच यत्तदा वाक्यं जैमिने तन्निबोध मे ॥ ३९ ॥
 तपस्यन्तन्नगेन्द्रस्थं या वः श्लोभयते बलात् ।
 दुर्वाससं मुनिश्रेष्ठं तां वो मन्ये गुणाधिकां ॥ ४० ॥

मार्कण्डेय उवाच ।

तस्य तद्वचनं श्रुत्वा सर्वा वेपितकन्धराः ।
 अशक्यमेतदस्माकमिति ताश्चक्रिरे कथाः ॥ ४१ ॥
 तत्रापसरा वपुर्नाम मुनिश्लोभणगर्षिता ।
 प्रत्युवाचानुयास्यामि यचासौ संस्थितो मुनिः ॥ ४२ ॥
 अथ तं देहयन्तारं प्रयुक्तेन्द्रियवाजिनं ।
 स्मरशस्त्रंगलद्रुग्निं करिष्यामि कुसारथिं ॥ ४३ ॥
 ब्रह्मा जनार्दनो वापि यदि वा नीललोहितः ।
 तमप्यथ करिष्यामि कामवाणक्षतान्तरं ॥ ४४ ॥

इत्युक्त्वा प्रजगामाय प्रालेयाद्रिं वपुस्तदा ।
 मुनेत्तपःप्रभावेण प्रशान्तश्चापदाश्रमं ॥ ४५ ॥
 सा पुंस्कोकिलमाधुर्यं यचास्ते स महामुनिः ।
 क्रोशमाचं स्थिता तस्मादगायत वराप्सराः ॥ ४६ ॥
 तङ्गीतध्वनिमाकर्ण्य मुनिर्विस्मितमानसः ।
 जगाम तत्र यचास्ते सा बाला रुचिरानना ॥ ४७ ॥
 तां दृष्ट्वा चारुसर्वाङ्गीं मुनिः संस्तभ्य भानसं ।
 श्लोभणायागतां ज्ञात्वा कोपामर्षसमन्वितः ॥ ४८ ॥
 उवाचेदन्ततो वाक्यं महर्षिस्तां महातपाः ॥ ४९ ॥
 यस्माद्दुःखार्जितस्येह तपसो विघ्नकारणात् ।
 आगतासि मदोन्मत्ते मम दुःखाय खेचरि ॥ ५० ॥
 तस्मात् सुपर्णगोचे त्वं मत्क्रोधकलुषीकृता ।
 जन्म प्राप्स्यसि दुष्पुत्रे यावद्वर्षाणि षोडश ॥ ५१ ॥
 निजरूपं परित्यज्य पक्षिणीरूपधारिणी ।
 चत्वारस्ते च तनयाजनिष्यन्तेऽधमाप्सरः ॥ ५२ ॥
 अप्राप्य तेषु च प्रीतिं शस्त्रपूता पुनर्दिवि ।
 वासमाप्स्यसि वक्तव्यन्नोत्तरन्ते कथञ्चन ॥ ५३ ॥
 इति वचनमसह्यं कोपसंरक्तदृष्टि-
 श्लकलवलयान्तां मानिनीं आवयित्वा ।
 तरलतरतरङ्गां गां परित्यज्य विप्रः
 प्रथितगुणगणौघां संप्रयातः खगङ्गां ॥ ५४ ॥

इति मार्कण्डेयपुराणे वपुशापः प्रथमः ॥

द्वितीयोऽध्यायः ।



मार्कण्डेय उवाच ।

अरिष्टनेमिपुत्रोऽभूद्गण्डो नाम पक्षिराट् ।
 गरुः स्याभवत् पुत्रः सम्पातिरिति विश्रुतः ॥ १ ॥
 तस्याप्यासीत् सुतः शूरः सुपाश्र्वोवायुविक्रमः ।
 सुपाश्र्वतनयः कुन्तिः कुन्तिपुत्रःप्रलोलुपः ॥ २ ॥
 तस्यापि तनयावास्तां कङ्कः कन्धरण्य च ॥ ३ ॥
 कङ्कः कैलासशिखरे विद्युद्रूपेति विश्रुतं ।
 ददर्शाम्बुजपत्राक्षं राक्षसं धनदानुगं ॥ ४ ॥
 आपानासक्लममलस्रग्दामाम्बरधारिणं ।
 भार्यासहायमासीनं शिलापट्टेऽमले शुभे ॥ ५ ॥
 तद्दृष्टमात्रं कङ्केन रक्षः क्रोधसमन्वितं ।
 प्रोवाच कस्मादायातस्त्वमितो ह्यण्डजाधम ॥ ६ ॥
 स्त्रीसन्निकर्षे तिष्ठन्तं कस्मान्मामुपसर्पसि ।
 नैष धर्मः सुबुद्धीनां मिथोनिष्पाद्यवस्तुषु ॥ ७ ॥

कङ्क उवाच ।

साधारणोऽयं शैलेन्द्रो यथा तव तथा मम ।
 अन्येषाञ्चैव जन्तूनां ममता भवतोऽच का ॥ ८ ॥

मार्कण्डेय उवाच ।

ब्रुवाणमित्यं खड्गेन कङ्कं चिच्छेद राक्षसः ।
 क्षरत्क्षतजबीभत्सं विस्फुरन्तमचेतनं ॥ ९ ॥

कङ्कं विनिहतं श्रुत्वा कन्धरः क्रोधमूर्च्छितः ।
 विद्युद्रूपवधायाशु मनश्चक्रेऽण्डजेश्वरः ॥ १० ॥
 स गत्वा शैलशिखरं कङ्को यच्च हतः स्थितः ।
 तस्य सङ्कलनञ्चक्रे भ्रातुर्ज्येष्ठस्य खेचरः ।
 कोपामर्षविद्वद्वाक्षो नागेन्द्र इव निःश्वसन् ॥ ११ ॥
 जगामाथ स यचास्ते भ्रातृहा तस्य राक्षसः ।
 पक्षवातेन महता चालयन् भूधरान् वरान् ॥ १२ ॥
 वेगात् पयोदजालानि विक्षिपन् क्षतजेष्वणः ।
 क्षणात् क्षयितशत्रुः स पचाभ्यां क्रान्तभूधरः ॥ १३ ॥
 पानासक्तमतिं तच्च तं ददर्श निशाचरं ।
 आताम्रवक्त्रनयनं हेमपर्यङ्कमाश्रितं ॥ १४ ॥
 स्रग्दामापूरितशिखं हरिचन्दनभूषितं ।
 केतकीपत्रगर्भाभैर्दन्तैर्घोरतराननं ॥ १५ ॥
 वामोरुमाश्रितां चास्य ददर्शयतलोचनां ।
 पत्नीं मदनिकां नाम पुंस्कोकिलकलस्वनां ॥ १६ ॥
 ततो रोषपरीतात्मा कन्धरः कन्दरस्थितं ।
 तमुवाच सुदुष्टात्मन्नेहि युध्यस्व वै मया ॥ १७ ॥
 यस्माच्छ्रेष्ठो मम भ्राता विश्रब्धो घातितस्त्वया ।
 तस्मात्त्वां मदसंसक्तं नयिष्ये यमसादनं ॥ १८ ॥
 विश्वस्तघातिनां लोका ये च स्त्रीबालघातिनां ।
 यास्यसे निरयान् सर्वास्तांस्त्वमद्य मया हतः ॥ १९ ॥

मार्कण्डेय उवाच ।

इत्येवं पतगेन्द्रेण प्रोक्तं स्त्रीसन्निधौ तदा ।
 रक्षः क्रोधसमाविष्टं प्रत्यभाषत पक्षिणं ॥ २० ॥
 यदि ते निहतो भ्राता पौरुषं तद्धि दर्शितं ।
 त्वामप्यद्य हनिष्येऽहं खड्गेनानेन खेचर ॥ २१ ॥
 तिष्ठ क्षणं नात्र जीवन् पतगाधम यास्यसि ।
 इत्युक्त्वाञ्जनपुञ्जामं विमलं खड्गमाददे ॥ २२ ॥
 ततः पतगराजस्य यक्षाधिपभटस्य च ।
 बभूव युद्धमत्सुलं यथा गरुडशक्रयोः ॥ २३ ॥
 ततः स राक्षसः क्रोधात् खड्गमाविध्य वेगवत् ।
 चिक्षेप पतगेन्द्राय निर्वाणाङ्गारवर्चसं ॥ २४ ॥
 पतगेन्द्रश्च तं खड्गं किञ्चिदुत्सृत्य भूतलात् ।
 वक्रेण जग्राह तदा गरुडः पन्नगं यथा ॥ २५ ॥
 वक्रपादतलैर्भङ्क्त्वा चक्रे क्षीभमथाण्डजः ।
 तस्मिन् भग्ने ततः खड्गे बाहुयुद्धमवर्त्तत ॥ २६ ॥
 ततः पतगराजेन वक्षस्याक्रम्य राक्षसः ।
 हस्तपादकरैराशु शिरसा च वियोजितः ॥ २७ ॥
 तस्मिन्निहिते सा स्त्री खगं शरणमभ्यगात् ।
 किञ्चित् सञ्जातसन्वासा प्राह भार्या भवामि ते ॥ २८ ॥
 तामादाय खगश्रेष्ठः स्वकं गृहमगात् पुनः ।
 गत्वा स निष्कृतिं भ्रातुर्विद्युद्रूपनिपातनात् ॥ २९ ॥

ख

कन्धरस्य च सा वेश्म प्राप्येच्छारूपधारिणी ।
 मेनकातनया सुभूः सौपर्णं रूपमाददे ॥ ३० ॥
 तस्यां स जनयामास तार्क्षीन्नाम सुतान्तदा ।
 मुनिशापाम्निविप्लुष्टां वपुमप्सरसां वरां ।
 तस्या नाम तदा चक्रे तार्क्षीमिति विहङ्गमः ॥ ३१ ॥
 मन्दपालसुताश्वासंश्चत्वारीऽमितबुद्धयः ।
 जरितारिप्रभृतयो द्रोणान्ता द्विजसत्तमाः ॥ ३२ ॥
 तेषां जघन्यो धर्मात्मा वेदवेदाङ्गपारगः ।
 उपयेमे स तान्तार्क्षीं कन्धरानुमते शुभां ॥ ३३ ॥
 कस्यचिच्चय कालस्य तार्क्षीं गर्भमवाप ह ।
 सप्तपक्षाहिते गर्भे कुरुक्षेत्रं जगाम सा ॥ ३४ ॥
 कुरुपाण्डवयोर्युद्धे वर्त्तमाने सुदारुणे ।
 भावित्वाच्चैव कार्यस्य रणमध्यं विवेश सा ॥ ३५ ॥
 तत्रापश्यत् तदा युद्धं भगदत्तकिरीटिनोः ।
 निरन्तरं शरैरासीदाकाशं शलभैरिव ॥ ३६ ॥
 पार्थकीदण्डनिर्मुक्तमासन्नमतिवेगवत् ।
 तस्या भल्लमद्दिश्यामं त्वचं चिच्छेद जाठरीं ॥ ३७ ॥
 भिक्षे कोष्ठे शशाङ्कामं भूमावण्डचतुष्टयं ।
 आयुषः सावशेषत्वात्तूलराशविवापतत् ॥ ३८ ॥
 तत्पातसमकालञ्च सुप्रतीकाङ्गजोत्तमात् ।
 पपात महती घण्टा वाणसञ्छिन्नबन्धना ॥ ३९ ॥
 समं समन्तात् प्राप्ता तु निर्भिन्नधरणीतला ।

छादयन्ती खगाण्डानि स्थितानि पिशितोपरि ॥ ४० ॥
 हते च तस्मिन्नृपतौ भगदत्ते नरेश्वरे ।
 बहून्यहान्यभूद्युद्धं कुरुपाण्डवसैन्ययोः ॥ ४१ ॥
 वृत्ते युद्धे धर्मपुत्रे गते शान्तनवान्तिकं ।
 भीष्मस्य गदतोऽशेषान् श्रोतुं धर्मान्महात्मनः ॥ ४२ ॥
 घण्टागतानि तिष्ठन्ति यथाण्डानि द्विजोत्तम ।
 आजगाम तमुद्देशं शमीको नाम संयमी ॥ ४३ ॥
 स तत्र शब्दमशृणोच्चिचीकुचीति वाश्रतां ।
 बाल्यादस्फुटवाक्यानां विज्ञानेऽपि परे सति ॥ ४४ ॥
 अथर्षिः शिष्यसहितो घण्टामुत्पाद्य विस्मितः ।
 अमातृपितृपक्षाणि शिशुकानि ददर्श ह ॥ ४५ ॥
 तानि तत्र तथा भूमौ शमीको भगवाम्मुनिः ।
 दृष्ट्वा स विस्मयाविष्टः प्रोवाचानुगतान् द्विजान् ॥ ४६ ॥
 सम्यगुक्तं द्विजाग्रेण शुक्रेणोशनसा स्वयं ।
 पलायनपरं दृष्ट्वा दैत्यसैन्यं सुरार्हितं ॥ ४७ ॥
 न गन्तव्यं निवर्त्तध्वं कस्माद्ब्रजत कातराः ।
 उत्सृज्य शौर्य्यशसी क्व गता न मरिष्यथ ॥ ४८ ॥
 नश्यतो युद्धतो वापि तावद्भवति जीवितं ।
 यावद्वातासृजत् पूर्वं न यावन्मनसेषितं ॥ ४९ ॥
 एके म्रियन्ते स्वयुद्धे पलायन्तोऽपरे जनाः ।
 भुञ्जन्तोऽन्नं तथैवापः पिबन्तो निधनं गताः ॥ ५० ॥
 विश्वासिनस्तथैवान्ये कामयाना निरामयाः ।

अविक्षताङ्गाः शस्त्रैश्च प्रेतराजवशङ्कताः ॥ ५१ ॥
 अन्ये तपस्यभिरता नीताः प्रेतन्वपानुगैः ।
 योगाभ्यासे रताश्चान्ये नैव प्रापुरमृत्युतां ॥ ५२ ॥
 शम्बराय पुरा क्षिप्तं वज्रं कुलिशपाणिना ।
 हृदयेऽभिहतस्तेन तथापि न मृतोऽसुरः ॥ ५३ ॥
 तेनैव खलु वज्रेण तेनैवेन्द्रेण दानवाः ।
 प्राप्ते काले हता दैत्यास्तत्क्षणाद्धिधनं गताः ॥ ५४ ॥
 विदित्वैवं न सन्त्रासः कर्त्तव्यो विनिवर्त्तत ।
 ततो निवृत्तास्ते दैत्यास्त्यक्त्वा मरणजं भयं ॥ ५५ ॥
 इति शुक्रवचः सत्यं कृतमेभिः खगोत्तमैः ।
 ये युद्धेऽपि न संप्राप्ताः पञ्चत्वमतिमानुषे ॥ ५६ ॥
 क्वाण्डानां पतनं विप्राः क्व घण्टापतनं समं ।
 क्व च मांसवसारक्तैर्भूमेरास्तरणक्रियाः ॥ ५७ ॥
 केऽप्येते सर्व्वथा विप्रा नैते सामान्यपक्षिणः ।
 दैवानुकूलता लोके महाभाग्यप्रदर्शिनी ॥ ५८ ॥
 एवमुक्त्वा स तान् वीक्ष्य पुनर्व्वचनमब्रवीत् ।
 निवर्त्तताश्रमं यात गृहीत्वा पक्षिबालकान् ॥ ५९ ॥
 मार्जारखुभयं यच्च नैषामण्डजजन्मनां ।
 श्वेनतो नकुलाद्वापि स्थाप्यन्तां तच्च पक्षिणः ॥ ६० ॥
 द्विजाः किं वातियत्नेन मार्थ्यन्ते कर्मभिः स्वकैः ।
 रक्ष्यन्ते चाखिला जीवा यथैते पक्षिबालकाः ॥ ६१ ॥
 तथापि यत्नः कर्त्तव्यो नरैः सर्व्वेषु कर्मसु ।

कुर्वन् पुरुषकारन्तु वाच्यतां याति नो सतां ॥ ६२ ॥

इति मुनिवरचोदितास्ततस्ते

मुनितनयाः परिगृह्य पश्चिणस्तान् ।

तरुविटपसमाश्रितालिसंघं

ययुरथ तापसरम्यमाश्रमं स्वं ॥ ६३ ॥

स चापि वन्यं मनसाभिकामितं

प्रगृह्य मूलं कुसुमं फलं कुशान् ।

चकार चक्रायुधरुद्रवेदसां

सुरेन्द्रवैवस्वतजातवेदसां ॥ ६४ ॥

अपाम्पतेर्गीष्पतिवित्तरक्षिणोः

समीरणस्यापि तथा द्विजोत्तमः ।

धातुर्विधातुस्त्वथ वैश्वदेविकाः

श्रुतिप्रयुक्ता विविधास्तु सत्क्रियाः ॥ ६५ ॥

इति मार्कण्डेयपुराणे षटकोत्पत्तिर्द्वितीयः ॥ २ ॥

द्वितीयोऽध्यायः ।



मार्कण्डेयउवाच ।

अहन्यहनि विप्रेन्द्र स तेषां मुनिसत्तमः ।

चकाराहारपयसा तथा गुप्त्या च पोषणं ॥ १ ॥

मासमात्रेण जग्मुस्ते भानोः स्यन्दनवर्त्मनि ।

कौतूहलविलोलाक्षैर्दृष्ट्वा मुनिकुमारकैः ॥ २ ॥

दृष्ट्वा महीं सनगरां साम्भोनिधिसरिद्धरां ।
 रथचक्रप्रमाणां ते पुनराश्रममागताः ॥ ३ ॥
 अमहान्तान्तरात्मानो महात्मानो वियोनिजाः ।
 ज्ञानञ्च प्रकटीभूतं तच्च तेषां प्रभावतः ॥ ४ ॥
 ऋषेः शिष्यानुकम्पार्थं वदतो धर्मनिश्चयं ।
 कृत्वा प्रदक्षिणां सर्व्वे चरणावभ्यवादयन् ॥ ५ ॥
 ऊचुश्च मरणाद्द्वोरान्मोक्षिताः सख्यया मुने ।
 आवासभक्ष्यपयसां त्वं नो दाता पिता गुरुः ॥ ६ ॥
 गर्भस्थानां मृता माता पित्रा नैवापि पालिताः ।
 त्वया नो जीवितं दत्तं शिशवो येन रक्षिताः ॥ ७ ॥
 क्षितावक्षततेजास्त्वं कृमीणामिव शुष्यतां ।
 गजघण्टां समुत्पाद्य कृतवान् दुःखरेचनं ॥ ८ ॥
 कथं वर्द्धयुरबलाः खस्थान् द्रक्ष्याम्यहं कदा ।
 कदा भूमेर्द्रुमं प्राप्तान् द्रक्ष्ये दृष्टान्तरं गतान् ॥ ९ ॥
 कदा मे सहजा कान्तिः पांशुना नाशमेष्यति ।
 एषां पक्षानिलोत्थेन मत्समीपविचारिणां ॥ १० ॥
 इति चिन्तयता तात भवता प्रतिपालिताः ।
 ते साम्प्रतं प्रष्टुवाः स्मः प्रबुद्धाः करवाम किं ॥ ११ ॥
 इत्यृषिर्बचनं तेषां श्रुत्वा संस्कारवत् स्फुटं ।
 शिष्यैः परिहृतः सर्व्वैः सह पुत्रेण शृङ्गिणा ॥ १२ ॥
 कौतूहलपरो भूत्वा रोमाञ्चपटसंहृतः ।
 उवाच तच्चततो ब्रूत प्रष्टुः कारणं गिरः ॥ १३ ॥

कस्य शापादियं प्राप्ता भवद्भिर्विक्रिया परा ।
रूपस्य वचसश्चैव तन्मे वक्तुमिहार्हथ ॥ १४ ॥

पश्चिब ऊचुः ॥

विपुलस्वानिति ख्यातः प्रागासीन्मुनिसत्तमः ।
तस्य पुत्रद्वयं जज्ञे सुकृषस्तुम्बुरुस्तथा ॥ १५ ॥
सुकृषस्य वयं पुत्राश्चत्वारः संयतात्मनः ।
तस्यर्षेर्विनयाचारभक्तिनम्राः सदैव हि ॥ १६ ॥
तपश्चरणशक्तस्य शास्यमानेन्द्रियस्य च ।
यथाभिमतमस्माभिस्तदा तस्योपपादितं ॥ १७ ॥
समित्पुष्यादिकं सर्वं यच्चैवाभ्यवहारिकं ।
एवं तत्राय वसतां तस्यास्माकञ्च कानने ॥ १८ ॥
आजगाम महावर्षा भग्नपक्षी जराग्वितः ।
आताम्रनेत्रः स्रस्तात्मा पक्षी भूत्वा सुरेश्वरः ॥ १९ ॥
सत्यशौचक्षमाचारमतीवोदारमानसं ।
जिज्ञासुस्तमृषिश्रेष्ठमस्मच्छापभवाय च ॥ २० ॥

पक्ष्यवाच ॥

द्विजेन्द्र मां क्षुधाविष्टं परिचातुमिहार्हसि ।
भक्षणार्थी महाभाग गतिर्भव ममातुला ॥ २१ ॥
विन्ध्यस्य शिखरे तिष्ठन् पक्षिपक्षेरितेन वै ।
पतितोऽस्मि महाभाग श्वसनेनातिरंहसा ॥ २२ ॥
सोऽहं मोहसमाविष्टो भूमौ सप्ताहमस्मृतिः ।

स्थितस्तथाष्टमेनाज्ञा चेतनां प्राप्तवानहं ॥ २३ ॥
 प्राप्तचेताः क्षुधाविष्टो भवन्तं शरणं गतः ।
 भक्ष्यार्थी विगतानन्दो दूयमानेन चेतसा ॥ २४ ॥
 तत् कुरुष्वामलमते मत्पाणयाचक्षां मतिं ।
 प्रयच्छ भक्ष्यं विप्रर्षे प्राणयाचाक्षमं मम ॥ २५ ॥
 स एवमुक्तः प्रोवाच तमिन्द्रं पक्षिरूपिणं ।
 प्राणसन्धारणार्थाय दास्ये भक्ष्यं तवेक्षितं ॥ २६ ॥
 इत्युक्त्वा पुनरप्येनमपृच्छत् स द्विजोत्तमः ।
 आहारः कस्तवार्याय उपकल्प्यो भवेन्मया ।
 स चाह नरमांसेन तृप्तिर्भवति मे परा ॥ २७ ॥

ऋषिर्वाच ।

कौमारं ते व्यतिक्रान्तमतीतं यौवनञ्च ते ।
 वयसः परिणामस्ते वर्त्तते नूनमण्डज ॥ २८ ॥
 यस्मिन्नराणां सर्वेषामशेषेच्छा निवर्त्तते ।
 स कस्माद्दृढभावेऽपि सुन्दरंसात्मको भवान् ॥ २९ ॥
 क्व मानुषस्य पिशितं क्व वयश्चरमं तव ।
 सर्वथा दुष्टभावानां प्रथमो नोपपद्यते ॥ ३० ॥
 अथवा किं मयैतेन प्रोक्तेनास्ति प्रयोजनं ।
 प्रतिश्रुत्य सदा देयमिति नो भावितं मनः ॥ ३१ ॥
 इत्युक्त्वा तं स विप्रेन्द्रस्तथेति कृतनिश्चयः ।
 शीघ्रमस्मान् समाह्वय गुणतोऽनुग्रहस्य च ॥ ३२ ॥
 उवाच क्षुब्धहृदयो मुनिर्वाक्यं सुनिष्ठुरं ।

विनयावनतान् सर्वान् भक्तियुक्तान् कृताञ्जलीन् ॥३३॥
 कृतात्मानो द्विजश्रेष्ठा ऋणैर्युक्तामया सह ।
 जातं श्रेष्ठमपत्यं वो यूयं मम यथा द्विजाः ॥ ३४ ॥
 गुरुः पूज्यो यदि मतो भवतां परमः पिता ।
 ततः कुरुत मे वाक्यं निरर्थलीकेन चेतसा ॥ ३५ ॥
 तद्वाक्यसमकालञ्च प्रोक्तमस्माभिराट्टतैः ।
 यद्वक्ष्यति भवांस्तद्वै कृतमेवावधार्यतां ॥ ३६ ॥

ऋषिरवाच ।

मामेष शरणं प्राप्तोविहगः क्षुत्तृषान्वितः ।
 युष्मन्मांसेन येनास्य क्षणं तृप्तिर्भवेत वै ॥ ३७ ॥
 तृष्णाक्षयश्च रक्तेन तथा शीघ्रं विधीयतां ।
 ततो वयं प्रव्यथिताः प्रकम्पोद्गतसाध्वसाः ।
 कष्टं कष्टमिति प्रोच्य नैतत् कर्मैति चाब्रुवन् ॥ ३८ ॥
 कथं परशरीरस्य हेतोर्देहं स्वकं बुधः ।
 विनाशयेद्घातयेद्वा यथाह्यात्मा तथा सुतः ॥ ३९ ॥
 पितृदेवमनुष्याणां यान्युक्तानि ऋणानि वै ।
 तान्यपाकुरुते पुत्रो न शरीरप्रदः सुतः ॥ ४० ॥
 तस्मान्नैतत् करिष्यामो नो चीर्ष्यं यत् पुरातनैः ।
 जीवन् भद्राख्यवाप्नोति जीवन् पुण्यं करोति च ॥ ४१ ॥
 मृतस्य देहनाशश्च धर्माद्युपरतिस्तथा ।
 आत्मानं सर्वतो रक्ष्यमाहुर्धर्मविदो जनाः ॥ ४२ ॥
 इत्थं श्रुत्वा वचोऽस्माकं मुनिः क्रोधादिव ज्वलन् ।

प्रोवाच पुनरप्यस्मान् निर्दहन्निव लोचनैः ॥ ४३ ॥
 प्रतिज्ञातं वचो भङ्गं यस्मान्नैतत् करिष्यथ ।
 तस्मान्मच्छापनिर्दग्धास्तिर्यङ्ग्योनौ प्रयास्यथ ॥ ४४ ॥
 एवमुक्त्वा तदा सोऽस्मांस्तं विहङ्गममब्रवीत् ।
 अन्येष्टिमात्मनः कृत्वा शास्त्रतश्चौर्ध्वदेहिकं ॥ ४५ ॥
 भक्षयस्व सुविश्रब्धो मामच द्विजसत्तम ।
 आहारीकृतमेतत्ते मया देहमिहात्मनः ॥ ४६ ॥
 एतावदेव विप्रस्य ब्राह्मणत्वं प्रचक्ष्यते ।
 यावत् पतगजात्यग्रं स्वसत्यपरिपालनं ॥ ४७ ॥
 न यन्नैर्दक्षिणावद्भिस्तत्पुण्यं प्राप्यते महत् ।
 कर्मणान्येन वा विप्रैर्यत् सत्यपरिपालनात् ॥ ४८ ॥
 इत्यृषेर्वचनं श्रुत्वा सोऽन्तर्विस्मयनिर्भरः ।
 प्रत्युवाच मुनिं शक्रः पक्षिरूपधरस्तदा ॥ ४९ ॥
 योगमास्थाय विप्रेन्द्र त्यजेदं स्वं कलेवरं ।
 जीवज्जन्तुं हि विप्रेन्द्र न भक्षामि कदाचन ॥ ५० ॥
 तस्यैतद्वचनं श्रुत्वा योगयुक्तोऽभवन्मुनिः ।
 तं तस्य निश्चयं ज्ञात्वा शक्रोऽप्याह स्वदेहभृत् ॥ ५१ ॥
 भो भो विप्रेन्द्र बुध्यस्व बुद्ध्या बोध्यं बुधात्मक ।
 जिज्ञासार्थं मयाऽयं ते अपराधः कृतोऽनघ ॥ ५२ ॥
 तत् क्षमस्वामलमते का चेच्छा क्रियतां तव ।
 पालनात् सत्यवाक्यस्य प्रीतिर्मे परमा त्वयि ॥ ५३ ॥
 अद्य प्रभृति ते ज्ञानमैन्द्रं प्रादुर्भविष्यति ।

तपस्यथ तथा धर्मे न ते विघ्नो भविष्यति ॥ ५४ ॥
 इत्युक्त्वा तु गते शक्रे पिता कोपसमन्वितः ।
 प्रणम्य शिरसास्माभिरिदमुक्तो महामुनिः ॥ ५५ ॥
 विभ्यतां मरणात्तात त्वमस्माकं महामते ।
 क्षन्तुमर्हसि दीनानां जीवितप्रियता हि नः ॥ ५६ ॥
 त्वगस्थिमांससंघाते पूयशोणितपूरिते ।
 कर्तव्या न रतिर्यत्र तथास्माकमियं रतिः ॥ ५७ ॥
 श्रूयताञ्च महाभाग यथा लोको विमह्यति ।
 कामक्रोधादिभिर्दीर्घैरवशः प्रबलारिभिः ॥ ५८ ॥
 प्रज्ञाप्राकारसंयुक्तमस्थिस्थूणं पुरं महत् ।
 चर्मभित्तिमहारोधं मांसशोणितलेपनं ॥ ५९ ॥
 नवद्वारं महायासं सर्व्वतः स्नायुवेष्टितं ।
 नृपश्च पुरुषस्तत्र चेतनावानवस्थितः ॥ ६० ॥
 मन्त्रिणौ तस्य बुद्धिश्च मनश्चैव विरोधिनौ ।
 यतेते वैरनाशाय तावुभावितरेतरं ॥ ६१ ॥
 नृपस्य तस्य चत्वारो नाशमिच्छन्ति विद्विषः ।
 कामः क्रोधस्तथा लोभो मोहश्चान्यस्तथा रिपुः ॥ ६२ ॥
 यदा तु स नृपस्तानि द्वाराण्याद्यत्य तिष्ठति ।
 तदा सुस्थबलश्चैव निरातङ्गश्च जायते ॥ ६३ ॥
 जातानुरागो भवति शत्रुभिर्नाभिभूयते ॥ ६४ ॥
 यदा तु सर्व्वद्वाराणि विद्वृतानि स मुञ्चति ।
 रागो नाम तदा शत्रुर्नेचादिद्वारमृच्छति ॥ ६५ ॥

सर्व्वव्यापी महायामः पञ्चद्वारप्रवेशनः ।
 तस्यानुमार्गं विशति तद्वै घोरं रिपुक्षयं ॥ ६६ ॥
 प्रविश्याथ स वै तच्च द्वारैरिन्द्रियसंज्ञकैः ।
 रागः संश्लेषमायाति मनसा च सहेतरैः ॥ ६७ ॥
 इन्द्रियाणि मनश्चैव वशे कृत्वा दुरासदः ।
 द्वाराणि च वशे कृत्वा प्राकारं नाशयत्यथ ॥ ६८ ॥
 मनस्तस्याश्रितं दृष्ट्वा बुद्धिर्नश्यति तत्क्षणात् ।
 अमात्यरहितस्तच्च पौरवर्गोऽङ्घ्रितस्तथा ॥ ६९ ॥
 रिपुभिर्लब्धविवरः स नृपो नाशमृच्छति ।
 एवं रागस्तथा मोहो लोभः क्रोधस्तथैव च ॥ ७० ॥
 प्रवर्त्तन्ते दुरात्मानो मनुष्यस्मृतिनाशकाः ।
 रागात् क्रोधः प्रभवति क्रोधाह्लोभोऽभिजायते ॥ ७१ ॥
 लोभाद्भवति सम्मोहः सम्मोहात् स्मृतिविभ्रमः ।
 स्मृतिभ्रंशाद्बुद्धिनाशो बुद्धिनाशात् प्रणश्यति ॥ ७२ ॥
 एवं प्रणष्टबुद्धीनां रागलोभानुवर्त्तिनां ।
 जीविते च सलोभानां प्रसादं कुरु सत्तम ॥ ७३ ॥
 योऽयं शापो भगवता दत्तः स न भवेत्तथा ।
 न तामसीं गतिं कष्टां ब्रजेम मुनिसत्तम ॥ ७४ ॥

ऋषिदवाच ॥

यन्मयोक्तं न तन्मिथ्या भविष्यति कदाचन ।
 न मे वागन्वृतं प्राह यावदद्येति पुत्रकाः ॥ ७५ ॥
 दैवमच परं मन्ये धिक् पौरुषमनर्थकं ।

अकार्थं कारितो येन बलादहमचिन्तितं ॥ ७६ ॥
 यस्माच्च युष्माभिरहं प्रणिपत्य प्रसादितः ।
 तस्मात्तिर्य्यक्त्वापन्नाः परं ज्ञानमवाप्स्यथ ॥ ७७ ॥
 ज्ञानदर्शितमार्गाश्च निर्द्वृतक्लेशकल्मषाः ।
 मत्प्रसादादसन्दिग्धाः परां सिद्धिमवाप्स्यथ ॥ ७८ ॥
 एवं शप्ताः स्म भगवन् पित्रा दैववशात् पुरा ।
 ततः कालेन महता योन्यन्तरमुपागताः ॥ ७९ ॥
 जाताश्च रणमध्ये वै भवता परिपालिताः ।
 वयमित्यं द्विजश्रेष्ठ खगत्वं समुपागताः ।
 नास्त्यसाविह संसारे यो न दिष्टेन बाध्यते ॥ ८० ॥

मार्कण्डेय उवाच ।

इति तेषां वचः श्रुत्वा शमीको गगवान् मुनिः ।
 प्रत्युवाच महाभागः सभीपस्थायिनो द्विजान् ॥ ८१ ॥
 पूर्वमेव मया प्रोक्तं भवतां सन्निधाविदं ।
 सामान्यपक्षिणो नैते कोऽप्येते द्विजसत्तमाः ।
 ये युञ्जेऽपि न संप्राप्ताः पञ्चत्वमतिमानुषे ॥ ८२ ॥
 ततः प्रीतिमता तेन तेऽनुज्ञाता महात्मना ।
 जग्मुः शिखरिणां श्रेष्ठं विन्ध्यं द्रुमलतायुतं ॥ ८३ ॥
 यावदद्य स्थितास्तस्मिन्नचले धर्मपक्षिणः ।
 तपःस्वाध्यायनिरताः समाधौ कृतनिश्चयाः ॥ ८४ ॥
 इतिमुनिवरलब्धसत्क्रियास्ते
 मुनितनया विहगत्वमभ्युपेताः ।

गिरिवरगहनेऽतिपुण्यतोये

यतमनसो निवसन्ति विन्ध्यपृष्ठे ॥ ८५ ॥

इति मार्कण्डेयपुराणे विन्ध्यप्राप्तिः ॥ १ ॥

चतुर्थोऽध्यायः ।

→→←←

मार्कण्डेय उवाच ।

एवन्ते द्रोणतनयाः पक्षिणो ज्ञानिनोऽभवन् ।
 वसन्ति ह्यचले विन्धे तानुपास्व च पृच्छ च ॥ १ ॥
 इत्थृषेर्वचनं श्रुत्वा मार्कण्डेयस्य जैमिनिः ।
 जगाम विन्ध्यशिखरं यच्च ते धर्मपक्षिणः ॥ २ ॥
 तन्मगासन्नभूतश्च शुश्राव पठतां ध्वनिं ।
 श्रुत्वा च विस्मयाविष्टश्चिन्तयामास जैमिनिः ॥ ३ ॥
 स्थानसौष्ठवसम्पन्नं जितश्वासमविश्रमं ।
 विस्पष्टमपदोषञ्च पथ्यते द्विजसत्तमैः ॥ ४ ॥
 वियोनिमपि संप्राप्तानेताम्बुनिकुमारकान् ।
 चिच्चमेतदहं मन्ये न जहाति सरस्वती ॥ ५ ॥
 बन्धुवर्गस्तथा मित्रं यच्चैष्टमपरं गृहे ।
 त्यक्त्वा गच्छति तत् सर्व्वं न जहाति सरस्वती ॥ ६ ॥
 इति सच्चिन्तयन्नेव विवेश गिरिकन्दरं ।
 प्रविश्य च ददर्शासौ शिलापट्टगतान् द्विजान् ॥ ७ ॥

पठतस्तान् समालोक्य मुखदोषविवर्जितान् ।
 सोऽथ शोकेन हर्षेण सर्वाग्नेवाभ्यभाषत ॥ ८ ॥
 स्वस्त्यस्तु वो द्विजश्रेष्ठा जैमिनिं मां निबोधत ।
 व्यासशिष्यमनुप्राप्तं भवतां दर्शनोत्सुकं ॥ ९ ॥
 मन्युर्न खलु कर्तव्यो यत् पित्रातीवमन्युना ।
 शप्ताः खगत्वमापन्नाः सर्वथा दिष्टमेव तत् ॥ १० ॥
 स्पीतद्रव्ये कुले केचिज्जाताः किल मनस्विनः ।
 द्रव्यनाशे द्विजेन्द्रास्ते शबरेण सुसान्त्विताः ॥ ११ ॥
 दत्त्वा याचन्ति पुरुषा इत्वा वध्यन्ति चापरे ।
 पातयित्वा च पात्यन्ते त एव तपसः क्षयात् ॥ १२ ॥
 एतद्दृष्टं सुबहुशो विपरीतं तथा मया ।
 भावाभावसमुच्छेदैरजस्रं व्याकुलं जगत् ॥ १३ ॥
 इति संचिन्त्य मनसा न शोकं कर्तुमर्हथ ।
 ज्ञानस्य फलमेतावच्छोकहर्षैरधृष्यता ॥ १४ ॥
 ततस्ते जैमिनिं सर्वे पाद्यार्थाभ्यामपूजयन् ।
 अनामयञ्च पप्रच्छुः प्रणिपत्य महामुनिं ॥ १५ ॥
 अयोचुः खगमाः सर्वे व्यासशिष्यं तपोनिधिं ।
 सुखोपविष्टं विश्रान्तं पद्मानिलहृत्कमं ॥ १६ ॥

पश्चिञ्ज ऊचुः ।

अद्य नः सफलं जन्म जीवितञ्च सुजीवितं ।
 यत् पश्यामः सुरैर्वन्द्यं तव पादाम्बुजद्वयं ॥ १७ ॥
 पितृकोपाग्निरुद्धतो यो नो देहेषु वर्त्तते ।

सोऽद्य शान्तिं गतो विप्र युष्मद्दर्शनवारिणा ॥ १८ ॥
 कञ्चित्ते कुशलं ब्रह्मन्नाश्रमे मृगपक्षिषु ।
 वृक्षेष्वथ लतागुल्मत्वक्सारतृणजातिषु ॥ १९ ॥
 अथवा नैतदुक्तं हि सम्यगस्माभिरादृतैः ।
 भवता सङ्गमो येषां तेषामकुशलं कुतः ॥ २० ॥
 प्रसादञ्च कुरुष्वच्च ब्रूह्यागमनकारणं ।
 देवानामिव संसर्गो भवतोऽभ्युदयो महान् ।
 केनास्मद्भाग्यगुरुणा आनीतो दृष्टिगोचरं ॥ २१ ॥

जैमिनिववाच ।

श्रूयतां द्विजशार्दूलाः कारणं येन कन्दरं ।
 विन्ध्यस्येहागतो रम्यं रेवाधारिकणोक्षितं ।
 सन्देहान् भारते शास्त्रे तान् प्रष्टुं गतवानहं ॥ २२ ॥
 मार्कण्डेयं महात्मानं पूर्वं भृगुकुलोद्बहं ।
 तमहं पृष्टवान् प्राप्य सन्देहान् भारतं प्रति ॥ २३ ॥
 स च पृष्टो मया प्राह सन्ति विन्ध्ये महाचले ।
 द्रोणपुत्रा महात्मानस्ते वक्ष्यन्त्यर्थविस्तरं ॥ २४ ॥
 तदाक्यचोदितश्चेममागतोऽहं महागिरिं ।
 तत् शृणुध्वमशेषेण श्रुत्वा व्याख्यातुमर्हथ ॥ २५ ॥

पक्षिण ऊचुः ।

विषये सति वक्ष्यामो निर्विशङ्कः शृणुष्व तत् ।
 कथं तन्न वदिष्यामो यदस्मद्दुष्टिगोचरं ॥ २६ ॥
 चतुर्ष्वपि हि वेदेषु धर्मशास्त्रेषु चैव हि ।

समस्तेषु तथाङ्गेषु यच्चान्यद्देदसम्मितं ॥ २७ ॥
 एतेषु गोचरोऽस्माकं बुद्धेर्ब्राह्मणसत्तम ।
 प्रतिज्ञान्तु समावोढुं तथापि न हि शक्नुमः ॥ २८ ॥
 तस्माद्ददस्व विश्रब्धं सन्दिग्धं यद्धि भारते ।
 वक्ष्यामस्तव धर्मज्ञ न चेन्मोहो भविष्यति ॥ २९ ॥

जैमिनिववाच ।

सन्दिग्धानीह वस्तूनि भारतं प्रति यानि मे ।
 शृणुध्वममस्मानि श्रुत्वा व्याख्यातुमर्हथ ॥ ३० ॥
 कस्मान्मानुषतां प्राप्तो निर्गुणोऽपि जनार्दनः ।
 वासुदेवोऽखिलाधारः सर्वकारणकारणं ॥ ३१ ॥
 कस्माच्च पाण्डुपुत्राणामेका सा द्रुपदात्मजा ।
 पञ्चानां महिषी कृष्णा सुमहानत्र संशयः ॥ ३२ ॥
 भेषजं ब्रह्महत्याया बलदेवो महाबलः ।
 तीर्थयात्राप्रसङ्गेन कस्माच्चक्रे हलायुधः ॥ ३३ ॥
 कथञ्च द्रौपदेयास्तेऽकृतदारा महारथाः ।
 पाण्डुनाथा महात्मानो बधमापुरनाथवत् ॥ ३४ ॥
 एतत् सर्वं कथ्यतां मे सन्दिग्धं भारतं प्रति ।
 कृतार्थोऽहंः सुखं येन गच्छेयं निजमाश्रमं ॥ ३५ ॥

पश्चिब ऊचुः ।

नमस्कुत्य सुरेशाय विष्णवे प्रभविष्णवे ।
 पुरुषायाप्रमेयाय शाश्वतायाव्ययाय च ॥ ३६ ॥
 चतुर्थ्युहात्मने तस्मै त्रिगुणायागुणाय च ।

घ

वरिष्ठाय गरिष्ठाय वरेण्यायामृताय च ॥ ३७ ॥
 यस्मादणुतरन्नास्ति यस्मान्नास्ति वृहत्तरं ।
 येन विश्वमिदं व्याप्तमजेन जगदादिना ॥ ३८ ॥
 आविर्भावतिरोभावदृष्टादृष्टविलक्षणं ।
 वदन्ति यत् सृष्टमिदं तथैवान्ते च संहृतं ॥ ३९ ॥
 ब्रह्मणे चादिदेवाय नमस्कृत्य समाधिना ।
 ऋक्सामान्युङ्गिरन्वक्त्रैर्यः पुनाति जगद्ययं ॥ ४० ॥
 प्रणिपत्य तथेशानमेकबाणविनिर्जितैः ।
 यस्यासुरगणैर्यज्ञा विलुप्यन्ते न यज्विनां ॥ ४१ ॥
 प्रवक्ष्यामो मतं कृत्तुं व्यासस्याद्भुतकर्मणः ।
 येन भारतमुद्दिश्य धर्माद्याः प्रकटीकृताः ॥ ४२ ॥
 आपो नारा इति प्रोक्ता मुनिभिस्तत्त्वदर्शिभिः ।
 अयनं तस्य ताः पूर्वं तेन नारायणः स्मृतः ॥ ४३ ॥
 स देवो भगवान् सर्व्वं व्याप्य नारायणो विभुः ।
 चतुर्धा संस्थितो ब्रह्मन् सगुणो निर्गुणस्तथा ॥ ४४ ॥
 एका मूर्त्तिरनिर्देश्या शुक्लां पश्यन्ति तां बुधाः ।
 ज्वालामालोपरुद्धाङ्गी निष्ठा सा योगिनां परा ॥ ४५ ॥
 दूरस्था चान्तिकस्था च विज्ञेया सा गुणातिगा ।
 वासुदेवाभिधानोऽसौ निर्ममत्वेन दृश्यते ॥ ४६ ॥
 रूपवर्णाद्यस्तस्या न भावाः कल्पनामयाः ।
 अस्त्येव सा सदा शुद्धा सुप्रतिष्ठैकरूपिणी ॥ ४७ ॥
 द्वितीया पृथिवीं मूर्ध्ना शेषाख्या धारयत्यधः ।

तामसी सा समाख्याता तिर्य्यङ्गं समुपाश्रिता ॥ ४८ ॥
 तृतीया कर्म कुरुते प्रजापालनतत्परा ।
 सत्वोद्रिक्ता तु सा ज्ञेया धर्मसंस्थानकारिणी ॥ ४९ ॥
 चतुर्थी जलमध्यस्था शैते पन्नगतल्पगा ।
 रजस्तस्या गुणः सर्गं सा करोति सदैव हि ॥ ५० ॥
 या तृतीया हरेर्मूर्तिः प्रजापालनतत्परा ।
 सा तु धर्मव्यवस्थानं करोति नियतं भुवि ॥ ५१ ॥
 प्रोद्भूतानसुरान् हन्ति धर्मविच्छत्तिकारिणः ।
 पाति देवान् सतश्चान्यान् धर्मरक्षापरायणान् ॥ ५२ ॥
 यदा यदा हि धर्मस्य ग्लानिर्भवति जैमिने ।
 अभ्युत्थानमधर्मस्य तदात्मानं सृजत्यसौ ॥ ५३ ॥
 भूत्वा पुरा वराहेण तुण्डेनापो निरस्य च ।
 एकया दंष्ट्रयोत्खाता नलिनीव वसुन्धरा ॥ ५४ ॥
 कृत्वा नृसिंहरूपञ्च हिरण्यकशिपुर्हतः ।
 विप्रचित्तिमुखाश्चान्ये दानवा विनिपातिताः ॥ ५५ ॥
 वामनादींस्तथैवान्यान् संख्यातुमिहोत्सहे ।
 अवतारांश्च तस्यैह माथुरः साम्प्रतं त्वयं ॥ ५६ ॥
 इति सा सात्त्विकी मूर्तिरवतारान् करोति वै ।
 प्रद्युम्नेति च सा ख्याता रक्षाकर्मण्यवस्थिता ॥ ५७ ॥
 देवत्वेऽथ मनुष्यत्वे तिर्य्यग्योनौ च संस्थिता ।
 गृह्णाति तत्स्रभावञ्च वासुदेवेच्छया सदा ॥ ५८ ॥
 इत्येतत्ते समाख्यातं कृतकृत्योऽपि यत्प्रभुः ।

मानुषत्वं गतो विष्णुः शण्डुष्वास्योत्तरं पुनः ॥ ५६ ॥

इति मार्कण्डेयपुराणे चतुर्थोऽध्यायः ॥ ४ ॥

पञ्चमोऽध्यायः ।



पश्चिम ऊचुः ।

त्वष्टृपुत्रे हते पूर्वं ब्रह्मन्निन्द्रस्य तेजसः ।
 ब्रह्महत्याभिभूतस्य परा हानिरजायत ॥ १ ॥
 तद्धर्मं प्रविवेशाय शक्रतेजोऽपचारतः ।
 निस्तेजाश्चाभवच्छक्रोधर्मं तेजसि निर्गते ॥ २ ॥
 ततः पुत्रं हतं श्रुत्वा त्वष्टा क्रुद्धः प्रजापतिः ।
 अवलुञ्च्य जटामेकामिदं वचनमब्रवीत् ॥ ३ ॥
 अद्य पश्यन्तु मे वीर्यं चयो लोकाः सदेवताः ।
 स च पश्यतु दुर्बुद्धिर्ब्रह्महा पाकशासनः ॥ ४ ॥
 स्वकर्माभिरतो येन मत्सुतो विनिपातितः ।
 इत्युक्त्वा कोपरक्ताक्षो जटामग्नौ जुहाव तां ॥ ५ ॥
 ततो वृषः समुत्तस्थौ ज्वालामाली महासुरः ।
 महाकायो महादंष्ट्रो भिन्नाञ्जनचयप्रभः ॥ ६ ॥
 इन्द्रशचुरमेयात्मा त्वष्टृतेजोऽपहंसितः ।
 अहन्यहनि सोऽवर्द्धदिषुपातं महाबलः ॥ ७ ॥
 बधाय चात्मनो वृष्ट्वा वृषं शक्रो महासुरं ।
 प्रेषयामास सप्तर्षीन् सन्धिमिच्छन् भयातुरः ॥ ८ ॥

सख्यञ्चक्रुस्ततस्तस्य वृषेण समयास्तथा ।
 ऋषयः प्रीतमनसः सर्व्वभतहिते रताः ॥ ९ ॥
 समयस्थितिमुल्लङ्घ्य यदा शक्रेण घातितः ।
 वृत्रो हत्याभिभूतस्य तदा बलमशीर्य्यत ॥ १० ॥
 तच्छक्रदेहविभ्रष्टं बलं मारुतमाविशत् ।
 सर्व्वव्यापिनमव्यक्तं बलस्यैवाधिदैवतं ॥ ११ ॥
 अहल्याञ्च यदा शक्रो गौतमं रूपमास्थितः ।
 धर्षयामास देवेन्द्रस्तदा रूपमहीयत ॥ १२ ॥
 अङ्गप्रत्यङ्गलावर्ण्यं यदतीवमनोरमं ।
 विहाय दुष्टं देवेन्द्रं नासत्यावगमत्ततः ॥ १३ ॥
 धर्मेण तेजसा त्यक्तं बलहीनमरूपिण्यं ।
 ज्ञात्वा सुरेशं दैतेयास्तज्जये चक्रुरुद्यमं ॥ १४ ॥
 राक्षामुद्रिक्तवीर्याणां देवेन्द्रं विजिगीषवः ।
 कुलोष्वातिबला दैत्या अजायन्त महामुने ॥ १५ ॥
 कस्यचित्त्वथ कालस्य धरणी भारपीडिता ।
 जगाम मेरुशिखरं सदो यच्च दिवौकसां ॥ १६ ॥
 तेषां सा कथयामास भूरिभारावपीडिता ।
 दनुजात्मजदैत्योऽयं खेदकारणमात्मनः ॥ १७ ॥
 एते भवद्भिरसुरा निहताः पृथुलौजसः ।
 ते सर्व्वे मानुषे लोके जाता गेहेषु भूभृतां ॥ १८ ॥
 अक्षौहिणयोहि बहुलास्तद्भारार्तां ब्रजाम्यधः ।
 तथा कुरुष्वं चिदशा यथा शान्तिर्भवेन्मम ॥ १९ ॥

पश्चिम ऊचुः ।

तेजोभागेस्ततो देवा अवतेरुर्द्विवो महीं ।
 प्रजानामुपकारार्थं भूभारहरणाय च ॥ २० ॥
 यदिन्द्रदेहजं तेजस्तन्मुमोच स्वयं वृषः ।
 कुन्त्यां जातो महातेजास्ततो राजा युधिष्ठिरः ॥ २१ ॥
 बलं मुमोच पवनस्ततो भीमो व्यजायत ।
 शक्रवीर्यार्ह्वतश्चैव जम्भे पार्थो धनञ्जयः ॥ २२ ॥
 उत्पन्नौ यमजौ माद्र्यां शक्ररूपौ महाद्युती ।
 पञ्चधा भगवानित्यमवतीर्णाः शतक्रतुः ॥ २३ ॥
 तस्योत्पन्ना महाभागा पत्नी कृष्णा हुताशनात् ॥ २४ ॥
 शक्रस्यैकस्य सा पत्नी कृष्णा नान्यस्य कस्यचित् ।
 योगीश्वराः शरीराणि कुर्वन्ति बहुलान्यपि ॥ २५ ॥
 पञ्चानामेकपत्नीत्वमित्येतत् कथितं तव ।
 श्रूयतां बलदेवोऽपि यथा यातः सरस्वतीं ॥ २६ ॥

इति मार्कण्डेयपुराणे इन्द्रविक्रिया । ५ ।

षष्ठोऽध्यायः ।



पश्चिम ऊचुः ।

रामः पार्थे परां प्रीतिं ज्ञात्वा कृष्णस्य लाङ्गली ।
 चिन्तयामास बहुधा किं कृतं सुकृतं भवेत् ॥ १ ॥

कृष्णेन हि विना नाहं यास्ये दुर्योधनान्तिकं ।
 पाण्डवान् वा समाश्रित्य कथं दुर्योधनं नृपं ॥ २ ॥
 जामातरं तथा शिष्यं घातयिष्ये नरेश्वरं ।
 तस्मान्न पार्थं यास्यामि नापि दुर्योधनं नृपं ॥ ३ ॥
 तीर्थेष्वप्लावयिष्यामि तावदात्मानमात्मना ।
 कुरूषां पाण्डवानाञ्च यावदन्ताय कल्पते ॥ ४ ॥
 इत्यामन्त्र्य हृषीकेशं पार्थदुर्योधनावपि ।
 जगाम द्वारकां शौरिः स्वसैन्यपरिवारितः ॥ ५ ॥
 गत्वा द्वारवतीं रामो हृष्टपुष्टजनाकुलां ।
 श्वोगन्तव्येषु तीर्थेषु पपौ पानं हलायुधः ॥ ६ ॥
 पीतपानो जगामाथ रैवतोद्यानमृद्धिमत् ।
 हस्ते गृहीत्वा समदां रेवतीमम्भरोपमां ॥ ७ ॥
 स्त्रीकदम्बकमध्यस्थो ययौ मत्तः पदा खलन् ।
 ददर्श च वनं वीरो रमणीयमनुत्तमं ॥ ८ ॥
 सर्व्वर्त्तुफलपुष्पाब्धं शाखामृगगणाकुलं ।
 पुण्यं पद्मवनोपेतं सपत्न्यलमहावनं ॥ ९ ॥
 स शृण्वन् प्रीतिजननान् बहून्मदकलान् शुभान् ।
 श्रोत्ररम्यान् सुमधुरान् शब्दान् खगमुखेरितान् ॥ १० ॥
 सर्व्वर्त्तुफलभाराद्यान् सर्व्वर्त्तुकुसुमोक्खलान् ।
 अपश्यत् पादपांस्तत्र विहगैरनुनादितान् ॥ ११ ॥
 आम्रानाम्रातकान् भव्यान् नारिकेलान् सतिन्दकान् ।
 आबिल्वकांस्तथा जीरान् दाडिमान् बीजपूरकान् ॥ १२ ॥

पनसान् लकुचान् मोचान् नीपांश्चातिमनोहरान् ।
 पारावतांश्च कङ्कोलान् नलिनानम्लवेतसान् ॥ १३ ॥
 भङ्गातकानामलकांस्तिन्दुकांश्च महाफलान् ।
 इङ्गुदान् करमर्दांश्च हरीतकविभीतकान् ॥ १४ ॥
 एतानन्यांश्च स तरून् ददर्श यदुनन्दनः ।
 तथैवाशोकपुन्नागकेतकीवकुलानथ ॥ १५ ॥
 चम्पकान् सप्तपर्शांश्च कर्ष्णकारान् समालतीन् ।
 पारिजातान् कोविदारान् मन्दारान् बदरांस्तथा ॥ १६ ॥
 पाटलान् पुष्पितान् रम्यान् देवदारुद्रुमांस्तथा ।
 सालांस्तालांस्तमालांश्च किंशुकान् वञ्जुलान् वरान् ॥ १७ ॥
 चकोरैः शातपत्रैश्च मृङ्गराजैस्तथा शुकैः ।
 कोकिलैः कलविङ्गैश्च हारीतैर्जीवजीवकैः ॥ १८ ॥
 प्रियपुत्रैश्चातकैश्च तथान्यैर्विविधैः खगैः ।
 श्रोचरम्यं सुमधुरं कूजङ्गिश्चाप्यधिष्ठितं ॥ १९ ॥
 सरांसि च मनोघ्नानि प्रसन्नसलिलानि च ।
 कुमुदैः पुण्डरीकैश्च तथा नीलोत्पलैः शुभैः ॥ २० ॥
 कङ्कारैः कमलैश्चापि आचितानि समन्ततः ।
 कादम्बैश्चक्रवाकैश्च तथैव जलकुक्कुटैः ॥ २१ ॥
 कारण्डवैः प्लवैर्हंसैः कूर्मैर्मनुभिरेव च ।
 एभिश्चान्यैश्च कीर्त्तानि समन्ताज्जलचारिभिः ॥ २२ ॥
 क्रमेणेत्यं वनं शौरिर्वीक्षमाणो मनोरमं ।
 जगामानुगतः स्त्रीभिर्लतायुद्धमनुत्तमं ॥ २३ ॥

स ददर्श द्विजांस्तत्र वेदवेदाङ्गपारगान् ।
 कौशिकान् भार्गवांश्चैव भारद्वाजान् सगौतमान् ॥ २४ ॥
 विविधेषु च सम्भूतान् वंशेषु द्विजसत्तमान् ।
 कथाश्रवणबद्धोत्कानुपविष्टान्महत्स च ॥ २५ ॥
 कृष्णाजिनोत्तरीयेषु कुशेषु च वृषीषु च ।
 सूतञ्च तेषां मध्यस्थं कथयानं कथाः शुभाः ॥ २६ ॥
 पौराणिकीः सुरर्षीणामाद्यानां चरिताश्रयाः ।
 दृष्ट्वा रामं द्विजाः सर्वे मधुपानारुणोत्सृण्वन् ॥ २७ ॥
 मत्तोऽयमिति मन्वानाः समुत्तस्थुस्वरान्विताः ।
 पूजयन्तो ह्यलधरमृते तं सूतवंशजं ॥ २८ ॥
 ततः क्रोधसमाविष्टो हली सूतं महाबलः ।
 निजघान विवृत्ताक्षः क्षोभिताशेषदानवः ॥ २९ ॥
 अध्यास्यति पदं ब्राह्म्यं तस्मिन् सूते निपातिते ।
 निष्क्रान्तास्ते द्विजाः सर्वे वनात् कृष्णाजिनाम्बराः ॥ ३० ॥
 अवधूतं तथात्मानं मन्यमानो ह्यलायुधः ।
 चिन्तयामास सुमहन्मया पापमिदं कृतं ॥ ३१ ॥
 ब्राह्म्यं स्थानं गतो ह्येष यत् सूतोविनिपातितः ।
 तथा हीमे द्विजाः सर्वे मामवेक्ष्य विनिर्गताः ॥ ३२ ॥
 शरीरस्य च मे गन्धो लोहस्येवासुखावहः ।
 आत्मानञ्चावगच्छामि ब्रह्मघ्नमिव कुत्सितं ॥ ३३ ॥
 धिगमर्षं तथा मद्यमतिमानमभीरुतां ।
 यैराविष्टेन सुमहन्मया पापमिदं कृतं ॥ ३४ ॥

तत्क्षयार्थं चरिष्यामि व्रतं द्वादशवार्षिकं ।
 स्वकर्मस्थापनं कुर्वन् प्रायश्चित्तमनुत्तमं ॥ २५ ॥
 अथ येयं समारब्धा तीर्थयात्रा मयाधुना ।
 एतामेव प्रयास्यामि प्रतिलोमां सरस्वतीं ॥ ३६ ॥
 अतो जगाम रामोऽसौ प्रतिलोमां सरस्वतीं ।
 ततः परं शृणुष्वेमं पाण्डवेयकथाश्रयं ॥ ३७ ॥
 इति मार्कण्डेयपुराणे बलदेवव्रतकथा । ६ ।

सप्तमोऽध्यायः ।



धर्मपक्षिण ऊचुः ।

हरिश्चन्द्रेति राजर्षिरासीचेतायुगे पुरा ।
 धर्मात्मा पृथिवीपालः प्रोक्षसत्कीर्तिरुत्तमः ॥ १ ॥
 न दुर्भिक्षं न च व्याधिर्नाकालमरणं नृणां ।
 नाधर्मरुचयः पौरास्तस्मिन् शासति पार्थिवे ॥ २ ॥
 बभूवुर्न तथोन्मत्ता धनवीर्यतपोमदैः ।
 नाजायन्त स्त्रियश्चैव काश्चिदप्राप्तयौवनाः ॥ ३ ॥
 स कदाचिन्महाबाहुररथ्येऽनुसरन् मृगं ।
 शुश्राव शब्दमसकृत् चायस्वेति च योषितां ॥ ४ ॥
 स विहाय मृगं राजा मामैषीरित्यभाषत ।
 मयि शासति दुर्मेधाः कोऽयमन्यायवृत्तिमान् ॥ ५ ॥

तत्क्रन्दितानुसारी च सर्षारम्भविघातकृत् ।
 एतस्मिन्नन्तरे रौद्रे विघ्नराट् समचिन्तयत् ॥ ६ ॥
 विश्वामिचोऽयमत्सुलं तप आस्थाय वीर्यवान् ।
 प्रागसिद्धाभवादीनां विद्याः साधयति व्रती ॥ ७ ॥
 साध्यमानाः क्षमामौनचित्तसंयमिनाऽमुना ।
 तावै भयार्ताः क्रन्दन्ति कथं कार्यमिदं मया ॥ ८ ॥
 तेजस्वी कौशिकश्रेष्ठो वयमस्य सुदुर्बलाः ।
 क्रोशन्त्येतास्तथा भीता दुष्पारं प्रतिभाति मे ॥ ९ ॥
 अथवायं नृपः प्राप्तो मामैरिति वदन् मुहुः ।
 इममेव प्रविश्यागु साधयिष्ये यद्येषितं ॥ १० ॥
 इति संचिन्त्य रौद्रेण विघ्नराजेन वै ततः ।
 तेनाविष्टो नृपः कोपादिदं वचनमब्रवीत् ॥ ११ ॥
 कोऽयं बभ्राति वस्त्रान्ते पावकं पापकृन्तरः ।
 बलोष्णतेजसा दीप्ते मयि पत्यावुपस्थिते ॥ १२ ॥
 सोऽद्य मत्कार्मुकाक्षेपविदीपितदिगन्तरैः ।
 शरैर्विभिन्नसर्षाङ्गो दीर्घनिद्रां प्रवेक्ष्यति ॥ १३ ॥
 विश्वामिचस्ततः क्रुद्धः श्रुत्वा तन्नृपतेर्वचः ।
 क्रुद्धे चर्षिवरे तस्मिन्नेगुर्विद्याः क्षणेन ताः ॥ १४ ॥
 स चापि राजा तं दृष्ट्वा विश्वामिचन्तपोनिधिं ।
 भीतः प्रावेपतात्यर्थं सप्तसाश्वत्यपर्शवत् ॥ १५ ॥
 स दुरात्मन्निति यदा मुनिस्तिष्ठेति चाब्रवीत् ।
 ततः स राजा विनयात्प्रणिपत्याभ्यभाषत ॥ १६ ॥

भगवन्नेष धर्मो मे नापराधो मम प्रभो ।
 न क्रोडुमर्हसि मुने निजधर्मरतस्य मे ॥ १७ ॥
 दातव्यं रक्षितव्यञ्च धर्मज्ञेन महीक्षिता ।
 चापञ्चोद्यम्य योद्धव्यं धर्मशास्त्रानुसारतः ॥ १८ ॥

विश्वामित्र उवाच ।

दातव्यं कस्य के रक्ष्याः कैर्योद्धव्यञ्च ते नृप ।
 क्षिप्रमेतत्समाचष्ट्व यद्यधर्मभयन्तव ॥ १९ ॥

हरिश्चन्द्र उवाच ।

दातव्यं विप्रमुख्येभ्यो ये चान्ये कृशष्टत्तयः ।
 रक्ष्या भीताः सदा युद्धं कर्त्तव्यं परिपन्थिभिः ॥ २० ॥

विश्वामित्र उवाच ।

यदि राजा भवान् सम्यग्राजधर्ममवेक्षते ।
 निर्वेष्टुकामो विप्रोऽहं दीयतामिष्टदक्षिणा ॥ २१ ॥

पश्चिम ऊचुः ।

एतद्राजा वचः श्रुत्वा प्रहृष्टेनान्तरात्मना ।
 पुनर्जातमिवात्मानं मेने प्राह च कौशिकं ॥ २२ ॥
 उच्यतां भगवन् यत्ते दातव्यमत्रिशङ्कितं ।
 दत्तमित्येव तद्भिद्धि यद्यपि स्यात् सुदुर्लभं ॥ २३ ॥
 हिरण्यं वा सुवर्णं वा पुष्यः पत्नी कर्त्तव्यं ।
 प्राणा राज्ञ्यं पुरं लक्ष्मीर्यदभिप्रेतमात्मनः ॥ २४ ॥

विश्वामित्र उवाच ।

राजन् प्रतिगृहीतोऽयं यस्ते दत्तः प्रतिग्रहः ।

प्रयच्छ प्रथमं तावद्दक्षिणां राजसूयिकीं ॥ २५ ॥

राजोवाच ।

ब्रह्मांस्तामपि दास्यामि दक्षिणां भवतो ह्यहं ।

त्रियतां द्विजशार्दूल यस्तवेष्टः प्रतिग्रहः ॥ २६ ॥

विश्वामित्र उवाच ।

ससागरां धरामेतां सभूभृङ्गामपत्तनां ।

राज्यञ्च सकलं वीर रथाश्वगजसंकुलं ॥ २७ ॥

कोष्ठागारञ्च कोषञ्च यच्चान्यद्विद्यते तव ।

विना भार्याञ्च पुत्रञ्च शरीरञ्च तवानघ ॥ २८ ॥

धर्मञ्च सर्वधर्मञ्च यो यान्तमनुगच्छति ।

बहुना वा किमुक्तेन सर्वमेतत् प्रदीयतां ॥ २९ ॥

पक्षिण ऊचुः ।

प्रहृष्टेनैव मनसा सोऽविकारमुखो नृपः ।

तस्यर्षेर्वचनं श्रुत्वा तथेत्याह कृताञ्जलिः ॥ ३० ॥

विश्वामित्र उवाच ।

सर्वस्वं यदि मे दत्तं राज्यमुर्वी बलं धनं ।

प्रभुत्वं कस्य राजर्षेः राज्यस्ये ताप्रसे मयि ॥ ३१ ॥

हरिश्चन्द्र उवाच ।

यस्मिन्नपि मया काले ब्रह्मन्दिता वसुन्धरा ।

तस्मिन्नपि भवान् स्वामी किमुताय महीपतिः ॥ ३२ ॥

विश्वामित्र उवाच ।

यदि राजंस्त्वया दत्ता मम सर्वा वसुधरा ।
 यत्र मे विषये स्वाम्यं तस्मान्निष्क्रान्तुमर्हसि ॥ ३३ ॥
 श्रोणीसूत्रादिसकलं मुक्त्वा भूषणसंग्रहं ।
 तद्वत्कलमावध सह पद्म्या सुतेन च ॥ ३४ ॥

तथेति चोक्त्वा कृत्वा च राजा गन्तुं प्रचक्रमे ।
 स्वपद्म्या शैथ्या सार्धं बालकेनात्मजेन च ॥ ३५ ॥
 ब्रजतः स ततो रुद्धा पन्थानं प्राह तं नृपं ।
 क्व यास्यसीत्यदत्त्वा मे दक्षिणां राजसूयिकीं ॥ ३६ ॥

हरिश्चन्द्र उवाच ।

भगवन्नाज्यमेतत्ते दत्तं निहतकण्ठकं ।
 अत्रशिष्टमिदं ब्रह्मन्मद्य देहचय मम ॥ ३७ ॥

विश्वामित्र उवाच ।

तद्यापि खलु दातव्या त्वया मे यन्नदक्षिणा ।
 विशेषतो ब्राह्मणानां इत्यदत्तं प्रतिश्रुतं ॥ ३८ ॥
 यावत्तोषो राजसूये ब्राह्मणानां भवेन्नृप ।
 तावदेव तु दातव्या दक्षिणा राजसूयिकी ॥ ३९ ॥
 प्रतिश्रुत्य च दातव्यं योद्धव्यं चाततायिभिः ।
 रक्षितव्यास्तथा चान्तास्त्वयैव प्राक् प्रतिश्रुतं ॥ ४० ॥

हरिश्चन्द्र उवाच ।

भगवन् साम्प्रतं नास्ति दास्ये कालक्रमेण ते ।
 प्रसादं कुर्व विप्रर्षे सद्भ्रातृमनुषिन्त्य च ॥ ४१ ॥

विश्वामित्र उवाच ।

किंप्रमाणो मया कालः प्रतीक्ष्यस्ते जनाधिप ।
शीघ्रमाचक्ष्व शापान्निरन्यथा त्वां प्रधक्ष्यति ॥ ४२ ॥

हरिश्चन्द्र उवाच ।

मासेन तव विप्रर्षे प्रदास्ये दक्षिणाधनं ।
साम्प्रतं नास्ति मे वित्तमनुष्ठां दातुमर्हसि ॥ ४३ ॥

विश्वामित्र उवाच ।

गच्छ गच्छ नृपश्रेष्ठ स्वधर्ममनुपालय ।
शिवश्च तेऽध्वा भवतु मा सन्तु परिपन्थिनः ॥ ४४ ॥

पश्चिब ऊचुः ।

अनुज्ञातः स गच्छेति जगाम वसुधाधिपः ।
प्रह्लामनुचिता गन्तुमन्वगच्छत तं प्रिया ॥ ४५ ॥
तं सभार्यं नृपश्रेष्ठं निर्यान्तं ससुतं पुरात् ।
दृष्ट्वा प्रचुक्रुशुः पौरा राज्ञश्चैवानुयायिनः ॥ ४६ ॥
हा नाथ किं अहास्यस्मान् नित्यार्तिपरिपीडितान् ।
त्वं धर्म्मतत्परो राजन् पौरानुग्रहकृत्तया ॥ ४७ ॥
नयास्मानपि राजर्षे यदि धर्ममवेक्षसे ।
मुहूर्त्तं तिष्ठ राजेन्द्र भवतो मुखपङ्कजं ॥ ४८ ॥
पिबामो नेचभ्रमरैः कदा द्रक्ष्यामहे पुनः ।
यस्य प्रयातस्य पुरो यान्ति पृष्ठे च पार्थिवाः ॥ ४९ ॥
तस्यानुयाति भार्य्यं गृहीत्वा बालकं सुतं ।
यस्य भृत्याः प्रयातस्य यान्त्यग्रे कुञ्जरस्थिताः ॥ ५० ॥

स एष पद्भ्यां राजेन्द्रो हरिश्चन्द्रोऽद्य गच्छति ।
 हा राजन् सुकुमारं ते सुभ्रु सुत्वचमुन्नसं ॥ ५१ ॥
 पथि पांशुपरिक्षिप्तं मुखं कीदृग्भविष्यति ।
 तिष्ठ मिष्ठ नृपश्रेष्ठ स्वधर्ममनुपालय ॥ ५२ ॥
 आन्ध्रशंस्यं परो धर्मः क्षत्रियाणां विशेषतः ।
 किं दारैः किं सुतैर्नाथ धनैर्धान्यैरथापि वा ॥ ५३ ॥
 सर्वमेतत् परित्यज्य छायाभूता वयं तव ।
 हा नाथ हा महाराज हा स्वामिन् किं जहासिनः ॥ ५४ ॥
 यच्च त्वं तच्च हि वयं तत् सुखं यच्च वै भवान् ।
 नगरन्तङ्गवान् यच्च स स्वर्गो यच्च नो नृपः ॥ ५५ ॥
 इति पौरवचः श्रुत्वा राजा शोकपरिहृतः ।
 अतिष्ठत् स तदा मार्गं तेषामेवानुकम्पया ॥ ५६ ॥
 विश्वामिचोऽपि तं दृष्ट्वा पौरवाक्याकुलीकृतं ।
 रोषामर्षविष्टाक्षः समागम्य वचोऽब्रवीत् ॥ ५७ ॥
 धिक् त्वां दुष्टसमाचारमन्वृतं जिह्वभाषिणं ।
 मम राज्यञ्च दत्त्वा यः पुनः प्राक्कट्टुमिच्छसि ॥ ५८ ॥
 इत्युक्तः परुषन्तेन गच्छामीति सवेपथुः ।
 ब्रुवन्नेवं ययौ शीघ्रमाकर्षन्दयितां करे ॥ ५९ ॥
 कर्षतस्तां ततो भार्थ्यां सुकुमारीं अमातुरां ।
 सहसा दण्डकाष्ठेन ताडयामास कौशिकः ॥ ६० ॥
 तां तथा ताडितां दृष्ट्वा हरिश्चन्द्रो महीपतिः ।
 गच्छामीत्याह दुःखात्तो नान्यत् क्लिञ्चिदुदाहरत् ॥ ६१ ॥

अथ विश्वे तदा देवाः पञ्च प्राहुः कृपालवः ।
 विश्वामिचःसुपापोऽयं लोकान् कान् समवाप्स्यति ॥ ६२ ॥
 येनायं यञ्चनां श्रेष्ठः स्वराज्यादवरोपितः ।
 कस्य वा अद्भया पूतं सुतं सोमं महाध्वरे ।
 पीत्वा वयं प्रयास्यामो मुदं मन्त्रपुरःसरं ॥ ६३ ॥

पश्चिञ्ज ऊचुः ।

इति तेषां वचः श्रुत्वा कौशिकोऽतिरुषाम्बितः ।
 शशाप तान् मनुष्यत्वं सर्वं यूयमवाप्स्यथ ॥ ६४ ॥
 प्रसादितश्च तैः प्राह पुनरेव महामुनिः ।
 मानुषत्वेऽपि भवतां भविषी नैव सन्ततिः ॥ ६५ ॥
 न दारसंग्रहश्चैव भविता नच मत्सरः ।
 कामक्रोधविनिर्मुक्ता भविष्यथ सुराः पुनः ॥ ६६ ॥
 ततोऽवतेरुरंशैः स्वैर्देवास्ते कुरुवेश्मनि ।
 द्रौपदीगर्भसम्भूताः पञ्च वै पाण्डुनन्दनाः ॥ ६७ ॥
 एतस्मात् कारणात् पञ्च पाण्डवेया महारथाः ।
 न दारसंग्रहं प्राप्ताः शापान्तस्य महामुनेः ॥ ६८ ॥
 एतत्ते सर्वमाख्यातं पाण्डवेयकथाश्रयं ।
 प्रश्नं चतुष्टयं गीतं किमन्यच्छ्रोतुमिच्छसि ॥ ६९ ॥

इति मार्कण्डेयपुराणे द्रौपदेवोत्पत्तिः । ७ ।

अष्टमोऽध्यायः ।

→*←

जैमिनिववाच ।

भवद्भिरिदमाख्यातं यथाप्रश्नमनुक्रमात् ।
महत् कौतूहलं मेऽस्ति हरिश्चन्द्रकथां प्रति ॥ १ ॥
अहो महात्मना तेन प्राप्तं कृच्छ्रमनुत्तमं ।
कञ्चित् सुखमनुप्राप्तं तादृगेव द्विजोत्तमाः ॥ २ ॥

पक्षि उचुः ।

विश्वामिषवचः श्रुत्वा स राजा प्रययौ शनैः ।
शैब्ययानुगतो दुःखी भार्यया बालपुत्रया ॥ ३ ॥
स गत्वा वसुधापालो दिव्यां वाराणसीं परीं ।
नैषा मनुष्यभोग्येति शूलपाणेः परियहः ॥ ४ ॥
जगाम पद्भ्यां दुःखार्त्तः सह पद्भ्यानुकूलया ।
पुरीप्रवेशे दृष्ट्वा विश्वामिषमुपस्थितं ॥ ५ ॥
तं दृष्ट्वा समनुप्राप्तं विनयावनतोऽभवत् ।
प्राह चैवाञ्जलिं कृत्वा हरिश्चन्द्रो महामुनिं ॥ ६ ॥
इमे प्राणाः सुतश्चायमियं पत्नी मुने मम ।
येन ते कृत्यमस्त्यागु तद्गृहाणार्थमुत्तमं ॥ ७ ॥
यद्दान्यत् कार्यमस्माभिस्तदनुष्ठातुमर्हसि ॥ ८ ॥

विश्वामिष उवाच ।

पूर्वाः स मासो राजर्षे दीयतां मम दक्षिणा ।
राजसूयनिमित्तं हि स्मर्यते स्ववचो यदि ॥ ९ ॥

हरिश्चन्द्र उवाच ।

ब्रह्मन्नद्यैव संपूर्णो मासोऽम्लानतपोधन ।
तिष्ठत्येतद्दिनाहं यत्तत् प्रतीक्षस्व मा चिरं ॥ १० ॥

विश्वामित्र उवाच ।

एवमस्तु महाराज आगमिष्याम्यहं पुनः ।
शापं तव प्रदास्यामि नचेदद्य प्रदास्यसि ॥ ११ ॥

पश्चिब ऊचुः ।

इत्युक्त्वा प्रययौ विप्रो राजा चाचिन्तयत्तदा ।
कथमस्मै प्रदास्यामि दक्षिणा या प्रतिश्रुता ॥ १२ ॥
कुतः पुष्टानि मिषाणि कुतोऽर्थः साम्प्रतं मम ।
प्रतिग्रहः प्रदुष्टो मे नाहं यायामधः कथं ॥ १३ ॥
किमु प्राणान् विमुञ्चामि कान्दिशं याम्यकिञ्चनः ।
यदि नाशं गमिष्यामि अप्रदाय प्रतिश्रुतं ॥ १४ ॥
ब्रह्मस्वहृत् कृमिः पापो भविष्याम्यधमाधमः ।
अथवा प्रेष्यतां यास्ये वरमेवात्मविक्रयः ॥ १५ ॥

पश्चिब ऊचुः ।

राजानं व्याकुलं दीनं चिन्तयानमधोमुखं ।
प्रत्युवाच तदा पत्नी बाध्यगद्गदया गिरा ॥ १६ ॥
त्यज चिन्तां महाराज स्वसत्यमनुपालय ।
श्लशानवद्वर्जनीयो नरः सत्यबहिष्कृतः ॥ १७ ॥
नातः परतरं धर्मं वदन्ति पुरुषस्य तु ।
यादृशं पुरुषव्याघ्र स्वसत्यपरिपालनं ॥ १८ ॥

अग्निहोत्रमधीतं वा दानाद्याश्चाखिलाः क्रियाः ।
 भजन्ते तस्य वैफल्यं यस्य वाक्यमकारणं ॥ १९ ॥
 सत्यमत्यन्तमुदितं धर्मशास्त्रेषु धीमतां ।
 तारणायान्वृतं तद्वत् पातनायाकृतात्मनां ॥ २० ॥
 सप्ताश्वमेधानाहृत्य राजसूयञ्च पार्थिवः ।
 कृतिर्नाम च्युतः स्वर्गादसत्यवचनात् सकृत् ॥ २१ ॥
 राजन् जातमपत्यं मे इत्युक्त्वा प्ररुरोद ह ।
 बाष्पाम्बुप्लुतनेचान्तामुवाचेदं महीपतिः ॥ २२ ॥

हरिश्चन्द्र उवाच ।

विमुञ्च भद्रे सन्तापमयं तिष्ठति बालकः ।
 उच्यतां वक्रुकामासि यद्वा त्वं गजगामिनि ॥ २३ ॥

पलुपवाच ।

राजन् जातमपत्यं मे सतां पुत्रफलाः स्त्रियः ।
 स मां प्रदाय वित्तेन देहि विप्राय दक्षिणां ॥ २४ ॥

पश्चिब ऊचुः ।

एतद्वाक्यमुपश्रुत्य ययौ मोहं महीपतिः ।
 प्रतिशब्धं च संज्ञां स विललापातिदुःखितः २५ ॥
 महद्दुःखमिदं भद्रे यन्ममेवं ब्रवीषि मां ।
 किन्तव स्मितसंलापा मम पापस्य विस्मृताः ॥ २६ ॥
 हाहा कथं त्वया शक्यं वक्रुमेतत् शुचिस्मिते ।
 दुर्व्याथमेतद्वचनं कर्तुं शक्नोम्यहं कथं ॥ २७ ॥

इत्युक्त्वा स नरश्रेष्ठो धिग्धिगित्यसकृद्ब्रुवन् ।
 निपपात महीपृष्ठे मूर्च्छयाभिपरिभ्रुतः ॥ २८ ॥
 शयानं भुवि तं दृष्ट्वा हरिश्चन्द्रं महीपतिं ।
 उवाचेदं सकरुणं राजपत्नी सुदुःखिता ॥ २९ ॥

पल्लवाच ।

हा महाराज कस्येदमपध्यानमुपस्थितं ।
 यत्त्वं निपतितो भूमौ राङ्गवास्तरणोचितः ॥ ३० ॥
 येन कोक्यग्रगोवित्तं विप्राणामपवर्जितं ।
 स एष पृथिवीनाथो भूमौ स्वपिति मे पतिः ॥ ३१ ॥
 हा कष्टं किं तवानेन कृतं देव महीक्षिता ।
 यदिन्द्रोपेन्द्रतुल्योऽयं नीतः प्रस्वापनीं दशां ॥ ३२ ॥
 इत्युक्त्वा सापि सुश्रोणी मूर्च्छिता निपपात ह ।
 भर्तृदुःखमहाभारेणासह्येन निपीडिता ॥ ३३ ॥
 तौ तथा पतितौ भूमावनाथौ पितरौ शिशुः ।
 दृष्ट्वात्यन्तं क्षुधाविष्टः प्राह वाक्यं सुदुःखितः ॥ ३४ ॥
 तात तात ददस्वान्नमम्बाम्ब भोजनं दद ।
 क्षुन्मे बलवती जाता जिह्वाग्रं शुष्यते तथा ॥ ३५ ॥

पत्न्युवाच ।

एतस्मिन्नन्तरे प्राप्तो विश्वामिचो महातपाः ।
 दृष्ट्वा तु तं हरिश्चन्द्रं पतितं भुवि मूर्च्छितं ॥ ३६ ॥
 स वारिणा समभ्युक्ष्य राजानमिदमब्रवीत् ।
 उत्तिष्ठोत्तिष्ठ राजेन्द्र तां ददस्वेष्टदक्षिणां ॥ ३७ ॥

ऋणं धारयतो दुःखमहन्यहनि वर्द्धते ।
 आप्याय्यमानः स तदा हिमशीतेन वारिणा ॥ ३८ ॥
 अवाप्य चेतनां राजा विश्वामिचमवेच्छ च ।
 पुनर्मूर्छं समापेदे स च क्रोधं ययौ मुनिः ॥ ३९ ॥
 स समाश्वास्य राजानं वाक्यमाह द्विजोत्तमः ।
 दीयतां दक्षिणा सा मे यदि धर्ममवेक्षसे ॥ ४० ॥
 सत्येनार्कः प्रतपति सत्ये तिष्ठति मेदिनी ।
 सत्यञ्चोक्तं परो धर्मः स्वर्गः सत्ये प्रतिष्ठितः ॥ ४१ ॥
 अश्वमेधसहस्रञ्च सत्यञ्च तुलया धृतं ।
 अश्वमेधसहस्राच्च सत्यमेव विशिष्यते ॥ ४२ ॥
 अथवा किं ममैतेन साम्ना प्रोक्तेन कारणं ।
 अनार्ये पापसंकल्पे क्रूरे चानृतवादिनि ॥ ४३ ॥
 त्वयि राक्षि प्रभवति सद्भावः श्रूयतामयं ।
 अद्य मे दक्षिणां राजन्न दास्यति भवान् यदि ॥ ४४ ॥
 अस्ताचलं प्रयातेऽर्कं शप्स्यामि त्वां ततो भ्रुवं ।
 इत्युक्त्वा स ययौ विप्रो राजा चासीद्भयात्पुरः ॥ ४५ ॥
 कान्दिभूतोऽधमो निःस्वो नृशंसधनिनार्हितः ।
 भार्यास्य भूयः प्राहेदं क्रियतां वचनं मम ॥ ४६ ॥
 मा शापानलनिर्द्दग्धः पञ्चत्वमुपयास्यसि ।
 स तथा चोद्यमानस्तु राजा पत्न्या पुनः पुनः ॥ ४७ ॥
 प्राह भद्रे करोम्येष विक्रयं तव निर्घृणः ।
 नृशंसैरपि यत् कर्तुं न शक्यं तत् करोम्यहं ॥ ४८ ॥

यदि मे शक्यते वाणी वक्तुमीदृक् सुदुर्लभः ।
 एवमुक्त्वा ततो भार्यां गत्वा नगरमातुरः ।
 बाध्यापिहितकरुणाक्षस्ततो वचनमब्रवीत् ॥ ४६ ॥

राजोवाच ।

भो भो नागरिकाः सर्व्वे शृणुध्वं वचनं मम ।
 किं मां पृच्छथ कस्त्वं भो नृशंसोऽहममानुषः ॥ ५० ॥
 राक्षसो वातिकठिनस्ततः पापतरोऽपि वा ।
 विक्रेतुं दयितां प्राप्तो यो न प्राणांस्त्वजाम्यहं ॥ ५१ ॥
 यदि वः कस्यचित् कार्य्यं दास्या प्राणेषु मम ।
 स ब्रवीतु त्वरायुक्तो यावत् सन्धारयाम्यहं ॥ ५२ ॥

पश्चिब ऊचुः ।

अथ वृद्धो द्विजः कश्चिदागत्याह नराधिपं ।
 समर्पयस्व मे दासीमहं क्रेता धनप्रदः ॥ ५३ ॥
 अस्ति मे वित्तमस्तोकं सुकुमारी च मे प्रिया ।
 गृहकर्म न शक्नोति कर्तुमस्मात् प्रयच्छ मे ॥ ५४ ॥
 कर्मण्यतावयोरूपशीलानां तव योषितः ।
 अनुरूपमिदं वित्तं गृहाणार्पय मेऽबलां ॥ ५५ ॥
 एवमुक्तस्य विप्रेण हरिश्चन्द्रस्य भूपतेः ।
 व्यदीर्यत मनो दुःखान्न चैनं किञ्चिदब्रवीत् ॥ ५६ ॥
 ततः स विप्रो नृपतेर्वत्कलान्ते दृढं धनं ।
 बद्धा केशेष्वथादाय नृपपत्नीमकर्षयत् ॥ ५७ ॥

रुगेद् रोहितास्योऽपि दृष्ट्वा कृष्टान्तु मातरं ।
हस्तेन वस्त्रमाकर्षन् काकपक्षधरः शिशुः ॥ ५८ ॥

राजपत्न्युवाच ।

मुञ्चार्थं मुञ्च तावन्मां यावत् पश्याम्यहं शिशुं ।
दुर्लभं दर्शनं तात पुनरस्य भविष्यति ॥ ५९ ॥
पश्यैहि वत्स मामेवं मातरं दास्यतां गतां ।
मां मा स्प्राक्षीराजपुत्र असृश्याहं तवाधुना ॥ ६० ॥
ततः स बालः सहसा दृष्ट्वा कृष्टान्तु मातरं ।
समम्यधावदन्वेति वदन् सास्त्राविलेक्षणः ॥ ६१ ॥
तमागतं द्विजः क्रेता बालमभ्याहनत् पदा ।
वदंस्तथापि सोऽन्वेति नैवामुञ्चत मातरं ॥ ६२ ॥

राजपत्न्युवाच ।

प्रसादं कुरु मे नाथ क्रीणीष्वेमञ्च बालकं ।
क्रीतापि नाहं भवतो विनैनं कार्यसाधिका ॥ ६३ ॥
इत्थं ममाल्पभाग्यायाः प्रसादसुमुखो भव ।
मां संयोजय बालेन वत्सेनेव पयस्विनीं ॥ ६४ ॥

ब्राह्मण उवाच ।

यद्दत्तां वित्तमेतत्ते दीयतां बालको मम ।
स्त्रीपुंसोर्धर्मशास्त्रज्ञैः कृतमेव हि वेतनं ।
शतं सहस्रं लक्षञ्च कोटिमूर्ख्यं तथा परैः ॥ ६५ ॥

पश्चिब ऊचुः ।

तथैव तस्य तद्विस्तं बद्धोत्तरपटे ततः ।
 प्रगृह्य बालकं माया सहैकस्थमबन्धयत् ॥ ६६ ॥
 नीयमानौ तु तौ दृष्ट्वा भार्यापुत्रौ स पार्थिवः ।
 विललाप सुदुःखार्तो निःश्वस्योष्णां पुनः पुनः ॥ ६७ ॥
 यां न वायुर्न चादित्यो नेन्दुर्न च पृथग्जनः ।
 दृष्टवन्तः पुरा पत्नीं सेयं दासीत्वमागता ॥ ६८ ॥
 सुर्यवंशप्रसूतोऽयं सुकुमारकराङ्गुलिः ।
 संप्राप्तो विक्रयं बालो धिक्चामस्तु सुदुर्मतिं ॥ ६९ ॥
 हा प्रिये हा शिशो वत्स ममानार्थस्य दुर्नयैः ।
 दैवाधीनां दशां प्राप्तो न हृतोऽस्मि तथापि धिक् ॥ ७० ॥

पश्चिब ऊचुः ।

एवं विलपतो राज्ञः स विप्रोऽन्तरधीयत ।
 दृष्ट्वागेहादिभिस्तुङ्गैस्तावादाय त्वरान्वितः ॥ ७१ ॥
 विश्वामिचस्ततः प्राप्तो नृपं वित्तमयाचत ।
 तस्मै समर्पयामास हरिश्चन्द्रोऽपि तद्वनं ॥ ७२ ॥
 तद्विस्तं स्तोकमालोक्य दारविक्रयसम्भवं ।
 शोकाभिभूतं राजानं कुपितः कौशिकोऽब्रवीत् ॥ ७३ ॥
 क्षत्रबन्धो ममेमां त्वं सदृशीं यन्नदक्षिणां ।
 मन्यसे यदि तत् क्षिप्रं पश्य त्वं मे बलं परं ॥ ७४ ॥
 तपसोऽच सुतप्तस्य ब्राह्मण्यस्यामलस्य च ।
 मत्प्रभावस्य चोग्रस्य शुद्धस्याध्ययनस्य च ॥ ७५ ॥

हरिश्चन्द्र उवाच ॥

अन्यां दास्यामि भगवन् कालः कश्चित् प्रतीक्ष्यतां ।
साम्प्रतं नास्ति विक्रीता पत्नी पुत्रश्च बालकः ॥ ७६ ॥

विश्वामित्र उवाच ॥

चतुर्भागः स्थितो योऽयं दिवसस्य नराधिप ।
एष एव प्रतीक्ष्यो मे वक्तव्यं नोत्तरं त्वया ॥ ७७ ॥

पश्चिब ऊचुः ॥

तमेवमुक्त्वा राजेन्द्रं निष्ठुरं निर्घृणं वचः ।
तदादाय धनं तूर्णं क्रुपितः कौशिको ययौ ॥ ७८ ॥
विश्वामित्रे गते राजा भयशोकाब्धिमध्यगः ।
सर्वाकारं विनिश्चित्य प्रोवाचोच्चैरधोमुखः ॥ ७९ ॥
वित्तक्रीतेन यो ह्यर्थी मया प्रेष्येण मानवः ।
स ब्रवीतु त्वरायुक्तो यावत्तपति भास्करः ॥ ८० ॥
अथाजगाम त्वरितो धर्मश्चण्डालरूपधृक् ।
दुर्गन्धो विकृतो रूक्षः श्मश्रुलो दन्तुरो घृणी ॥ ८१ ॥
दृष्ट्वा लम्बोदरः पिङ्गरूक्षाक्षः परुषाक्षरः ।
गृहीतपक्षिपुञ्जश्च श्वमाल्यैरलङ्कृतः ॥ ८२ ॥
कपालहस्तो दीर्घास्यो भैरवोऽतिवदन् मुहुः ।
श्वगणाभिवृतो घोरो यष्टिहस्तो निराकृतिः ॥ ८३ ॥

पश्चाच्च उवाच ॥

अहमर्थी त्वया शीघ्रं कथयस्वात्मवेतनं ।
स्तोकेन बहुना वापि येन वै लभ्यते भवान् ॥ ८४ ॥

पश्चिब ऊचुः ।

तं तादृशमयालक्ष्य क्रूरदृष्टिं सुनिष्ठुरं ।
वदन्तमतिदुःशीलं कस्त्वमित्याह पार्थिवः ॥ ८५ ॥

चण्डाल उवाच ।

चण्डालोऽहमिहास्थातः प्रवीरेति पुरोत्तमे ।
विख्यातो बन्धबन्धको मृतकम्बलहारकः ॥ ८६ ॥

हरिश्चन्द्र उवाच ।

नाहं चण्डालदासत्वमिच्छेयं सुविगर्हितं ।
वरं शापामिना दग्धो न चण्डालवशं गतः ॥ ८७ ॥

पश्चिब ऊचुः ।

तस्यैवं वदतः प्राप्तो विश्वामित्रस्तपोनिधिः ।
कोपामर्षविवृत्ताक्षः प्राह चेदं नराधिपं ॥ ८८ ॥

विश्वामित्र उवाच ।

चण्डालोऽयमनल्पं ते दातुं वित्तमुपस्थितः ।
कस्मान्न दीयते मद्द्वयमशेषा यन्नदक्षिणा ॥ ८९ ॥

हरिश्चन्द्र उवाच ।

भगवन् सूर्यवंशोत्थमात्मानं वेद्मि कौशिक ।
कथं चण्डालदासत्वं गमिष्ये वित्तकामुकः ॥ ९० ॥

विश्वामित्र उवाच ।

यदि चण्डालवित्तं त्वमात्मविक्रयजं मम ।
न प्रदास्यसि कालेन शप्स्यामि त्वामसंशयं ॥ ९१ ॥

पश्चिम ऊचुः ।

हरिश्चन्द्रस्ततो राजा चिन्तावस्थितजीवितः ।
 प्रसीदेति वदन् पादादृषेर्जग्राह विह्वलः ॥ ६२ ॥
 दासोऽस्यप्रार्त्तोऽस्मि भीतोऽस्मि त्वङ्गकृत्स्व विशेषतः ।
 कुरु प्रसादं विप्रर्षे कष्टखण्डालसङ्करः ॥ ६३ ॥
 भवेयं वित्तशेषेण सर्व्वकर्मकरो वशः ।
 तवैव मुनिशार्दूल प्रेष्यश्चित्तानुवर्त्तकः ॥ ६४ ॥

विश्वामिष उवाच ।

यदि प्रेष्यो मम भवान् चण्डालाय ततो मया ।
 दासभावमनुप्राप्तो दत्तो वित्तार्घ्युदेन वै ॥ ६५ ॥

पश्चिम ऊचुः ।

एवमुक्ते तदा तेन खपाको हृष्टमानसः ।
 विश्वामिषाय तद्द्रव्यं दत्त्वा बध्ना नरेश्वरं ॥ ६६ ॥
 दण्डप्रहारसंभ्रान्तमतीवव्याकुलेन्द्रियं ।
 इष्टबन्धुवियोगार्त्तमनयन्निजपत्तनं ॥ ६७ ॥
 हरिश्चन्द्रस्ततो राजा वसंखण्डालपत्तने ।
 प्रातर्मध्याह्नसमये सायञ्चैतदगायत ॥ ६८ ॥
 बाळा दीनमुखी दृष्ट्वा बालं दीनमुखं पुरः ।
 मां स्मरत्यसुखाविष्टा मोक्षयिष्यति नौ नृपः ॥ ६९ ॥
 उपात्तवित्तो विप्राय दत्त्वा वित्तमतोऽधिकं ।
 न सा मां मृगशाबाक्षी वेत्ति पापतरं कृतं ॥ १०० ॥

राज्यनाशः सुहृत्प्रागो भार्यातनयविक्रयः ।
 प्राप्ता चण्डालता चैयमहो दुःखपरम्परा ॥ १०१ ॥
 एवं स निवसन्नित्यं सस्मार दयितं सुतं ।
 भार्याञ्चात्मसमाविष्टां हृतसर्वस्व आतुरः ॥ १०२ ॥
 कस्य चित्तव्य कालस्य मृतचेलापहारकः ।
 हरिश्चन्द्रोऽभवद्राजा श्मशाने तद्वशानुगः ॥ १०३ ॥
 चण्डालेनानुशिष्टश्च मृतचेलापहारिणा ।
 शवागमनमन्विच्छन्निह तिष्ठ दिवानिशं ॥ १०४ ॥
 इदं रात्रेऽपि देयञ्च षड्भागन्तु शवं प्रति ।
 चयस्तु मम भागाः स्युर्ह्ये भागौ तव वेतनं ॥ १०५ ॥
 इति प्रतिसमादिष्टो जगाम शवमन्दिरं ।
 दिशं तु दक्षिणां यत्र वाराणस्यां स्थितं तदा ॥ १०६ ॥
 श्मशानं घोरसंनादं शिवाशतसमाकुलं ।
 शवमौलिसमाकीर्णं दुर्गन्धं बहुधूमकं ॥ १०७ ॥
 पिशाचभूतवेतालडाकिनीयक्षसंकुलं ।
 गृध्रगोमायुसंकीर्णं श्लथन्दपरिवारितं ॥ १०८ ॥
 अस्थिसंघातसंकीर्णं महादुर्गन्धसंकुलं ।
 नानामृतसुहृन्नादरौद्रकोलाहलायुतं ॥ १०९ ॥
 हा पुत्र मित्र हा बन्धो भ्रातृवत्स प्रियाद्य मे ।
 हा पते भगिनि मातर्हा मातुल्य पितामह ॥ ११० ॥
 मातामह पितः पौत्रः क्व गतोऽस्येहि बान्धव ।
 इत्येवं वदतां यत्र ध्वनिः संश्रूयते महान् ॥ १११ ॥

ज्वलन्मांसवसामेदच्छमच्छमितसंकुलं ॥ ११२ ॥
 अर्द्धदग्धाः शवाः श्यामाविकसहन्तपंक्तयः ।
 हसन्तीवाग्निमध्यस्थाः कायस्येयं दशा त्विति ॥ ११३ ॥
 अग्नेश्चटचटाशब्दौ वयसामस्थिपंक्तिषु ।
 बान्धवाक्रन्दशब्दश्च पुक्लसेषु प्रहर्षजः ॥ ११४ ॥
 गायतां भूतवेतालपिशाचगणरक्षसां ।
 श्रूयते सुमहान् घोरः कल्पान्त इव निःस्वनः ॥ ११५ ॥
 महामहिषकारीषगोशकृद्राशिसंकुलं ॥
 तदुत्थभस्मकूटैश्च दृतं सास्थिभिरुन्नतैः ॥ ११६ ॥
 नानोपहारस्रग्दीपकाकविक्षेपकालिकं ।
 अनेकशब्दबहुलं श्मशानं नरकायते ॥ ११७ ॥
 सवद्भिर्गर्भैरशिवैः शिवास्तैर्निनादितं भीषणरावगच्छरं ।
 भयं भयस्याप्युपसञ्जनैर्भृशं श्मशानमाक्रन्दविरावदारुणं ।
 स राजा तत्र संप्राप्तो दुःखितः शोचनोद्यतः ॥ [११८] ॥
 हा मृत्या मन्त्रिणो विप्राः क्व तद्राज्यं विधे गतं ॥ ११९ ॥
 हा शैव्ये पुत्र हा बाल मां त्यक्त्वा मन्दभाग्यकं ।
 विश्रामिषस्य दोषेण गताः कुचापि ते मम ॥ १२० ॥
 इत्येवं चिन्तयंस्तत्र चण्डालोक्तं पुनः पुनः ।
 मलिनो रूक्षसर्वाङ्गः केशवान् गन्धवान् ध्वजी ॥ १२१ ॥
 लकुटी कालकल्पश्च धावंश्चापि ततस्ततः ।
 अस्मिन् शव इदं मूल्यं प्राप्तं प्राप्स्यामि चाप्युत ॥ १२२ ॥
 इदं मम इदं रात्रे मुख्यचण्डालके त्विदं ।

इति धावन् दिशो राजा जीवन् योन्यन्तरं गतः ॥ १२३ ॥
 जीर्णकर्पटसुग्रन्थिहृतकन्यापरिग्रहः ।
 चिताभस्मरजोलिप्तमुखबाहूदराङ्गुत्रिकः ॥ १२४ ॥
 नानामेदोवसामज्जलिप्तपाण्यङ्गुलिः श्वसन् ।
 नानाशबोदनकृताहारतृप्तिपरायणः ॥ १२५ ॥
 तदीयमाल्यसंश्लेषकृतमस्तकमण्डनः ।
 न रात्रौ न दिवा शेते हा हेति प्रवदन् मुहुः ॥ १२६ ॥
 एवं द्वादशमासास्तु नीताः शतसमोपमाः ।
 स कदाचिन्नृपश्रेष्ठः श्रान्तो बन्धुवियोगवान् ॥ १२७ ॥
 निद्राभिभूतो रूक्षाङ्गो निश्रेष्ठः सुप्त एव च ।
 तत्रापि शयनीये स दृष्टवानद्भुतं महत् ॥ १२८ ॥
 श्मशानाभ्यासयोगेन दैवस्य बलवत्तया ।
 अन्यदेहेन दत्त्वा तु गुरवे गुरुदक्षिणां ॥ १२९ ॥
 तदा द्वादश वर्षाणि दुःखदानात्तु निष्कृतिः ।
 आत्मानं स ददर्शाय पुङ्गुसीगर्भसम्भवं ॥ १३० ॥
 तत्रस्थश्चाप्यसौ राजा सोऽचिन्तयदिदं तदा ।
 इतो निष्क्रान्तमाचो हि दानधर्मं करोम्यहम् ॥ १३१ ॥
 अनन्तरं स जातस्तु तदा पुङ्गुसबालकः ।
 श्मशानमृतसंस्कारकरणेषु सदोद्यतः ॥ १३२ ॥
 प्राप्ते तु सप्तमे वर्षे श्मशानेऽयः मृतो द्विजः ।
 आनीतो बन्धुभिर्दृष्टस्तेन तत्राधनो गुणी ॥ १३३ ॥
 मूर्खार्थिना तु तेनापि परिभूतास्तु ब्राह्मणाः ।

ऊचुस्ते ब्राह्मणास्तत्र विश्वामित्रस्य चेष्टितम् ॥ १३४ ॥
 पापिष्ठमशुभं कर्म कुरु त्वं पापकारक ।
 हरिश्चन्द्रः पुरा राजा विश्वामित्रेण पुङ्गवः ॥ १३५ ॥
 कृतः पुण्यविनाशेन ब्राह्मणस्वापनाशनात् ।
 यदा न क्षमते तेषां तैः स शप्तो रूषा तदा ॥ १३६ ॥
 गच्छ त्वं नरकं घोरमधुनैव नराधम ।
 इत्युक्तमात्रे वचने स्वप्नस्थः स नृपस्तदा ॥ १३७ ॥
 अपश्यद्यमदूतान् वै पाशहस्तान् भयावहान् ।
 तैः सङ्गृहीतमात्मानं नीयमानं तदा बलात् ॥ १३८ ॥
 पश्यति स्म भृशं खिन्नो ह्य मातः पितरश्च मे ।
 एवं वादी स नरके तैलद्रोण्यां निपातितः ॥ १३९ ॥
 क्रकचैः पाण्डमानस्तु क्षुरधाराभिरप्यधः ।
 अन्धे तमसि दुःखार्त्तः पूयशोणितभोजनः ॥ १४० ॥
 सप्तवर्षं मृतात्मानं पुङ्गवस्त्वे ददर्श ह ।
 दिनं दिनं तु नरके दह्यते पच्यतेऽन्यतः ॥ १४१ ॥
 खिद्यते क्षोभ्यतेऽन्यथ मार्यते पाण्ड्यतेऽन्यतः ।
 क्षार्यते दीप्यतेऽन्यथ शीतवाताहतोऽन्यतः ॥ १४२ ॥
 एकं दिनं वर्षशतप्रमाणं नरकेऽभवत् ।
 तथा वर्षशतं तत्र आवितं नरके भटैः ॥ १४३ ॥
 ततो निपातितो भूमौ विष्ठाशी श्चा व्यजायत ।
 वान्ताशी शीतद्रग्धश्च मासमात्रे मृतोऽपि सः ॥ १४४ ॥
 अयापयत् खरं देहं हस्तिनं वानरं पशुं ।

छागं विडालं कङ्कं च गामविं पक्षिणं कृमिम् ॥ १४५ ॥
 मत्स्यं कूर्मं वराहञ्च श्वाविधं कुक्कुटं शुक्रं ।
 शारिकां स्थावरांश्चैव सर्पमन्यांश्च देहिनः ॥ १४६ ॥
 दिवसे दिवसे जन्म प्राणिनः प्राणिनस्तदा ।
 अपश्यद्दुःखसन्तप्तो दिनं वर्षशतं तथा ॥ १४७ ॥
 एवं वर्षशतं पूर्यं गतं तत्र कुयोनिषु ।
 अपश्यच्च कदाचित् स राजा तत् स्वकुलोद्भवम् ॥ १४८ ॥
 तत्र स्थितस्य तस्यापि राज्यं द्यूतेन हारितम् ।
 भार्या हृता च पुत्रश्च स चैकाकी वनं गतः ॥ १४९ ॥
 तत्रापश्यत् स सिंहं वै व्यादितास्यं भयावहम् ।
 विभक्षयिषुमायातं शरभेण समन्वितम् ॥ १५० ॥
 पुनश्च भक्षितः सोऽपि भार्यां शोषितुमुद्यतः ।
 हा शैव्ये क्व गतास्यद्य मामिहापास्य दुःखितं ॥ १५१ ॥
 अपश्यत् पुनरेवापि भार्यां स्वां सहपुत्रकां ।
 चायस्व त्वं हरिश्चन्द्र किं द्यूतेन तव प्रभो ॥ १५२ ॥
 पुत्रस्ते शोच्यतां प्राप्तो भार्यया शैव्यया सह ।
 स नापश्यत् पुनरपि धावमानः पुनः पुनः ॥ १५३ ॥
 अथापश्यत् पुनरपि स्वर्गस्थः स नराधिपः ।
 नीयते मुक्तकेशी सा दीना विवसना बलात् ॥ १५४ ॥
 हाहावाक्यं प्रमुञ्चन्ती चायस्वेत्यसहत्स्वना ।
 अथापश्यत् पुनस्तत्र धर्म्मराजस्य शासनात् ॥ १५५ ॥
 आक्रन्दन्त्यन्तरिक्षस्था आगच्छेह नराधिप ।

विश्वामिषेण त्रिज्ञाप्तो यमो राजंस्तवार्थतः ॥ १५६ ॥
 इत्युक्त्वा सर्पपाशैस्तु नीयते बलवद्भिः ।
 आह्वदेवेन कथितं विश्वामिषस्य चेष्टितं ॥ १५७ ॥
 तथापि तस्य विकृतिर्नाधर्मोऽपि व्यवर्द्धत ।
 एताः सर्वा दशास्तस्य याः स्वप्ने सम्प्रदर्शिताः ॥ १५८ ॥
 सर्वास्तास्तेन सम्भुक्ता यावद्धर्षाणि द्वादश ।
 अतीते द्वादशे वर्षे नीयमानो भटैर्वस्त्रात् ॥ १५९ ॥
 यमं सोऽपश्यदाकारादुवाच च नराधिपम् ।
 विश्वामिषस्य कोपोऽयं दुर्निवार्यो महात्मनः ॥ १६० ॥
 पुत्रस्य ते मृत्युमपि प्रदास्यति स कौशिकः ।
 गच्छ त्वं मानुषं लोकं दुःखशेषं च भुङ्क्ष्व वै ॥
 गतस्य तत्र राजेन्द्र श्रेयस्तवाभविष्यति ॥ १६१ ॥
 व्यतीते द्वादशे वर्षे दुःखस्यान्ते नराधिपः ।
 अन्तरिक्षाच्च पतितो यमदूतैः प्रणोदितः ॥ १६२ ॥
 पतितो यमलोकाच्च विबुद्धो भयसम्भ्रमात् ।
 अहो कष्टमिति ध्यात्वा क्षते क्षारावसेवनं ॥ १६३ ॥
 स्वप्ने दुःखं महद्दृष्टं यस्यान्तो नोपलभ्यते ।
 स्वप्ने दृष्टं मया यस्तु किन्तु मे द्वादशाः समाः ॥ १६४ ॥
 गतेत्यपृच्छ तत्रस्थान् पुङ्गवास्तु स सम्भ्रमात् ।
 नेत्युचुः केचित्तत्रस्था एवमेवापरेऽब्रवन् ॥ १६५ ॥
 श्रुत्वा दुःखी तदा राजा देवान् शरणमोयिवान् ।
 स्वस्ति कुर्वन्तु मे देवाः शैब्याया बालकस्य च ॥ १६६ ॥

नमो धर्माय महते नमः कृष्णाय वेधसे ।
 परावराय गुहाय पुराणायाच्ययाय च ॥ १६७ ॥
 नमो बृहस्पते तुभ्यं नमस्ते वासवाय च ।
 एवमुक्त्वा स राजा तु युक्तः पुक्कसकर्मणि ॥ १६८ ॥
 शवानां मूल्यकरणे पुनर्नष्टस्मृतिर्यथा ।
 मलिनो जटिलः कृष्णो लकुटी विश्वलो नृपः ॥ १६९ ॥
 नैव पुत्रो न भार्या तु तस्य वै स्मृतिगोचरे ।
 नष्टोत्साहो राज्यनाशाच्छ्लेशान्ते निवसंस्तदा ॥ १७० ॥
 अथाजगाम स्वसुतं मृतमादाय लापिनी ।
 भार्या तस्य नरेन्द्रस्य सर्पदष्टं हि बालकं ॥ १७१ ॥
 हा वत्स हा पुत्र शिशोः इत्येवं वदती मुहुः ।
 कृशा विवर्णा विमनाः पांगुध्वस्तशिरोरुहा ॥ १७२ ॥

राजपत्न्युवाच ।

हा राजन्नाद्य बालं त्वं पश्यसीमं महीतले ।
 रममाणं पुरा दृष्टं दष्टं पुष्टाहिना मृतं ॥ १७३ ॥
 तस्या विलापशब्दन्तमाकर्ण्य स नराधिपः ।
 जगाम त्वरितोऽचेति भविता मृतकम्बलः ॥ १७४ ॥
 स तां रोददतीं भार्यां नाभ्यजानात्सु पार्थिवः ।
 चिरप्रवाससन्तप्तां पुनर्जातामिवावर्णां ॥ १७५ ॥
 सापि तं चारुकेशान्तं पुरा दृष्ट्वा जटालकं ।
 नाभ्यजानानृपसुता गुष्कदृष्टोपमं नृपं ॥ १७६ ॥
 सोऽपि कृष्णपटे बालं दृष्ट्वाशीविषपीडितं ।

नरेन्द्रलक्ष्मणोपेतं चिन्तामाप नरेश्वरः ॥ १७७ ॥
 अहो कष्टं नरेन्द्रस्य कस्याप्येष कुले शिशुः ।
 जातो नीतः कृतान्तेन कामप्याशां दुरात्मना ॥ १७८ ॥
 एवं दृष्ट्वा हि मे बालं मालुक्त्सङ्गशायिनं ।
 स्मृतिमभ्यागतो बालो रोहितास्योऽजलोचनः ॥ १७९ ॥
 सोऽप्येतामेव मे वत्सो वयोऽवस्थामुपागतः ।
 नीतो यदि न घोरेण हतान्तेनात्मनो वशं ॥ १८० ॥

राजपत्न्युवाच ।

हा वत्स कस्य पापस्य अपथ्यानादिदं महत् ।
 दुःखमापतितं घोरं यस्यान्तो नोपलभ्यते ॥ १८१ ॥
 हा नाथ राजन् भवता मामनाश्लास्य दुःखितां ।
 क्वापि सन्तिष्ठता स्थाने विश्रद्धं स्वीयते कथं ॥ १८२ ॥
 राज्यनाशः सुहृत्त्यागो भार्यातनयविक्रयः ।
 हरिश्चन्द्रस्य राजर्षेः किं विधे न कृतं त्वया ॥ १८३ ॥
 इति तस्या वचः श्रुत्वा राजा स्वस्थानतश्च्युतः ।
 प्रत्यभिज्ञाय दयितां पुत्रञ्च निधनं गतं ॥ १८४ ॥
 कष्टं शैब्येयमेषा हि स बालोऽयमितीरयन् ।
 करोद् दुःखसन्तप्तो मूर्च्छामभिजगाम च ॥ १८५ ॥
 सा च तं प्रत्यभिज्ञाय तामवस्थामुपागतं ।
 मूर्च्छिता निपपातार्त्ता निश्चेष्टा धरणीतले ॥ १८६ ॥
 चेतः संप्राप्य राजेन्द्रो राजपत्नी च तौ समं ।
 विलेपतुः सुसन्तप्तौ शोकभारावपीडितौ ॥ १८७ ॥

राजोवाचः ।

हा वत्स सुकुमारं ते स्वस्तिभ्रूनासिकालकं ।
 पश्यतो मे मुखं दीनं हृदयं किं न दीर्यते ॥ १८८ ॥
 तात तातेति मधुरं ब्रुवाणं स्वयमागतं ।
 उपगुह्य वदिष्ये कं वत्स वत्सेति सौहृदात् ॥ १८९ ॥
 कस्य जानुप्रणीतेन पिङ्गेन क्षितिरेणुना ।
 ममोत्तरीयमुत्सङ्गं तथाङ्गं मलमेष्यति ॥ १९० ॥
 अङ्गप्रत्यङ्गसम्भूतो मनोहृदयमन्दनः ।
 मया कुपिचा हा वत्स विक्रीतो येन वस्तुवत् ॥ १९१ ॥
 हृत्वा राज्यमशेषं मे ससाधनधनं महत् ।
 दैवाहिना नृशंसेन दष्टो मे तनयस्ततः ॥ १९२ ॥
 अहं दैवाहिदष्टस्य पुत्रस्थाननपङ्कजं ।
 निरीक्षन्नपि घोरेण विषेणान्धीकृतोऽधुना ॥ १९३ ॥
 एवमुक्त्वा तमादाय बालकं बाष्पगद्गदः ।
 परिष्वज्य च निखेटो मूर्च्छया निपपात ह ॥ १९४ ॥

राजपत्न्युवाच ।

अयं स पुरुषथात्रः स्वरेणैवोपलक्ष्यते ।
 विद्वज्जनमनश्चन्द्रो हरिश्चन्द्रो न संशयः ॥ १९५ ॥
 तथास्य नासिका तुङ्गा अग्रतोऽधोमुखं गता ।
 दन्ताश्च मुकुलप्रस्थाः स्यातकीर्त्तिर्माहात्मनः ॥ १९६ ॥
 भ्रमशानमागतः कस्मादशेषः स नरेश्वरः ।
 अपहाय पुत्रशोकं सापश्यत् पतितं पतिं ॥ १९७ ॥

प्रकृष्टा विस्मिता दीना भर्तृपुत्राधिपीडिता ।
 वीक्षन्ती सा ततोऽपश्यत् भर्तृदण्डं जुगुप्सितं ॥ १९८ ॥
 श्वपाकाहमतो मोहं जगामायतलोचना ।
 प्राप्य चेतश्च शनकैः सगद्गदमभाषत ॥ १९९ ॥
 धिक् त्वां दैवातिकरणं निर्म्मथ्यादं जुगुप्सितं ।
 येनायममरप्रस्थो नीतो राजा श्वपाकर्ता ॥ २०० ॥
 राज्यनाशं सुहृत्प्रागं भार्यातनयविक्रयं ।
 प्रापयित्वापि नो मुक्तश्चण्डालोऽयं कृतो नृपः ॥ २०१ ॥
 हा राजन् जातसन्तापामित्यं मां धरणीतलात् ।
 उत्थाप्य नाद्य पर्यङ्कमारोहेति किमुच्यते ॥ २०२ ॥
 नाद्य पश्यामि ते कृष्णं भृङ्गारमधवा पुनः ।
 चामरं व्यजनश्चापिःकोऽयं विधिविपर्ययः ॥ २०३ ॥
 यस्याग्रे व्रजतः पूर्वं राजानो भृत्यतां गताः ।
 स्वोत्तरीयैरकुर्वन्त नीरजस्कं महीतलं ॥ २०४ ॥
 सौऽयं कपालसंलग्नघटीघटनिरन्तरे ।
 मृतनिर्म्माल्यसूचान्तर्गूढकेशे सुदारुणे ॥ २०५ ॥
 वसानिस्यन्दसंशुष्कमहीपुटकमण्डिते ।
 भस्माङ्गारार्चदग्धास्थिमज्जसंघट्टभीषणे ॥ २०६ ॥
 यद्भ्रगोमायुनादार्त्तनष्टसुद्रविहङ्गमे ।
 क्षिताधूमाततिरुचाः त्रीलीकृतदिगन्तरे ॥ २०७ ॥
 कुण्ठपाखादनमुदा संप्रहृष्टनिशाचरे ।
 चरत्यमध्ये राजेन्द्रः श्मशाने दुःखपीडितः ॥ २०८ ॥

एवमुक्त्वा समाह्लिष्य कण्ठं राशो नृपात्मजा ।
कष्टशोकशताधाराः विललापार्त्तया गिरा ॥ २०६ ॥

राजपत्न्यवाच ।

राजन् स्वप्नोऽद्य तथ्यं वा यदेतन्मन्यते भवान् ।
तत् कथ्यतां महाभाग मनो वै मुह्यते मम ॥ २१० ॥
यद्येतदेवं धर्मज्ञ नास्ति धर्मं सहायता ।
तथैव विप्रदेवादिपूजने पालने भुवः ॥ २११ ॥
नास्ति धर्मः कुतः सत्यमार्जवं चान्वशंसता ।
यच्च त्वं धर्मपरमः स्वराज्यादवरोपितः ॥ २१२ ॥
इति तस्या वचः श्रुत्वा निःश्वस्योष्णां सगद्गदं ।
कथयामास तन्वङ्ग्या यथा प्राप्ता श्वपाकता ॥ २१३ ॥
रुदित्वा सापि सुचिरं निःश्वस्योष्णाश्च दुःखिता ।
स्वपुत्रमरणं भीरुर्यथा वृत्तं न्यवेदयत् ॥ २१४ ॥

राजोवाच ।

प्रिये न रोचये दीर्घं कालं क्लेशमुपासितुम् ।
नात्मायत्तश्च तन्वङ्गि पश्य मे मन्दभाग्यतां ॥ २१५ ॥
चण्डालेनाननुज्ञातः प्रवेक्ष्ये ज्वलनं यदि ।
चण्डालदासतां यास्ये पुनरप्यन्यजन्मनि ॥ २१६ ॥
नरके च पतिष्यामि कीटकः कृमिभोजनः ।
वैतरण्यां महापूयवसाह्कृत्स्नायुपिच्छिले ॥ २१७ ॥
असिपचवने प्राप्य खेदं प्राप्स्यामि दारुणं ।
तापं प्राप्स्यामि वा प्राप्य महारौरवरौरवी ॥ २१८ ॥

ममस्य दुःखजलधौ पारः प्राणवियोजनम् ।
 एकोऽपि बालको योऽयमासीदंशकरः सुतः ॥ २१९ ॥
 मम दैवान्बुवेगेन ममः सोऽपि बलीयसा ।
 कथं प्राणान् विमुञ्चामि परायसोऽस्मि दुर्गतः ॥ २२० ॥
 अथवा नार्त्तिना क्लिष्टो नरः पापमवेक्षते ।
 तिर्यक्ते नास्ति तद्दुःखं नासिपचवने तथा ॥ २२१ ॥
 वैतरण्यां कृतस्तादृग् यादृशं पुत्रविप्लवे ।
 सोऽहं सुतशरीरेण दीप्यमाने हुताशने ॥ २२२ ॥
 निपतिष्यामि तन्वङ्गि क्षन्तव्यं कुकृतं मम ।
 अनुज्ञाता च गच्छ त्वं विप्रवेश्म शुचिस्त्रिते ॥ २२३ ॥
 मम वाक्यञ्च तन्वङ्गि निबोधादृतमानसा ।
 यदि दत्तं यदि हुतं गुरवो यदि तोषिताः ॥ २२४ ॥
 परं च सङ्गमो भूयात् पुषेण सह च त्वया ।
 इह लोके कृतस्वेतङ्गविध्यति ममेङ्गितम् ॥ २२५ ॥
 त्वया सह मम श्रेयो गमनं पुत्रमार्गणे ।
 यन्मया हसता किञ्चिद्रहस्ये वा शुचिस्त्रिते ॥ २२६ ॥
 अस्त्रीलमुक्तं तत् सर्वं क्षन्तव्यं मम याचतः ।
 राजपत्नीति गर्व्येण नावज्ञेयः स ते द्विजः ॥
 सर्वयत्नेन ते तोष्यः स्वामिदैवतवच्छुभे ॥ २२७ ॥

राजपत्न्युवाच ।

अहमप्यत्र राजर्षे दीप्यमाने हुताशने ।
 दुःखभारासहायैव सह यास्यामि वै त्वया ॥ २२८ ॥

पश्चिन्न उवाच ।

ततः कृत्वा चितां राजा आरोग्य तनयं स्वकं ।
 भार्यया सहितश्चासौ ब्रह्माञ्जलिपुटस्तदा ॥ २२६ ॥
 चिन्तयन् परमात्मानमीशं नारायणं हरिं ।
 हृत्कोटरगुहासीनं वासुदेवं सुरेश्वरं ॥
 अनादिनिधनं ब्रह्म कृष्णं पीताम्बरं शुभं ॥ २२७ ॥
 तस्य चिन्तयमानस्य सर्वे देवाः सवासवाः ।
 धर्मं प्रमुखतः कृत्वा समाजग्भुस्स्वराग्विताः ॥ २२८ ॥
 आगत्य सर्वं प्रोचुस्ते भो भो राजन् शृणु प्रभो ।
 अयं पितामहः साक्षाद्दर्शय भगवान् स्वयं ॥ २२९ ॥
 साध्याश्च विश्वे मरुतो लोकपालाः सवाहनाः ।
 नागाः सिद्धाः सगन्धर्वा रुद्राश्चैव तथाश्विनौ ॥ २३० ॥
 एते चान्ये च बहवो विश्वामित्रस्तथैव च ।
 विश्वचयेषु यो मित्रं कर्तुं न शक्तिः पुरा ॥ २३१ ॥
 विश्वामित्रस्तु ते मैत्रोमिष्टश्चाहर्तुमिच्छति ।
 आरुरोह ततः प्राप्तो धर्मः शक्रोऽथ गाधिजः ॥ २३२ ॥

धर्म उवाच ।

मा राजन् साहसं कार्ष्णीर्धर्मोऽहं त्वामुपागतः ।
 तितिक्षादमसत्याद्यैः स्वगुणैः परितोषितः ॥ २३३ ॥

इन्द्र उवाच ।

हरिश्चन्द्र महाभाग प्राप्तः शक्रोऽस्मि तेऽन्तिकं ।
 त्वया सभार्यपुत्रेण जिता लोकाः सनातनाः ॥ २३४ ॥

भ

आरोह षिदिवं राजन् भार्यापुत्रसमन्वितः ।
सुदुष्प्रापं नरैरन्यैर्जितमात्मीयकर्मभिः ॥ २३८ ॥

पश्चिब ऊचुः ।

ततोऽमृतमयं वर्षमपमृत्युविनाशनं ।
इन्द्रः प्राख्यजदाकाशाञ्चितास्थानगतः प्रभुः ॥ २३९ ॥
पुष्पवर्षश्च सुमहद्देवदुन्दुभिनिखनं ।
ततस्ततो वर्त्तमाने समाजे देवसंकुले ॥ २४० ॥
समुत्तस्थौ ततः पुषी राजस्तस्य महात्मनः ।
सुकुमारतनुः सुस्थः प्रसन्नेन्द्रियमानसः ॥ २४१ ॥
ततो राजा हरिश्चन्द्रः परिष्वज्य सुतं क्षणात् ।
सभार्यः स्वश्रिया युक्तो दिव्यमाल्याम्बरान्वितः ॥ २४२ ॥
सुस्थः सम्पूर्णहृदयो मुदा परमया युतः ।
बभूव तत्क्षणादिन्द्रो भूयश्चैनमभाषत ॥ २४३ ॥
सभार्यस्त्वं सपुत्रश्च प्राप्स्यसे सङ्गतिं परां ।
समारोह महाभाग निजानां कर्मणां फलैः ॥ २४४ ॥

हरिश्चन्द्र उवाच ।

देवराजाननुज्ञातः स्वामिना श्वपचेन वै ।
अगत्वा निष्कृतिं तस्य नारोच्येऽहं सुरालयं ॥ २४५ ॥

धर्म उवाच ।

तवैनं भाविनं क्लेशमवगम्यात्ममायया ।
आत्मा श्वपाकतां नीतो दर्शितं तच्च चापलं ॥ २४६ ॥

इन्द्र उवाच ।

प्रार्थ्यते यत् परं स्थानं समस्तैर्मनुजैर्भुवि ।
तदारोह हरिश्चन्द्र स्थानं पुण्यकृतां नृणां ॥ २४७ ॥

हरिश्चन्द्र उवाच ।

देवराज नमस्तुभ्यं वाक्यञ्चैतन्निबोध मे ।
प्रसादसुमुखं यत्त्वां ब्रवीमि प्रश्रयान्वितः ॥ २४८ ॥
मच्छोकमग्नमनसः कौशखानगरे जनाः ।
तिष्ठन्ति तानपोद्घाद्य कथं यास्याम्यहं दिवं ॥ २४९ ॥
ब्रह्महत्या गुरोर्घातो गोबधः स्त्रीबधस्तथा ।
तुल्यमेभिर्महापापं भक्तत्यागेऽप्युदाहृतं ॥ २५० ॥
भजन्तं भक्तमत्याज्यमदुष्टं त्यजतः सुखं ।
नेह नामुच पश्यामि तस्माच्छक दिवं ब्रज ॥ २५१ ॥
यदि ते सहिताः स्वर्गं मया यान्ति सुरेश्वर ।
ततोऽहमपि यास्यामि नरकं वापि तैः सह ॥ २५२ ॥

इन्द्र उवाच ।

बहूनि पुण्यपापानि तेषां भिन्नानि वै पृथक् ।
कथं संघातभोग्यं त्वं भूयः स्वर्गमवाप्स्यसि ॥ २५३ ॥

हरिश्चन्द्र उवाच ।

शक्र भुङ्क्ते नृपो राज्यं प्रभावेण कुटुम्बिनां ।
यजते च महायज्ञैः कर्म पौर्त्तं करोति च ॥ २५४ ॥
तच्च तेषां प्रभावेण मया सर्व्वमनुष्ठितं

उपकर्तृन् न सन्त्यक्ष्ये तानहं स्वर्गलिप्सया ॥ २५५ ॥
 तस्माद्यन्मम देवेश किञ्चिदस्ति सुचेष्टितं ।
 दत्तमिष्टमथो जप्तं सामान्यं तैस्तदस्तु नः ॥ २५६ ॥
 बहुकालोपभोग्यं हि फलं यन्मम कर्मणः ।
 तदस्तु दिनमध्येकं तैः समं त्वत्प्रसादतः ॥ २५७ ॥

पश्चिन्न ऊचुः ।

एवं भविष्यतीत्युक्त्वा शक्रस्त्रिभुवनेश्वरः ।
 प्रसन्नचेता धर्मश्च विश्वामिषश्च गाधिजः ॥ २५८ ॥
 विमानकोटिसम्बद्धं स्वर्गलोकान्महीतलं ।
 गत्वायोध्याजनं प्राह दिवमरुद्घतामिति ॥ २५९ ॥
 तदिन्द्रस्य वचः श्रुत्वा प्रीत्या तस्य च भूपतेः ।
 आनीय रोहितास्यश्च विश्वामिषो महातपाः ॥ २६० ॥
 अयोध्यास्थे पुरे रम्ये सोऽभ्यसिञ्चन्नृपात्मजं ।
 देवैश्च मुनिभिः सिद्धैरभिविष्य नराधिपं ॥ २६१ ॥
 रात्रा सह तदा सर्व्वे हृष्टपुष्टसुहृज्जनाः ।
 सपुत्रभृत्यदारास्ते दिवमारुद्घुर्जनाः ॥ २६२ ॥
 पदे पदे विमानास्ते विमानमगमन्वराः ।
 तदा सभ्रूतहर्षोऽसौ हरिश्चन्द्रश्च पार्थिवः ॥ २६३ ॥
 सम्प्राप्य भूतिमत्सुखां विमानैः स महीपतिः ।
 आसाञ्चक्रे पुराकारे वप्रप्राकारसंघते ॥ २६४ ॥
 ततस्तस्मिन्निर्मासौक्त्वा स्तोकं तन्नोशना जगौ ।
 दैत्याचार्य्यो महाभागः सर्व्वशास्त्रार्घतत्त्ववित् ॥ २६५ ॥

युक्त उवाच ।

हरिश्चन्द्रसमो राजा न भूतो न भविष्यति ।
 यः शृणोति स्वदुःखार्तः स सुखं महदाप्नुयात् ॥ २६६ ॥
 स्वर्गार्थी प्राप्नुयात् स्वर्गं पुत्रार्थी पुत्रमाप्नुयात् ।
 भार्यार्थी प्राप्नुयाद्भार्यां राज्यार्थी राज्यमाप्नुयात् ॥ २६७ ॥
 अहो तितिक्षामाहात्म्यमहो दानफलं महत् ।
 यदागतो हरिश्चन्द्रः पुरीषेन्द्रत्वमाप्तवान् ॥ २६८ ॥

पश्चिब ऊचुः ।

एतत्ते सर्व्वमाख्यातं हरिश्चन्द्रविषेष्टितं ।
 अतःपरं कथाशेषः श्रूयतां मुनिसत्तम ॥ २६९ ॥
 विपाको राजसयस्य पृथिवीक्षयकारणं ।
 तद्विपाकनिमित्तञ्च युद्धमाडिवकं महत् ॥ २७० ॥

इति मार्कण्डेयपुराणे हरिश्चन्द्रोपाख्यानं । ८ ।

नवमोऽध्यायः ।



पश्चिब ऊचुः ।

राज्यच्युते हरिश्चन्द्रे गते च विदशाखयं ।
 निश्चक्राम महातेजा जलवासात् पुरोहितः ॥ १ ॥
 वशिष्ठो द्वादशाब्दान्ते गङ्गापर्य्युषितो मुनिः ।
 शुश्राव च समस्तन्तु विश्वामिषविषेष्टितं ॥ २ ॥

हरिश्चन्द्रस्य नाशञ्च राज्ञश्चोदारकर्मणः ।
 चण्डालसंप्रयोगञ्च भार्यातनयविक्रयं ॥ ३ ॥
 स श्रुत्वा सुमहाभागः प्रीतिमानवनीपतौ ।
 चकार कोपं तेजस्वी विश्वामिचमृषिम्पति ॥ ४ ॥

वशिष्ठ उवाच ।

मम पुत्रशतं तेन विश्वामिचेण घातितं ।
 तथापि नाभवत्क्रोधस्तादृशो यादृशोऽद्य मे ॥ ५ ॥
 श्रुत्वा नराधिपमिमं स्वराज्यादवरोपितं ।
 महात्मानं महाभागं देवब्राह्मणपूजकं ॥ ६ ॥
 यस्मात् स सत्यवाक् शान्तः शचावपि विमत्सरः ।
 अनागाश्चैव धर्मात्मा अप्रमत्तो मदाश्रयः ॥ ७ ॥
 सपत्नीभृत्यपुत्रस्तु प्रापितोऽन्त्यां दशां नृपः ।
 स राज्याश्चावितोऽनेन बहुशश्च खिलीकृतः ॥ ८ ॥
 तस्माद्दुरात्मा ब्रह्मद्विट् प्राज्ञानामवरोपितः ।
 मच्छापोपहतो मूढः स वक्तव्यमवाप्स्यति ॥ ९ ॥

पश्चिब ऊचुः ।

श्रुत्वा शापं महातेजा विश्वामिचोऽपि कौशिकः ।
 त्वमप्याडिर्भवस्वेति प्रतिशापमयच्छत ॥ १० ॥
 अन्योन्यशापाप्तौ प्राप्तौ तिर्यक्कं परमद्युती ।
 वशिष्ठः स महातेजा विश्वामिचश्च कौशिकः ॥ ११ ॥
 अन्यजातिसमायोगं गतावप्यमितौजसौ ।
 युयुधातेऽतिसंरब्धौ महाबलपराक्रमौ ॥ १२ ॥

योजनानां सहस्रे द्वे प्रमाणेनाडिरुच्छ्रितः ।
 यन्नवत्यधिकं ब्रह्मन् सहस्रचितयं वकः ॥ १३ ॥
 तौ तु पक्षप्रहाराभ्यामन्योन्यस्योरुविक्रमौ ।
 प्रहरन्तौ भयं तीव्रं प्रजानाम्ब्रह्मस्तदा ॥ १४ ॥
 विधूय पक्षाणि वको रक्तोद्दृत्ताच्चिरादनत् ।
 आडिं सोऽप्युन्नतग्रीवो वकं पद्भ्यामताडयत् ॥ १५ ॥
 तयोः पक्षानिलापास्ताः प्रपेतुर्गिरयो भुवि ।
 गिरिप्रपाताभिहता चकम्पे च वसुन्धरा ॥ १६ ॥
 क्ष्मा कम्पमाना जलधीनुद्दृत्ताम्बुंश्चकार च ।
 ननाम चैकपादेन पातालगमनोन्मुखी ॥ १७ ॥
 केचिन्निरिनिपातेन केचिदम्भोधिवारिणा ।
 केचिन्महीसञ्चलनात् प्रययुः प्राणिनः क्षयं ॥ १८ ॥
 इति सर्व्वं परिचस्तं हाहाभूतमचेतनं ।
 जगदासीत्सुसम्भ्रान्तं पर्य्यस्तक्षितिमण्डलं ॥ १९ ॥
 हा वत्स हा कान्त शिशो प्रयाद्येषोऽस्मि संस्थितः ।
 हा प्रिये कान्त शैलोऽयं पतत्याशु पलायतां ॥ २० ॥
 इत्याकुलीकृते लोके सन्नासविमुखे तदा ।
 सुरैः परिहृतः सर्व्वैराजगाम पितामहः ॥ २१ ॥
 प्रत्युवाच च विश्वेशस्तावुभावतिकोपितौ ।
 युद्धं वां विरमत्वेतल्लोकाः स्वास्थ्यं ब्रजन्तु च ॥ २२ ॥
 शृण्वन्तावपि तौ वाक्यं ब्रह्मणोऽव्यक्तजन्मनः ।
 कोपामर्षसमाविष्टौ युयुधाते न तस्थतुः ॥ २३ ॥

ततः पितामहो देवस्तं दृष्ट्वा लोकसंचयं ।
 तयोश्च हितमन्विच्छन् तिर्यग्भावमपानुदत् ॥ २४ ॥
 ततस्तौ पूर्वदेहस्थौ ग्राह्य देवः प्रजापतिः ।
 व्युदस्ते तामसे भावे वशिष्ठकौशिकर्षभौ ॥ २५ ॥
 जहि वत्स वशिष्ठ त्वं त्वञ्च कौशिक सत्तम ।
 तामसं भावमाश्रित्य ईदृग्युद्धं चिकीर्षितं ॥ २६ ॥
 राजसूयविपाकोऽयं हरिश्चन्द्रस्य भूपतेः ।
 युवयोर्विग्रहश्चायं पृथिवीक्षयकारकः ॥ २७ ॥
 नचापि कौशिकश्रेष्ठस्तस्य राज्ञोऽपराध्यते ।
 स्वर्गप्राप्तिकरो ब्रह्मक्षुपकारपदे स्थितः ॥ २८ ॥
 तपोविग्रस्य कर्त्तारौ कामक्रोधवशं गतौ ।
 परित्यजत भद्रं वो ब्रह्म हि प्रचुरं बलं ॥ २९ ॥
 एवमुक्तौ ततस्तेन लज्जितौ तावुभावपि ।
 क्षमयामासतुः प्रीत्या परिष्वज्य परस्परं ॥ ३० ॥
 ततः सुरैर्वन्द्यमानो ब्रह्मा लोकं निजं ययौ ।
 वशिष्ठोऽप्यात्मनः स्थानं कौशिकोऽपि स्वमाश्रमं ॥ ३१ ॥
 एतदाडिवकं युद्धं हरिश्चन्द्रकथान्तथा ।
 कथयिष्यन्ति ये मर्त्याः सम्यक् श्रोष्यन्ति चैव ये ॥ ३२ ॥
 तेषां पापापनोदन्तु श्रुतं ह्येव करिष्यति ।
 नचैव विग्रहकार्याणि भविष्यन्ति कदाचन ॥ ३३ ॥

इति मार्कण्डेयपुराणे चाडिवकमुद्रं । ६ ।

दशमोऽध्यायः ।



जैमिनिववाच ।

संशयं द्विजशार्दूलाः प्रब्रूत मम पृच्छतः ।
 आविर्भावतिरोभावौ भूतानां यच्च संस्थितौ ॥ १ ॥
 कथं सञ्जायते जन्तुः कथं वा स विवर्द्धते ।
 कथं वोदरमध्यस्थस्तिष्ठत्यङ्गनिपीडितः ॥ २ ॥
 निष्क्रान्तिमुदरात् प्राप्य कथं वा वृद्धिमच्छति ।
 उत्क्रान्तिकाले च कथं चिद्भावेन वियुञ्जते ॥ ३ ॥
 कृत्नो मृतस्तथाश्नाति उभे सुकृतदुष्कृते ।
 कथन्ते च तथा तस्य फलं सम्पादयन्त्युत ॥ ४ ॥
 कथं न जीर्यते तच्च पिण्डीकृत इवाशये ।
 स्त्रीकोष्ठे यच्च जीर्यन्ते भुक्तानि सुगुरूष्यपि ॥
 भक्ष्याणि तच्च नो जन्तुर्जीर्यते कथमल्पकः ॥ ५ ॥
 एतन्मे ब्रूत सकलं सन्देहोक्तिविवर्जितं ।
 तदेतत् परमं गुह्यं यच्च मुह्यन्ति जन्तवः ॥ ६ ॥

पक्षिब ऊचुः ।

प्रभ्रुभारोऽयमदुःखस्त्वयास्मासु निवेशितः ।
 दुर्भाव्यः सर्व्वभूतानां भावाभावसमाश्रितः ॥ ७ ॥
 तं शृणुष्व महाभाग यथा प्राह पितुः पुरा ।
 पुत्रः परमधर्मात्मा समतिर्नाम नामतः ॥ ८ ॥
 ब्राह्मणो भार्गवः कश्चित् सुतमाह महामतिः ।

कृतोपनयनं शान्तं सुमतिं जडरूपिणं ॥ ९ ॥
 वेदानधीस्व सुमते यथानुक्रममादितः ।
 गुरुशुश्रूषणो व्यग्रो भैक्षान्नकृतभोजनः ॥ १० ॥
 ततो गार्हस्थ्यमास्थाय चेद्वा यज्ञाननुत्तमान् ।
 इष्टमुत्पादयापत्यमाश्रयेथा वनन्ततः ॥ ११ ॥
 वनस्थश्च ततो वत्स परिव्राट् निष्परिग्रहः ।
 एवमास्थसि तद्गुह्यं यच्च गत्वा न शोचसि ॥ १२ ॥

पश्चिब ऊचुः ।

इत्येवमुक्तो बहुशो जडत्वान्नाह किञ्चन ।
 पितापि तं सुबहुशः प्राह प्रीत्या पुनः पुनः ॥ १३ ॥
 इति पिचा सुतस्नेहात् प्रलोभि मधुराक्षरं ।
 स चोद्यमानो बहुशः प्रहस्येदमथाब्रवीत् ॥ १४ ॥
 तातैतत् बहुशोऽभ्यस्तं यत्त्वयाद्योपदिश्यते ।
 तथैवोन्धानि शास्त्राणि शिल्पानि विविधानि च ॥ १५ ॥
 जन्मनामयुतं साग्रं मम स्मृतिपथं गतं ।
 निर्वेदाः परितोषाश्च क्षयबुद्ध्युदये रताः ॥ १६ ॥
 शत्रुमित्रकलषानां वियोगाः सङ्गमास्तथा ।
 मातरो विविधा दृष्टाः पितरो विविधास्तथा ॥ १७ ॥
 अनुभूतानि सौख्यानि दुःखानि च सहस्रशः ।
 बान्धवा बहवः प्राप्ताः पितरश्च पृथग्विधाः । १८ ॥
 विगमूचपिच्छिले स्त्रीणां तथा कोष्ठे मयोषितं ।
 पीडाश्च सुभृशं प्राप्ता रोगाणाञ्च सहस्रशः ॥ १९ ॥

गर्भदुःखान्यनेकानि बालत्वे यौवने तथा ।
 दृढतायां तथाप्तानि तानि सर्वाणि संसरे ॥ २० ॥
 ब्राह्मणक्षत्रियविशां शूद्राणाञ्चापि योनिषु ।
 पुनश्च पशुकीटानां मृगाणामथ पक्षिणां ॥ २१ ॥
 तथैव राजभृत्यानां राज्ञाञ्चाहवशालिनाम् ।
 समुत्पन्नोऽस्मि गेहेषु तथैव तव वेश्मनि ॥ २२ ॥
 भृत्यतां दासताञ्चैव गतोऽस्मि बहुशो नृणां ।
 स्वामित्वमीश्वरत्वञ्च दरिद्रत्वं तथा गतः ॥ २३ ॥
 इतं मया इतश्चान्यैर्इतं मे घातितं तथा ।
 दत्तं ममान्यैरन्येभ्यो मया दत्तमनेकशः ॥ २४ ॥
 पितृमातृसुहृद्भ्रातृकलषादिकृतेन च ।
 तुष्टोऽसद्वृत्तया दैन्यमश्रुधौताननो गतः ॥ २५ ॥
 एवं संसारचक्रेऽस्मिन् भ्रमता तात सङ्कटे ।
 ज्ञानमेतन्मया प्राप्तं मोक्षसम्प्राप्तिकारकं ॥ २६ ॥
 विज्ञाते यच्च सर्वोऽयमृग्यजुःसामसंज्ञितः ।
 क्रियाकलापो विगुणो न सम्यक् प्रतिभाति मे ॥ २७ ॥
 तस्मादुत्पन्नबोधस्य वेदैः किं मे प्रयोजनं ।
 गुरुविज्ञानतृप्तस्य निरीहस्य सदात्मनः ॥ २८ ॥
 षट्प्रकारक्रियादुःखसुखहर्षरसैश्च यत् ।
 गुणैश्च वर्जितं ब्रह्म तत्प्राप्स्यामि परं पदं ॥ २९ ॥
 रसहर्षभयोद्देगक्रोधामर्षजरातुरां ।
 विज्ञातां स्वमृगग्राहिसङ्कपाशशताकुलां ॥ ३० ॥

तस्मात् यास्याम्यहं तात त्यक्त्वा मां दुःखसन्ततिं ।
चयीधर्ममधर्माणां किम्यापफलसन्निभं ॥ ३१ ॥

पक्षि उवाच ।

तस्य तद्वचनं श्रुत्वा हर्षविस्मयगद्गदं ।
पिता प्राह महाभागः स्वसुतं हृष्टमानसः ॥ ३२ ॥

पितोवाच ।

किमेतद्ददसे वत्स कुतस्ते ज्ञानसम्भवः ।
केन ते अडता पूर्वमिदानीञ्च प्रबुद्धता ॥ ३३ ॥
किन्नु शापविकारोऽयं मुनिदेवकृतस्तव ।
यत्ते ज्ञानं तिरोभूतमाविर्भावमुपागतं ॥ ३४ ॥

पुत्र उवाच ।

शृणु तात यथा वृत्तं ममेदं सुखदुःखदं ।
यश्चाहमासमन्यस्मिन् जन्मन्यसत्परन्तु यत् ॥ ३५ ॥
अहमासं पुरा विप्रो न्यस्तात्मा परमात्मनि ।
आत्मविद्याविचारेषु परां निष्ठामुपागतः ॥ ३६ ॥
सततं योगयुक्तस्य सतताभ्याससङ्गमात् ।
सत्संयोगात् स्वस्वभावाद् विचारविधिशोधनात् ॥ ३७ ॥
तस्मिन्नेव परा प्रीतिर्ममासीत् युञ्जतः सदा ।
आचार्यताञ्च सम्प्राप्तः शिष्यसन्देहहृत्तमः ॥ ३८ ॥
ततः काशेन महता ऐकान्तिकमुपागतः ।
अज्ञानाकृष्टसङ्गावो विपन्नश्च प्रमादतः ॥ ३९ ॥

उत्क्रान्तिकालादारभ्य स्मृतिलोपो न मेऽभवत् ।
यावदब्दङ्गतश्चैव जन्मनां स्मृतिमागतं ॥ ४० ॥
पूर्वाभ्यासेन तेनैव सोऽहं तात जितेन्द्रियः ।
यतिष्यामि तथा कर्तुं न भविष्ये यथा पुनः ॥ ४१ ॥
ज्ञानदानफलं ह्येतद्यज्जातिस्मरणं मम ।
न ह्येतत्प्राप्यते तात त्रयीधर्माश्रितैर्नरैः ॥ ४२ ॥
सोऽहं पूर्वाश्रमादेव निष्ठाधर्ममुपाश्रितः ।
एकान्तित्वमुपागम्य यतिष्याम्यात्ममोक्षणे ॥ ४३ ॥
तद्ब्रूहि त्वं महाभाग यत्ते सांशयिकं हृदि ।
एतावतापि ते प्रीतिमुत्पाद्यान्टप्यमाप्नुयां ॥ ४४ ॥

पश्चिब ऊचुः ।

पिता प्राह ततः पुत्रं श्रद्धत्तस्य तद्वचः ।
भवता यद्वयं पृष्टाः संसारग्रहणाश्रयं ॥ ४५ ॥

पुत्र उवाच ।

शृणु तात यथा तत्त्वमनुभूतं मयाऽसह्यत् ।
संसारचक्रमजरं स्थितिर्यस्य न विद्यते ॥ ४६ ॥
सोऽहं वदामि ते सर्वं तवैवानुस्रया पितः ।
उत्क्रान्तिकालादारभ्य यथा नान्यो वदिष्यति ॥ ४७ ॥
उष्मा प्रकुपितः काये तीव्रवायुसमीरितः ।
भिनत्ति मर्मस्थानानि दीप्यमानो निरिन्धनः ॥ ४८ ॥
उदानो नाम पवनस्ततश्चोर्ध्वं प्रवर्त्तते ।
भुक्तानामम्बुभक्ष्याणामधोगतिनिरोधकत् ॥ ४९ ॥

ततो येनाम्बुदानानि कृतान्यन्नरसास्तथा ।
 दत्ताः स तस्य आङ्गादमापदि प्रतिपद्यते ॥ ५० ॥
 अन्नानि येन दत्तानि अद्वापूतेन चेतसा ।
 सोऽपि तृप्तिमवाप्नोति विनाप्यन्नेन वै तदा ॥ ५१ ॥
 येनान्वृतानि नोक्तानि प्रीतिभेदः कृतो न च ।
 आस्तिकः अद्धानश्च स सुखं मृत्युमृच्छति ॥ ५२ ॥
 देवब्राह्मणपूजायां ये रता नानुसूयवः ।
 युक्ता वदान्या ह्रीमन्तस्ते नराः सुखमृत्यवः ॥ ५३ ॥
 यो न कामान्न संरम्भान्न द्वेषाद्दर्शमत्सृजेत् ।
 यथोक्तकारी सौम्यश्च स सुखं मृत्युमृच्छति ॥ ५४ ॥
 अन्नारिदायिनो दाहं क्षुधाञ्चानन्नदायिनः ।
 प्राप्नुवन्ति नराः काले तस्मिन्मृत्यावुपस्थिते ॥ ५५ ॥
 शीतं जयन्तीन्धनदास्तापं चन्दनदायिनः ।
 प्राणघ्नीं वेदनां कष्टां ये चानुद्देगकारिणः ॥ ५६ ॥
 मोहाज्ञानप्रदातारः प्राप्नुवन्ति महद्भयं ।
 वेदनाभिरुद्ग्राभिः प्रपीड्यन्तेऽधमा नराः ॥ ५७ ॥
 कूटसाक्षी मृषावादी यश्चासदनुशास्ति वै ।
 ते मोहमृत्यवः सर्वे तथा वेदविनिन्दकाः ॥ ५८ ॥
 विभीषणाः पूतिगन्धाः कूटमुद्गरपाणयः ।
 आगच्छन्ति दुरात्मानो यमस्य पुरुषास्तदा ॥ ५९ ॥
 प्राप्तेषु इक्पथं तेषु जायते तस्य वेपथुः ।
 क्रन्दत्यविरतं सोऽथ भ्रातृमातृसुतानथ ॥ ६० ॥

सास्य वागस्फुटा तात एकवर्णा विभाष्यते ।
 दृष्टिश्च भ्राम्यते चासाच्छासाच्छुष्यत्यथाननं ॥ ६१ ॥
 ऊर्ध्वश्वासान्वितः सोऽथ दृष्टिभङ्गसमन्वितः ।
 ततः स वेदनाविष्टस्तच्छरीरं विमुञ्चति ॥ ६२ ॥
 वायुग्रसारी तद्रूपं देहमन्यत् प्रपद्यते ।
 तत्कर्मजं यातनार्थं न मातृपितृसम्भवं ॥
 तत्प्रमाणवयोवस्थासंस्थानैः प्राग्भवं यथा ॥ ६३ ॥
 ततो दूतो यमस्याशु पाशैर्बध्नाति दारुणैः ।
 दण्डप्रहारसम्भ्रान्तं कर्षते दक्षिणां दिशं ॥ ६४ ॥
 कुशकण्टकवस्त्रीकशङ्कपाषाणकर्कशे ।
 तथा प्रदीप्तज्वलने क्वचिच्छ्रभशतोत्कटे ॥ ६५ ॥
 प्रदीप्तादित्यतप्ते च दह्यमाने तदंशुभिः ।
 कृष्यते यमदूतैश्चाशिवसन्नादभीषणैः ॥ ६६ ॥
 विकृष्यमाणस्तैर्घोरैर्भक्ष्यमाणः शिवाशतैः ।
 प्रयाति दारुणे मार्गे पापकर्मा यमक्षयं ॥ ६७ ॥
 छत्रोपानत्प्रदातारो ये च वस्त्रप्रदा नराः ।
 ते यान्ति मनुजा मार्गं तं सुखेन तथाम्नदाः ॥ ६८ ॥
 एवं क्लेशाननुभवन्नवशः पापपीडितः ।
 नीयते द्वादशाहेन धर्मराजपुरं नरः ॥ ६९ ॥
 कलेवरे दह्यमाने महान्तं दाहमृच्छति ।
 ताड्यमाने तथैवार्त्तिं छिद्यमाने च दारुणां ॥ ७० ॥
 क्लिद्यमाने चिरतरं अन्तुर्दुःखमवाप्नुते ।

स्वेन कर्मविपाकेन देहान्तरगतोऽपि सन् ॥ ७१ ॥
 तत्र यद्बान्धवास्तोयं प्रयच्छन्ति तिलैः सह ।
 यच्च पिण्डं प्रयच्छन्ति नीयमानस्तदश्नुते ॥ ७२ ॥
 तैलाभ्यङ्गो बान्धवानामङ्गसंवाहनञ्च यत् ।
 तेन चाप्याय्यते जन्तुर्यच्चाश्नन्ति स बान्धवाः ॥ ७३ ॥
 भूमौ स्वपद्भिर्नात्यन्तं क्लेशमाप्नोति बान्धवैः ।
 दानं ददद्भिश्च तथा जन्तुराप्याय्यते मृतः ॥ ७४ ॥
 नीयमानः स्वकं गेहं द्वादशाहं स पश्यति ।
 उपभुङ्क्ते तथा दत्तं तोयपिण्डादिकं भुवि ॥ ७५ ॥
 द्वादशाहात्परं घोरमायसं भीषणाकृतिं ।
 याम्यं पश्यत्यथो जन्तुः ह्यव्यमाणः पुरं ततः ॥ ७६ ॥
 गतमाचोऽतिरक्ताक्षं भिन्नाञ्जनचयप्रभं ।
 मृत्युकालान्तकादीनां मध्ये पश्यति वै यमं ॥ ७७ ॥
 दंष्ट्राकरालवदनं भ्रुकुटीदारुणाकृतिं ।
 विरूपैर्भीषणैर्व्वक्रैर्हतं व्याधिशतैः प्रभुं ॥ ७८ ॥
 दण्डासक्तं महाबाहुं पाशहस्तं सुभैरवं ।
 तन्निर्दिष्टां ततो याति गतिं जन्तुः शुभाशुभां ॥ ७९ ॥
 रौरवे कूटसाक्षी तु याति यश्चान्वतो नरः ।
 तस्य स्वरूपं गदतो रौरवस्य निशामय ॥ ८० ॥
 योजनानां सहस्रे द्वे रौरवो हि प्रमाणतः ।
 जानुमात्रप्रमाणश्च ततः श्वभ्रः सुदुस्तरः ॥ ८१ ॥
 तत्राङ्गारचयोपेतं कृतञ्च धरणीसमं ।

जाञ्जल्यमानस्त्रीत्रेण तापिताङ्गारभूमिना ॥ ८२ ॥
 तन्मध्ये पापकर्माणां विमुञ्चन्ति यमानगाः ।
 स दह्यमाणस्त्रीत्रेण वह्निना तत्र धावति ॥ ८३ ॥
 पदे पदे च पादोऽस्य शीर्यते जीर्यते पुनः ।
 अहोरात्रेणोद्धरणं पादन्यासं च गच्छति ॥ ८४ ॥
 एवं सहस्रमुत्तीर्णो योजनानां विमुच्यते ।
 ततोऽन्यं पापशुद्ध्यर्थं तादृङ्गिरयमृच्छति ॥ ८५ ॥
 ततः सर्वेषु निस्तीर्णः पापी तिर्यक्त्वमश्रुते ।
 कृमिकीटपतङ्गेषु श्वापदे मशकादिषु ॥ ८६ ॥
 गत्वा गजद्रुमाद्येषु गोष्वश्वेषु तथैव च ।
 अन्यासु चैव पापासु दुःखदासु च योनिषु ॥ ८७ ॥
 मानुषं प्राप्य कुञ्जो वा कुत्सितो वामनोऽपि वा ।
 चण्डालपुक्कषाद्यासु नरो योनिषु जायते ॥ ८८ ॥
 अवशिष्टेन पापेन पुण्येन च समन्वितः ।
 ततश्चारोहणीं जातिं शूद्रवैश्यवृत्पादिकां ॥ ८९ ॥
 विप्रदेवेन्द्रताश्चापि कदाचिदवरोहणीं ।
 एवन्तु पापकर्माणो नरकेषु पतन्त्यधः ॥ ९० ॥
 यथा पुण्यकृतो यान्ति तन्मे निगदतः शृणु ।
 ते यमेन विनिर्दिष्टां यान्ति पुण्यां गतिं नराः ॥ ९१ ॥
 प्रगीतगन्धर्वगणाः प्रन्वताप्सरसां गणाः ।
 हारनूपुरमाधुर्यशोभितान्युत्तमानि च ॥ ९२ ॥
 प्रयान्त्याशु विमानानि नानादिव्यस्त्रगुञ्जलाः ।

तस्माच्च प्रच्युता राज्ञामन्येषाञ्च महात्मनां ॥ ८३ ॥
 जायन्ते च कुले तत्र सहस्रपरिपालकाः ।
 भोगान् सम्प्राप्नुवन्त्युग्रास्ततो यान्त्यूर्ध्वमन्यथा ॥ ८४ ॥
 अवरोहणीञ्च सम्प्राप्य पूर्ववद्यान्ति मानवाः ।
 एतत्ते सर्वमास्थानं यथा जन्तुर्विपद्यते ॥
 अतः शृणुष्व विप्रर्षे यथा गर्भं प्रपद्यते ॥ ८५ ॥
 इति मार्कण्डेयपुराणे पितापुत्रसंवादे । १० ।

एकादशोऽध्यायः ।



पुत्र उवाच ।

निषेकं मानवं स्त्रीणां बीजं प्रोक्तं रजस्यथ ।
 विमुक्तमात्रो नरकात् स्वर्गाद्यापि प्रपद्यते ॥ १ ॥
 तेनाभिभूतं तत् स्थैर्यं याति बीजद्वयं पितः ।
 कलनत्वं बुद्बुदत्वं ततः पेषित्वमेव च ॥ २ ॥
 पेष्यां यथाणुबीजं स्यादङ्गुरस्तद्वदुच्यते ।
 अङ्गानाञ्च तथोत्पत्तिः पञ्चानामनुभागशः ॥ ३ ॥
 उपाङ्गान्यङ्गुलीनेचनासास्यश्रवणानि च ।
 प्ररोहं यान्ति चाङ्गेभ्यस्तद्वत्तेभ्यो नखादिकं ॥ ४ ॥
 त्वचि रोमाणि जायन्ते केशाश्चैव ततः परं ।
 समं समृद्धिमायाति तेनैवोद्भवकोषकं ॥ ५ ॥

नारिकेलफलं यद्वत् सकोषं दृष्टिमृच्छति ।
 तद्वत् प्रयात्यसौ दृष्टिं स कोषोऽधोमुखः स्थितः ॥ ६ ॥
 तले तु जानुपार्श्वीभ्यां करौ न्यस्य स वर्द्धते ।
 अङ्गुष्ठौ चोपरि न्यस्तौ जान्वोरग्रे तथाङ्गुली ॥ ७ ॥
 जानुपृष्ठे तथा नेत्रे जानुमध्ये च नासिका ।
 स्फिचौ पाष्णिद्वयस्ये च बाहुजङ्घे वह्निःस्थिते ॥ ८ ॥
 एवं दृष्टिं क्रमाद्याति जन्तुः स्त्रीगर्भसंस्थितः ।
 अन्यसत्वोदरे जन्तोर्यथा रूपं तथा स्थितिः ॥ ९ ॥
 काठिन्यमग्निना याति भुक्तपीतेन जीवति ।
 पुण्या पुण्याश्रयमयी स्थितिर्जन्तोस्तद्योदरे ॥ १० ॥
 नाडी चाप्यायनी नाम नाभ्यां तस्य निबध्यते ।
 स्त्रीणां तथांशुषिरे सा निबद्धोपजायते ॥ ११ ॥
 क्रामन्ति भुक्तपीतानि स्त्रीणां गर्भोदरे यथा ।
 तैराप्यायितदेहोऽसौ जन्तुर्दृष्टिमुपैति वै ॥ १२ ॥
 स्मृतीस्तस्य प्रयान्त्यस्य बद्धः संसारभूमयः ।
 ततो निर्वदमायाति पीड्यमान इतस्ततः ॥ १३ ॥
 पुनर्नैवं करिष्यामि मुक्तमात्र इहोदरात् ।
 तथा तथा यतिष्यामि गर्भं नाप्याम्यहं यथा ॥ १४ ॥
 इति चिन्तयते स्मृत्वा जन्मदुःखशतानि वै ।
 यानि पूर्वानुभूतानि दैवभूतानि यानि वै ॥ १५ ॥
 ततः कालक्रमाज्जन्तुः परिवर्त्तत्यधोमुखः ।
 नवमे दशमे वापि मासि सञ्जायते यतः ॥ १६ ॥

- निष्क्राम्यमाणो वातेन प्राजापत्येन पीड्यते ।
 निष्क्राम्यते च विलपन् हृदि दुःखनिपीडितः ॥ १७ ॥
 निष्क्रान्तश्चोदरान्मूर्च्छामसृष्ट्वा प्रतिपद्यते ।
 प्राप्नोति चेतनां चासौ वायुस्पर्शसमन्वितः ॥ १८ ॥
 ततस्तं वैष्णवी माया समास्त्रन्दति मोहिनी ।
 तथा विमोहितात्मासौ ज्ञानभ्रंशमवाप्नुते ॥ १९ ॥
 भ्रष्टज्ञानो बालभावं ततो जन्तुः प्रपद्यते ।
 ततः कौमारकावस्थां यौवनं दृढतामपि ॥ २० ॥
 • पुनश्च मरणं तद्वज्जन्म चाप्नोति मानवः ।
 ततः संसारचक्रेऽस्मिन् भ्राम्यते घटियन्त्रवत् ॥ २१ ॥
 कदाचिद्वर्गमाप्नोति कदाचिन्निरयं नरः ।
 नरकश्चैव स्वर्गश्च कदाचिच्च मृतोऽप्नुते ॥ २२ ॥
 कदाचिदपैव पुनर्जातः स्वं कर्म सोऽप्नुते ।
 कदाचिद्भुक्तकर्मा च मृतः स्वल्पेन गच्छति ॥ २३ ॥
 कदाचिदल्पैश्च ततो जायतेऽपि शुभाशुभैः ।
 स्वर्लोके नरके चैव भुक्तप्रायो द्विजोत्तम ॥ २४ ॥
 नरकेषु महद्दुःखमेतद्यत् स्वर्गवासिनः ।
 दृश्यन्ते तात मोदन्ते पात्यमानाश्च नारकाः ॥ २५ ॥
 स्वर्गेऽपि दुःखमनुसं यदारोहणकालतः ।
 प्रभृत्यहं पतिष्यामीत्येतन्मनसि वर्त्तते ॥ २६ ॥
 नारकाश्चैव संप्रेक्ष्य महद्दुःखमवाप्यते ।
 एतां गतिमहं गन्तेत्यहर्निशमनिर्दृतः ॥ २७ ॥

गर्भवासे महद्दुःखं जायमानस्य योनितः ।
 जातस्य बालभावे च दृढत्वे दुःखमेव च ॥ २८ ॥
 कामेर्ष्याक्रोधसम्बन्धं यौवने चातिदुःसहं ।
 दुःखप्राया दृढता च मरणे दुःखमुत्तमं ॥ २९ ॥
 कृष्यमाणस्य याम्यैश्च नरकेषु च पात्यतः ।
 पुनश्च गर्भो जन्माथ मरणां नरकस्तथा ॥ ३० ॥
 एवं संसारचक्रेऽस्मिन् जन्तवो घटियन्त्रवत् ।
 भ्राम्यन्ते प्राकृतैर्बन्धैर्बद्धा बध्यन्ति चासकृत् ॥ ३१ ॥
 नास्ति तात सुखं किञ्चिदत्र दुःखशताकुले ।
 तस्मान्मोक्षाय यतता कथं सेव्या मया चयी ॥ ३२ ॥

इति मार्कण्डेयपुराणे पितापुत्रवचनारे ॥ ११ ॥

द्वादशोऽध्यायः ।



पितृवाच ।

साधु वत्स त्वयाख्यातं संसारगहनं परं ।
 ज्ञानप्रदानसम्भूतं समाश्रित्य महाफलं ॥ १ ॥
 तत्र ते नरकाः सर्वे यथा वै रौरवस्तथा ।
 वर्ष्मितास्तान् समाचक्ष्व विस्तरेण महामते ॥ २ ॥

पुत्र उवाच ।

रौरवस्ते समाख्यातः प्रथमं नरको मया ।
 महारौरवसञ्चन्तु शृणुष्व नरकं पितः ॥ ३ ॥
 योजनानां सहस्रानि सप्त पञ्च समन्ततः ।
 तत्र ताम्रमयो भूमिरधस्तस्य हुताशनः ॥ ४ ॥
 तत्तापतप्ता सर्वांश प्रोद्यद्दिन्दुसमप्रभा ।
 विभात्यतिमहारौद्रा दर्शनस्पर्शनादिषु ॥ ५ ॥
 तस्यां बद्धः कराभ्याञ्च पद्भ्याञ्चैव यमानुगैः ।
 मुच्यते पापकृन्मध्ये लुठमानः स गच्छति ॥ ६ ॥
 काकैर्वकैर्दंकोलकैर्दशिकैर्मृगशकैस्तथा ।
 भक्ष्यमाणस्तथा यद्भैर्द्रुतं मार्गं विकृष्यते ॥ ७ ॥
 दह्यमानः पितर्मातर्भ्रातस्तातेति चाकुलः ।
 वदत्यसकृदुद्दिग्धो न शान्तिमधिगच्छति ॥ ८ ॥
 एवं तस्मान्नरैर्मोक्षो ह्यतिक्रान्तेरवाप्यते ।
 वर्षायुतायुतैः पापं यैः कृतं दुष्टबुद्धिभिः ॥ ९ ॥
 तथान्यस्तु तमो नाम सोऽतिशीतः स्वभावतः ।
 महारौरववद्दीर्घस्तथा स तमसा वृतः ॥ १० ॥
 शीतार्त्तास्तत्र धावन्तो नरास्तमसि दारुणे ।
 परस्परं समासाद्य परिरभ्याश्रयन्ति च ॥ ११ ॥
 दन्तास्तेषाञ्च भञ्जन्ते शीतार्त्तिपरिकम्पिताः ।
 क्षुत्तृष्णाप्रबलास्तत्र तथैवान्येऽप्युपद्रवाः ॥ १२ ॥
 हिमखण्डवहो वायुर्भित्तच्यस्थीनि दारुणः ।

मज्जास्रग्गलितन्तस्मादश्रुवन्ति क्षुधान्विताः ॥ १३ ॥
 खेलिच्छमाना भ्राम्यन्ते परस्परसमागमे ।
 एवं तथापि सुमहान् क्लेशस्तमसि मानवैः ॥ १४ ॥
 प्राप्यते ब्राह्मणश्रेष्ठ यावद्दृष्कृतसंक्षयः ।
 निकृन्तन इति ख्यातस्ततोऽन्यो नरकोत्तमः ॥ १५ ॥
 तस्मिन् कुलालचक्राणि भ्राम्यन्त्यविरतं पितः ।
 तेष्वारोप्य निकृष्यन्ते कालसूचेण मानवाः ॥ १६ ॥
 यमानुगाङ्गुलिस्थेन आपादतलमस्तकम् ।
 नचैषां जीवितभ्रंशो जायते द्विजसप्तम ॥ १७ ॥
 छिन्नानि तेषां शतशः खण्डान्यैक्यं ब्रजन्ति च ।
 एवं वर्षसहस्रानि छिद्यन्ते पापकर्म्मिणः ॥ १८ ॥
 तावद्यावदशेषं वै तत्पापं हि क्षयं गतं ।
 अप्रतिष्ठच्च नरकं शृणुष्व गदतो मम ॥ १९ ॥
 यचस्थैर्नारकैर्दुःखमसह्यमनुभूयते ।
 तान्येव तत्र चक्राणि घटीयन्त्राणि चान्यतः ॥ २० ॥
 दुःखस्य हेतुभूतानि पापकर्म्मकृतां नृणां ।
 चक्रेष्वारोपिताः केचिद्भ्राम्यन्ते तत्र मानवाः ॥ २१ ॥
 यावद्वर्षसहस्राणि न तेषां स्थितिरन्तरा ।
 घटीयन्त्रेषु चैवान्यो बद्धस्तोये यथा घटी ॥ २२ ॥
 भ्राम्यन्ते मानवा रक्तमुद्गिरन्तः पुनः पुनः ।
 अस्त्रैर्मुखविनिष्क्रान्तैर्नैवेरसुखिलम्बिभिः ॥ २३ ॥
 दुःखानि ते प्राप्नुवन्ति यान्यसह्यानि जन्तुभिः ॥

असिपचवनं नाम नरकं शृणु चापरं ॥ २४ ॥
 योजनानां सहस्रं यो ज्वलदग्नास्तृतावनिः ।
 तप्ताः सूर्यकरैश्चण्डैर्यचातीव सुदारुणैः ॥ २५ ॥
 प्रपतन्ति सदा तत्र प्राणिनो नरकौकसः ।
 तन्मध्ये च वनं रम्यं स्निग्धपत्रं विभाव्यते ॥ २६ ॥
 पत्राणि तत्र खङ्गानां फलानि द्विजसत्तम ।
 श्वानश्च तत्र सबलाः स्वनन्धयुतशोभिताः ॥ २७ ॥
 महावक्रा महादंद्रा व्याघ्रा इव भयानकाः ।
 ततस्तद्वनमालोक्य शिशिरच्छायमग्रतः ॥ २८ ॥
 प्रयान्ति प्राणिनस्तत्र तीव्रतृट्परिपीडिताः ।
 हा मातर्हा तात इति क्रन्दन्तोऽतीव दुःखिताः ॥ २९ ॥
 दह्यमानाङ्घ्रियुगला धरणीस्थेन वह्निना ।
 तेषां गतानां तत्रासिपचपाती समीरणः ॥ ३० ॥
 प्रवाति तेन पात्यन्ते तेषां खङ्गान्यद्योपरि ।
 ततः पतन्ति ते भूमौ ज्वलत्पावकसञ्चये ॥ ३१ ॥
 खेलिह्यमाने चान्यत्र व्याप्ताशेषमहीतले ।
 सारमेयास्ततः शीघ्रं शतयन्ति शरीरतः ॥ ३२ ॥
 तेषामङ्गानि रुदतामनेकान्यतिभीषणाः ।
 असिपचवनं तात मयैतत् कीर्तितं तव ॥ ३३ ॥
 अतः परं भीमतरं तप्तकुम्भं निबोध मे ।
 समन्ततस्तप्तकुम्भा वह्निज्वालासमावृताः ॥ ३४ ॥
 ज्वलदग्नित्रयोद्वृत्तैस्त्रायसूर्वाभूरिताः ।

तेषु दुष्कृतकर्माणो याम्यः क्षिप्ता ह्यधोमुखाः ॥ ३५ ॥
 क्वाथ्यन्ते विस्फुटज्ञाचगलन्मज्जजलाविलाः ।
 स्फुटत्कपालनेचास्थिच्छिद्यमाना विभीषणैः ॥ ३६ ॥
 यधैरुत्पाद्य मुच्यन्ते पुनस्तेष्वेव वेगितैः ।
 पुनःसिमसिमायन्त्रे तैलेनैक्यं ब्रजन्ति च ॥ ३७ ॥
 द्रवीभूतैः शिरोगाचक्षायुमांसत्वगस्थिभिः ।
 ततो याम्यैर्नरैराशु दूर्ध्वा घट्टनघट्टिताः ॥ ३८ ॥
 कृतावर्त्त महातैले मथ्यन्ते पापकर्म्मिणः ।
 एष ते विस्तरेणोक्तस्तप्तकुम्भो मया पितः ॥ ३९ ॥
 इति मार्कण्डेयपुराणे पितापुत्रसंवादे महारौरवादिनरकाख्यानं । १२ ।

चमोदशोऽध्यायः ।

→→←←

पुत्र उवाच ।

अहं वैश्वकुले जातो जन्मन्यस्मात्तु सप्तमे ।
 समतीते गवां रोधं निपाने कृतवान् पुरा ॥ १ ॥
 विपाकात् कर्म्मणस्तस्य नरकं भृशदारुणं ।
 संप्राप्तोऽग्निशिखाघोरमयोमुखखगाकुलं ॥ २ ॥
 यन्त्रपीडनगाचाख्यकप्रवाहोद्भूतकर्दमं ।
 विशस्यमानदुष्कर्म्मिन्निपातरवाकुलं ॥ ३ ॥
 पात्यमानस्य मे तच्च साग्रं वर्षशतं गतं ।
 महातापार्त्तितप्तस्य तृष्णादाहान्वितस्य च ॥ ४ ॥

तचाङ्गादकरः सद्यः पवनः सुखशीतलः ।
 करम्भबालुकाकुम्भमध्यस्थो मे समागतः ॥ ५ ॥
 तत्सम्पर्कादशेषाणां नाभवद्यातना नृणां ।
 मम चापि यथा स्वर्गे स्वर्गिणां निर्दतिः परा ॥ ६ ॥
 किमेतदिति चाङ्गादविस्तारस्तिमितेक्षणैः ।
 दृष्टमस्माभिरासन्नं नररत्नमनुत्तमं ॥ ७ ॥
 याम्यश्च पुरुषो घोरो दण्डहस्तोऽग्निप्रभः ।
 पुरतो दर्शयन्मार्गमितएहीति वागय ॥ ८ ॥
 पुरुषः स तदा दृष्ट्वा यातनाशतसङ्कुलं ।
 नरकं प्राह तं याम्यं किङ्करं कृपयान्वितः ॥ ९ ॥

पुरुष उवाच ।

भो याम्य पुरुषाश्चक्षु किं मया दुष्कृतं कृतं ।
 येनेदं यातनाभीमं प्राप्तोऽस्मि नरकं परं ॥ १० ॥
 विपश्चिदिति विस्थातो जनकानामहं कुले ।
 जातो विदेहविषये सम्यक्नुजपालकः ॥ ११ ॥
 यज्ञैर्मयेष्टं बहुभिर्धर्मातः पालिता मही ।
 नोत्सृष्टश्चैव संग्रामो नातिघिर्विमुखो गतः ॥ १२ ॥
 पितृदेवार्धिभृत्याश्च न चापचरिता मया ।
 कृता स्पृहा च न मया परस्त्रीविभवादिषु ॥ १३ ॥
 पर्वकालेषु पितरस्तिथिकालेषु देवताः ।
 पुरुषं स्वयमायान्ति निपानमिव धेनवः ॥ १४ ॥
 यतस्ते विमुखा यान्ति निश्वस्य गृहमेधिनः ।

तस्मादिष्टश्च पूर्तश्च धर्म्मो द्वावपि नश्यतः ॥ १५ ॥
 पितृनिश्वासविध्वस्तं सप्तजन्मार्जितं शुभं ।
 त्रिजन्मप्रभवं दैवं निश्वासो हन्त्यसंशयं ॥ १६ ॥
 तस्माद्दैवे च पित्र्ये च नित्यमेव हितोऽभवं ।
 सोऽहं कथमिमं प्राप्तो नरकं भृशदारुणं ॥ १७ ॥

इति मार्कण्डेयपुराणे पितापुत्रसंवादे ॥ १३ ॥

चतुर्दशोऽध्यायः ।



पुत्र उवाच ।

इति पृष्टस्तदा तेन शृण्वतां नो महात्मना ।
 उवाच पुरुषो याम्यो घोरोऽपि प्रसृतं वचः ॥ १ ॥

यमकिञ्चर उवाच ।

महाराज यथात्य त्वं तथैतन्नाथ संशयः ।
 किन्तु स्वल्पं कृतं पापं भवता स्मारयामि तत् ॥ २ ॥
 वैदर्भी तव या पत्नी पीवरीनाम नामतः ।
 ऋतुमत्या ऋतुर्बन्धस्वया तस्याः कृतः पुरा ॥ ३ ॥
 सुशोभनायां कैकेय्यामासक्तेन ततो भवान् ।
 ऋतुव्यतिक्रमात् प्राप्तो नरकं घोरमीदृशं ॥ ४ ॥
 होमकाले यथा वह्निराज्यपातमवेक्षते ।
 ऋतौ प्रजापतिस्तद्वीजपातमवेक्षते ॥ ५ ॥

यस्तमुल्लङ्घ्य धर्मात्मा कामेष्वासक्तिमान् भवेत् ।
 स तु पिच्छादृणात् पापमवाप्य नरकं पतेत् ॥ ६ ॥
 एतावदेव ते पापं नान्यत् किञ्चन विद्यते ।
 तदेहि गच्छ पुण्यानामुपभोगाय पार्थिव ॥ ७ ॥

राजोवाच ।

यास्यामि देवानुचर यत्र त्वं मां नयिष्यसि ।
 किञ्चित् पृच्छामि तन्मे त्वं यथावद्वक्तुमर्हसि ॥ ८ ॥
 वज्रतुण्डास्त्वमी काकाः पुंसां नयनहारिणः ।
 पुनः पुनश्च नेत्राणि तद्ददेषां भवन्ति हि ॥ ९ ॥
 किं कर्म कृतवन्तश्च कथयैतज्जुगुप्सितं ।
 हरन्त्येषां तथा जिह्वां जायमानां पनर्नवां ॥ १० ॥
 करपत्रेण पाद्यन्ते कस्मादेतेऽतिदुःखिताः ।
 करम्वालुकास्वेते पच्यन्ते तैलगोचराः ॥ ११ ॥
 अयोमुखैः खगैश्चैते कृष्यन्ते किंविधा वद ।
 विश्विष्टदेहबन्धार्त्तिमहारावविराविणः ॥ १२ ॥
 अयश्चञ्चुनिपातेन सर्व्वाङ्गक्षतदुःखिताः ।
 किमेतेऽनिष्टकर्त्तारस्तुद्यन्तेऽहर्निशं नराः ॥ १३ ॥
 एताश्चान्याश्च दृश्यन्ते यातनाः पापकर्मिणां ।
 येन कर्माविपाकेन तन्ममाशेषतो वद ॥ १४ ॥

यमकिङ्कर उवाच ।

यन्मां पृच्छसि भूपाल पापकर्माफलोदयं ।
 तत्तेऽहं संप्रवक्ष्यामि संक्षेपेण यथातथं ॥ १५ ॥

पुण्यापुण्ये हि पुरुषः पर्यायेण समश्नुते ।
 भुञ्जतश्च क्षयं याति पापं पुण्यमथापि वा ॥ १६ ॥
 नतु भोगाहते पुण्यं किञ्चिद्वा कर्म मानवं ।
 पापकं वा पुनात्याशु क्षयो भोगात् प्रजायते ॥ १७ ॥
 परित्यजति भोगाच्च पुण्यापुण्ये निबोध मे ।
 दुर्भिक्षादेव दुर्भिक्षं क्लेशात् क्लेशं भयाद्भयं ॥ १८ ॥
 मृतेभ्यः प्रमृता यान्ति दरिद्राः पापकर्मिणः ।
 गतिं नानाविधां यान्ति जन्तवः कर्मबन्धनात् ॥ १९ ॥
 उत्सवादुत्सवं यान्ति स्वर्गात् स्वर्गं सुखात् सुखं ।
 अद्धधानाश्च शान्ताश्च धनदाः शुभकारिणः ॥ २० ॥
 व्यालकुञ्जरदुर्गाणि सर्पचौरभयानि तु ।
 हताः पापेन गच्छन्ति पापिनः किमतः परं ॥ २१ ॥
 सुगन्धिमाल्यसद्वस्त्रसाधुयानासनाशनाः ।
 स्तूयमानाः सदा यान्ति पुण्यैः पुण्याटवीष्वपि ॥ २२ ॥
 अनेकशतसाहस्रजन्मसञ्चयसञ्चितं ।
 पुण्यापुण्यं नृणां तद्वत् सुखदुःखाङ्कुरोद्भवं ॥ २३ ॥
 यथा वीजं हि भूपाल पयांसि समवेक्षते ।
 पुण्यापुण्ये तथा कालदेशान्यकर्मकारकं ॥ २४ ॥
 स्वल्पं पापं हतं पुंसां देशकालोपपादितं ।
 पादन्यासकृतं दुःखं कण्टकोत्थं प्रयच्छति ॥ २५ ॥
 तत् प्रभूततरं स्थूलं शूलकीलकसम्भवं ।
 दुःखं यच्छति तद्वच्च शिरोरोगादि दुःसहं ॥ २६ ॥

अपथ्याशनशीतोष्णश्रमतापादिकारकं ।
 तथान्योन्यमपेक्षन्ते पापानि फलसङ्गमे ॥ २७ ॥
 एवं महान्ति पापानि दीर्घरोगादिविक्रियां ।
 तद्वच्छस्त्रामिहच्छार्त्तिबन्धनादिफलाय वै ॥ २८ ॥
 स्वल्पं पुण्यं शुभं गन्धं हेलया सम्प्रयच्छति ।
 स्पर्शं वाप्यथवा शब्दं रसं रूपमथापि वा ॥ २९ ॥
 चिरान्नुत्तरं तद्वन्महान्तमपि कालजं ।
 एवञ्च सुखदुःखानि पुण्यापुण्योद्भवानि वै ॥ ३० ॥
 भुञ्जानोऽनेकसंसारसम्भवानीह तिष्ठति ।
 जातिदेशावरुद्धानि ज्ञानाज्ञानफलानि च ॥ ३१ ॥
 तिष्ठन्ति तत्र युक्तानि लिङ्गमात्रेण चात्मनि ।
 वपुषा मनसा वाचा न कदाचित् कश्चिन्नरः ॥ ३२ ॥
 अकुर्वन् पापकं कर्म पुण्यं वाप्यवतिष्ठते ।
 यद्यत्प्राप्नोति पुरुषो दुःखं सुखमथापि वा ॥ ३३ ॥
 प्रभूतमथवा स्वल्पं विक्रियाकारि चेतसः ।
 तावता तस्य पुण्यं वा पापं वाप्यथ चैतरत् ॥ ३४ ॥
 उपभोगात् क्षयं याति भुज्यमानमिवाशनं ।
 एवमेते महापापं यातनाभिरहर्निशं ॥ ३५ ॥
 क्षपयन्ति नरा घोरं नरकान्तर्विवर्त्तिनः ।
 तथैव राजन् पुण्यानि स्वर्गलोकेऽमरैः सह ॥ ३६ ॥
 गन्धर्वसिद्धाप्सरसां गीताद्यैरुपभुञ्जते ।
 देवत्वे मानुषत्वे च तिर्यक्ते च शुभाशुभं ॥ ३७ ॥

पुण्यपापोद्भवं भुङ्क्ते सुखदुःखोपलक्षणं ।
 यत्त्वं पृच्छसि मां राजन् यातनाः पापकर्मिणां ॥
 केन केनेति पापेन तप्ते वक्ष्याम्यशेषतः ॥ ३८ ॥
 दुष्टेन चक्षुषा दृष्टाः परदारानराधमैः ।
 मानसेन च दुष्टेन परद्रव्यञ्च सस्पृहैः ॥ ३९ ॥
 वज्रतुण्डाः खगास्तेषां हरन्त्येते विलोचने ।
 पुनःपुनश्च सम्भूतिरक्षणोरेषां भवत्यथ ॥ ४० ॥
 यावतोऽक्षिनिमेषास्तु पापमेभिर्नृभिः कृतं ।
 तावद्दर्षसहस्राणि नेषार्त्तिं प्राप्नुवन्त्युत ॥ ४१ ॥
 असच्छास्त्रोपदेशास्तु यैर्दत्ता यैश्च मन्त्रिताः ।
 सम्यग्दृष्टेर्विनाशाय रिपूणामपि मानवैः ॥ ४२ ॥
 यैः शास्त्रमन्यथा प्रोक्तं यैरसद्वागुदाहृता ।
 वेददेवद्विजातीनां गुरोर्निन्दा च यैः कृता ॥ ४३ ॥
 हरन्ति तेषां जिह्वाश्च आयमानाः पुनःपुनः ।
 तावतो वत्सरानेते वज्रतुण्डाः सुदारुणाः ॥ ४४ ॥
 मित्रभेदन्तथा पित्रा पुत्रस्य स्वजनस्य च ।
 याज्योपाध्याययोर्माषा सुतस्य सहचारिणः ॥ ४५ ॥
 भार्यापत्योश्च ये केचिद्भेदं चक्रुर्नराधमाः ।
 त इमे पश्य पाव्यन्ते करपत्रेण पार्थिव ॥ ४६ ॥
 परोपतापका ये च ये चाङ्गादनिषेधकाः ।
 तालवृन्तानिलस्थानचन्दनोशीरहारिणः ॥ ४७ ॥
 प्राणान्तिकं ददुस्तापमदुष्टानाञ्च येऽधमाः ।

करम्भबासुकासंस्थास्तइमे पापभागिनः ॥ ४८ ॥
 भुङ्क्ते श्राद्धं तु योऽन्यस्य नरोऽन्येन निमन्त्रितः ।
 दैवे वाप्यथवा पित्र्ये स द्विधा कृष्यते खगैः ॥ ४९ ॥
 मर्माणि यस्तु साधूनामसदाग्निर्निकृन्तति ।
 तमिमे तुदमानास्तु खगास्तिष्ठन्त्यवारिताः ॥ ५० ॥
 यः करोति च पैशुन्यमन्यवागन्यथामतिः ।
 पात्र्यते हि द्विधा जिह्वा तस्येत्यं निश्चितैः क्षुरैः ॥ ५१ ॥
 मातापितृर्गुरूणाञ्च येऽवशां चक्रुरुद्धताः ।
 त इमे पूयविशमूषगर्तं मज्जन्यधोमुखाः ॥ ५२ ॥
 देवतातिथिभूतेषु भृत्येष्वभ्यागतेषु च ।
 अभुक्तवत्सु येऽन्नन्ति तद्वत् पित्रग्निपक्षिषु ॥ ५३ ॥
 दुष्टास्ते पूयनिर्यासभुजः सूचीमुखास्तु ते ।
 जायन्ते गिरिवर्षाणः पश्यैते यादृशा नराः ॥ ५४ ॥
 एकपङ्क्त्या तु ये विप्रमथवेतरवर्णजं ।
 विषमं भोजयन्तीह विड्भुजस्त इमे यथा ॥ ५५ ॥
 एकसार्थप्रयातं ये निःस्वमर्थार्थिनं नरं ।
 अपास्य स्वान्नमन्नन्ति त इमे श्लेषभोजिनः ॥ ५६ ॥
 गोब्राह्मणामयः स्पृष्टा यैरुच्छिष्टैर्नरेश्वर ।
 तेषामेतेऽग्निकुम्भेषु खलिह्यन्त्याहिताः कराः ॥ ५७ ॥
 सूर्येन्दुतारका दृष्टा यैरुच्छिष्टैस्तु कामतः ।
 तेषां यास्यैर्नरैर्नचे न्यस्तो वह्निः समेध्यते ॥ ५८ ॥
 गावोऽग्निर्जननी विप्रो ज्येष्ठभ्राता पिता स्वसा ।

यामयो गुरवो दृष्ट्वा यैः स्पृष्टास्तु पदा नृभिः ॥ ५६ ॥
 बद्धाङ्गुयस्ते निगडैर्लौहैरग्निप्रतापितैः ।
 अङ्गारराशिमध्यस्थास्तिष्ठन्त्याजानुदाहिनः ॥ ६० ॥
 पायसं कृशरं छागो देवान्मानि च यानि त्रै ।
 भुक्तानि यैरसंस्कृत्य तेषां नेत्राणि पापिनां ॥ ६१ ॥
 निपातितानां भूपृष्ठे उद्धृत्ताक्षि निरीक्षतां ।
 सन्दंशैः पश्य कृष्यन्ते नरैर्याम्यैर्मुखास्ततः ॥ ६२ ॥
 गुरुदेवद्विजातीनां वेदानाञ्च नराधमैः ।
 निन्दा निशामिता यैश्च पापानामभिनन्दतां ॥ ६३ ॥
 तेषामयोमयान् कीलानग्निवर्सान् पुनःपुनः ।
 कर्षीषु प्रेरयन्त्येते याम्या विलपतामपि ॥ ६४ ॥
 यैः प्रपादेवविप्रौको देवालयसभाः शुभाः ।
 भङ्क्ता विध्वंसमानोताः क्रोधलोभानुवर्त्तिभिः ॥ ६५ ॥
 तेषामेतैः शितैः शस्त्रैर्मुहुर्विलपतां त्वचः ।
 पृथक् कुर्वन्ति वै याम्याः शरीरादतिदारुणाः ॥ ६६ ॥
 गोब्राह्मणार्कमार्गास्तु येऽवमेहन्ति मानवाः ।
 तेषामेतानि कृष्यन्ते गुदेनान्त्राणि वायसैः ॥ ६७ ॥
 दत्त्वा कन्यां यच्च कस्यै द्वितीयाय प्रयच्छति ।
 स त्वेवं नैकधा छिन्नः क्षारनद्यां प्रवाह्यते ॥ ६८ ॥
 स्वपोषणपरो यस्तु परित्यजति मानवः ।
 पुत्रभृत्यकलत्रादिबन्धुवर्गमकिञ्चनं ॥ ६९ ॥
 दुर्मिच्छे सम्भ्रमे वापि सोऽप्येवं यमकिङ्करैः ।

उक्तृत्य दत्तानि मुखे स्वमांसान्यभ्रते क्षुधा ॥ ७० ॥
 शरणागतान् यस्त्यजति लोभाहृत्युपजीविनः ।
 सोऽप्येवं यन्त्रपीडाभिः पीड्यते यमकिङ्करैः ॥ ७१ ॥
 सुकृतं ये प्रयच्छन्ति यावज्जन्म कृतं नराः ।
 ते पिष्यन्ते शिलापेषैर्यथैते पापकर्म्मिणः ॥ ७२ ॥
 न्यासापहारिणो बद्धाः सर्वगात्रेषु बन्धनैः ।
 कृमिदृश्विककाकोलैर्भुज्यन्तेऽहर्निशं नराः ॥ ७३ ॥
 क्षुत्क्षामास्तृट्पतज्जिह्वातालवो वेदनातुराः ।
 दिवामैथुनिनः पापाः परदारभुजश्च ये ॥ ७४ ॥
 तथैव कराटकैर्दीर्घैरायसैः पश्य शास्त्रलिं ।
 आरोपिता विभिन्नाङ्गाः प्रभूतासृक्स्त्रवाविलाः ॥ ७५ ॥
 मूषायामपि पश्यैतान् नाश्वमानान् यमानुगैः ।
 पुरुषैः पुरुषव्याघ्र परदारावमर्षिणः ॥ ७६ ॥
 उपाध्यायमधःकृत्वा स्तब्धो योऽध्ययनं नरः ।
 यच्छाति शिल्पमथवा सोऽप्येवं शिरसा शिलां ॥ ७७ ॥
 बिभ्रत् क्लेशमवाप्नोति जनमार्गेऽतिपीडितः ।
 क्षुत्क्षामोऽहर्निशं भारपीडाव्यथितमस्तकः ॥ ७८ ॥
 मूत्रश्लेष्मपुरीषाणि यैरुत्सृष्टानि वारिणि ।
 त इमे श्लेष्मविगमूषदुर्गन्धं नरकं गताः ॥ ७९ ॥
 परस्परञ्च मांसानि भक्षयन्ति क्षुधान्विताः ।
 भुक्तं नातिथ्यविधिना पूर्वमेभिः परस्परं ॥ ८० ॥
 अपविहास्तु यैर्वेदा बह्वयश्चाहिताग्निभिः ।

BIBLIOTHECA INDICA ;
 A COLLECTION OF ORIENTAL WORKS,
 PUBLISHED UNDER THE PATRONAGE OF THE
Hon. Court of Directors of the East India Company,
 AND THE SUPERINTENDENCE OF THE
ASIATIC SOCIETY OF BENGAL.

The following changes have been made in the plan and management of this publication, under a resolution of the Society adopted at the recommendation of the Council, on the 6th of April last.

1st. The publication of the series will be superintended by the Philological Committee.

2nd. Proposed contributions to the series should be sent in, as at present, to the Council who, after reference to the Philological Committee, will report on the proposition for the Society's sanction.

3rd. Editors of texts will not be called upon to supply translations of the works published, but an analysis of these will be required in the form of an Introduction.

4th. Contributions will be paid for, if required, at rates not exceeding 12 rupees per sheet of 8 octavo pages. The exact amount of remuneration will be fixed by the Council in each special case. The remuneration allowed is to include all charges, as for procuring MS., Copying, Collating, &c. : proofs to be corrected by the editor.

5th. Each fasciculus to have a consecutive Number without reference to volumes ; the paging to be continuous for each work and for each translation of a work, so that each work or translation shall form a distinct volume and have its separate title-page.

6th. The price to be reduced to 10 annas per Number.

WORKS PUBLISHED.

	<i>Former price.</i>	<i>Reduced price.</i>
Vol. I.—The first two Lectures of the Sanhitá of the Rig Véda, with the Commentary of Mádhava A'chárya, and an English translation of the text. Edited by Dr. E. Röer, Nos. 1 to 4,	4 0 0	2 8 0
Vol. II.—Parts I. and II.—The Brihad A'ranyaka Upanishad, with the Commentary of S'ankara A'chárya, and the Gloss of A'nanda Giri. Edited by Dr. E. Röer, Nos. 5 to 13, 16 and 18,	11 0 0	6 14 0
Part III.—An English translation of the above Upanishad and Commentary. Nos. 27 and 38,	2 0 0	1 4 0
Vol. III.—The Chhándogya Upanishad, with the Commentary of S'ankara A'chárya, and the Gloss of A'nanda Giri. Edited by Dr. E. Röer, Nos. 14, 15, 17, 20, 23 and 25,	6 0 0	3 12 0
Vol. VII.—The Taittiríya, Aitaréya and Swétas'watara Upanishads, with Commentary, &c. Nos. 22, 33 and 34, ..	3 0 0	1 14 0

	<i>Former price.</i>	<i>Reduced price.</i>
Vol. VIII.—The <i>I's'á</i> , <i>Kéna</i> , <i>Katha</i> , <i>Pras'na</i> , <i>Munḍaka</i> , and <i>Māṇḍūkya</i> Upanishads, with Commentary, &c. Edited by Dr. E. Röer. Nos. 24, 26, 28, 29, 30 and 31, ..	6 0 0	3 12 0
Vol. XV.—The <i>Taittirīya</i> , <i>Aitaréya</i> , <i>S'wétás'watara</i> , <i>Kéna</i> , <i>I's'á</i> , <i>Katha</i> , <i>Pras'na</i> , <i>Munḍaka</i> , and <i>Māṇḍūkya</i> Upanishads. Translated from the Original Sanskrit, by Dr. E. Röer, Nos. 41 and 50,	2 0 0	1 4 0
Vol. IX.—Division of the Categories of the <i>Nyáya</i> Philosophy, with a Commentary, and an English Translation, by Dr. E. Röer, Nos. 32 and 35,	2 0 0	1 4 0
Vol. X.—The <i>Sáhitya-Darpana</i> , or Mirror of Composition, by <i>Viśwanátha Kavirája</i> , edited by Dr. Röer, I. I. D., Nos. 36, 37, 53, 54 and 55,	5 0 0	3 2 0
The <i>Chaitanya Chandrodaya Nátaka</i> of <i>Kavikarnapura</i> . Edited by <i>Bábu Rájendralál Mitra</i> . Nos. 47, 48 and 80.	3 0 0	1 14 0

SANSKRIT WORKS IN PROGRESS.*

The **ELEMENTS OF POLITY**, by **KA'MANDAKI**. Edited by **Bábu RA'JENDRALÁL MITTRA**. Already published, Fasciculus I, being No. 19.

The **LALITA-VISTARA**, or Memoirs of the Life and Doctrines of **SA'KYA SINHA**. Edited by **Bábu RAJENDRALÁL MITTRA**. Already published, Fasciculi I. and II. Nos. 51, and 73.

UTTARA NAISHADA CHARITA, by **SRI HARSA**, with the Commentary of **Náryána**. Edited by **DR. E. RÖER**. Already published, Fasciculi I. II. III. IV. V. VI. VII. VIII., IX. and X. Nos. 39, 40, 42, 45, 46, 52, 67, 72, 87, and 90.

The **SA'NKHYA-PRAVACHANA-BHA'SHYA**. Edited by **FITZ-EDWARD HALL**, A. M., and translated by **J. R. BALLANTYNE**, LL. D. Published, Fasciculi, I. and II., being Nos. 94 and 97.

The **Pra'krita Grammar of Kramadi's'vara**. Edited by **BA'SU RA'JENDRALÁL MITTRA**.

An English translation of the **CHHA'NDOGYA UPANISHAD** of the **Sáma Véda**. By **BA'SU RA'JENDRALÁL MITTRA**. Already published Fasciculus I. No. 78.

SARVADARSANA SANGRAHA; or an Epitome of the different systems of Indian Philosophy. By **MA'DHEVA'CHA'RYA**. Edited by **Pandita I's'WARACHANDHA VIDYA'SA'GARA**. Already published, Fasciculus I. No. 63.

The **VEDA'NTA SU'TRAS**. Edited by **DR. RÖER**. Published Fasciculi I. and II. Nos. 64 and 65.

The **TAITTI'RĪYA SANHITA'** of the Black Yajur Veda. Edited by **DR. E. RÖER**. Published Fasciculus I. No. 91.

The **TAITTI'RĪYA BRA'HMANA** of the Black Yajur Veda. Edited by **Bábu RA'JENDRALÁL MITTRA**.

The **SU'RYA-SIDDHA'NTA**, with its Commentary the **Gúdhértha-prakása'ka**. Edited by **FITZ-EDWARD HALL**, A. M. Already published, Fasciculi I. II. No. 78, 106.


The **TALE OF VA'SAVADATTA'**, by **SUBANDHU**, with its Commentary entitled **Darpana**. Edited by **FITZ-EDWARD HALL**, A. M.

* For a list of the Persian and Arabic works in progress, see No. 77.

40.115
2011.273.77

BIBLIOTHECA INDICA;
A
COLLECTION OF ORIENTAL WORKS

PUBLISHED UNDER THE PATRONAGE OF THE
HON. COURT OF DIRECTORS OF THE EAST INDIA COMPANY,
AND THE SUPERINTENDENCE OF THE
ASIATIC SOCIETY OF BENGAL.
No. 127.



THE
MA'RCANDEYA PURA'NA,

EDITED

BY

REV. K. M. BANERJEA.

Fasciculus II.

—————
CALCUTTA:

PRINTED BY T. J. M'ARTHUR, BISHOP'S COLLEGE PRESS.

1855.

Price 10 As. per number; 1s. 8d. in England.

तद्दमे शैलशृङ्गाग्रात् पात्यन्तेऽधः पुनःपुनः ॥ ८१ ॥
 पुनर्भूपतयो जीर्णा यावज्जीवन्ति ये नराः ।
 इमे ह्यमित्वमापन्ना भक्ष्यन्तेऽथ पिपीलिकैः ॥ ८२ ॥
 पतितप्रतिग्रहादानाद्याजनान्नित्यसेवनात् ।
 पाषाणमध्यकीटत्वं नरः सततमश्रुते ॥ ८३ ॥
 पश्यतो भृत्यवर्गस्य मिषाणामतिथेस्तथा ।
 एको मिष्टान्नभुग्भुङ्क्ते ज्वलदङ्गारसञ्चयं ॥ ८४ ॥
 वृकैर्भयङ्करैः पृष्ठन्नित्यमस्योपभुज्यते ।
 पृष्ठमांसं नृपैतेन यतो लोकस्य भक्षितं ॥ ८५ ॥
 अन्धोऽथ बधिरो मूको भ्राम्यतेऽयं क्षुधातुरः ।
 अकृतज्ञोऽधमः पुंसामुपकारेषु वर्त्ततां ॥ ८६ ॥
 अयं कृतघ्नो मिषाणामपकारी सुदुर्मतिः ।
 तप्तकुम्भे निपतति ततो यास्यति पेषणं ॥ ८७ ॥
 करम्भबालुकां तस्मात्ततो यन्त्रावपीडनं ।
 असिपचवनं तस्मात् करपचेण पाटनं ॥ ८८ ॥
 कालसूत्रे तथा छेदमनेकाश्चैव यातनाः ।
 प्राप्य निष्कृतिमेतस्मान्न वेद्मि कथमेधति ॥ ८९ ॥
 श्राद्धसङ्गतिनो विप्राः समुत्पत्य परस्परं ।
 दुष्टा हि निःसृतं फेनं सर्वाङ्गेभ्यः पिबन्ति वै ॥ ९० ॥
 सुवर्मास्तेयी विप्रघ्नः सुरापो गुरुतल्पगः ।
 अधश्चोर्ध्वं दीप्ताग्नी दह्यमानाः समन्ततः ॥ ९१ ॥
 तिष्ठन्त्यब्दसहस्राणि सुबहूनि ततः पुनः ।

जायन्ते मानवाः कुष्ठक्षयरोगादिचिह्निताः ॥ ६२ ॥
 मृताः पुनश्च नरकं पुनर्जाताश्च तादृशं ।
 व्याधिमृच्छन्ति कल्पान्तपरिमाणं नराधिप ॥ ६३ ॥
 गोघ्नो न्यूनतरं याति नरकेऽथ चिजन्मनि ।
 तथोपपातकानाञ्च सर्वेषामिति निश्चयः ॥ ६४ ॥
 नरकप्रच्युता यानि यैर्यैर्विहितपातकैः ।
 प्रयान्ति योनिजातानि तन्मे निगदतः शृणु ॥ ६५ ॥

इति श्रीमार्कण्डेयपुराणे जडोपाख्याने यमकिङ्करसंवादे ॥ १४ ॥

पञ्चदशोऽध्यायः ।



यमकिङ्कर उवाच ।

पतितात्प्रतिगृह्यार्थं खरयोनिं व्रजेद्विजः ।
 नरकात् प्रतिमुक्तस्तु कृमिः पतितयाजकः ॥ १ ॥
 उपाध्यायव्यलीकन्तु कृत्वा श्वा भवति द्विजः ।
 तज्जायां मनसा वाञ्छन् तद्व्यं चाप्यसंशयं ॥ २ ॥
 गर्हभो जायते अन्तुः पित्रोश्चाप्यवमानकः ।
 मातापितरावाक्रुश्य शारिका सम्प्रजायते ॥ ३ ॥
 भ्रातुः पत्न्यवमन्ता च कपोतत्वं प्रपद्यते ।
 तामेव पीडयित्वा तु कच्छपत्वं प्रपद्यते ॥ ४ ॥
 भर्तृपिण्डमुपाश्रन् यस्तदिष्टं न निषेवते ।

सोऽपि मोहसमापन्नो जायते वानरो मृतः ॥ ५ ॥
 न्यासापहर्ता नरकादिमुक्तो जायते कृमिः ।
 असूयकश्च नरकान्मुक्तो भवति राक्षसः ॥ ६ ॥
 विश्वासहन्ता च नरो मीनयोनी प्रजायते ।
 धान्यं यवांस्तिलान्माषान् कुलत्थान् सर्षपांश्चखान् ॥ ७ ॥
 कलायान् कलमान्मुद्गान् गोधूमानतसीस्तथा ।
 सस्यान्यन्यानि वा हृत्वा मोहाज्जन्तुरचेतनः ॥ ८ ॥
 सञ्जायते महावक्रो मूषिको बभ्रुसन्निभः ।
 परदारामिमर्षात्तु वृको घोरोऽभिजायते ॥ ९ ॥
 श्वा शृगालो वको वृधो व्याडः कङ्कस्तथा क्रमात् ।
 भ्रातृभार्याश्च दुर्बुद्धिर्यो धर्षयति पापकृत् ॥ १० ॥
 पुंस्त्रोकिलत्वमाप्नोति स चापि नरकाच्च्युतः ।
 सखिभार्यां गुरोर्भार्यां राजभार्याश्च पापकृत् ॥ ११ ॥
 प्रधर्षयित्वा कामात्मा शूकरो जायते नरः ।
 यज्ञदानविवाहानां विघ्नकर्ता भवेत् कृमिः ॥ १२ ॥
 पुनर्हता च कन्यायाः कृमिरेवोपजायते ।
 देवतापितृविप्राणामदत्त्वा योऽन्नमश्नुते ॥ १३ ॥
 प्रमुक्तो नरकात् सोऽपि वायसः सम्प्रजायते ।
 ज्येष्ठं पितृसमं वापि भ्रातरं योऽवमन्यते ॥ १४ ॥
 नरकात् सोऽपि विभ्रष्टः क्रौञ्चयोनी प्रजायते ।
 शूद्रश्च ब्राह्मणीं गत्वा कृमियोनी प्रजायते ॥ १५ ॥
 तस्यामपत्यमुत्पाद्य काष्ठान्तःकीटको भवेत् ।

शूकरः कृमिको मज्जुश्चण्डालश्च प्रजायते ॥ १६ ॥
 अकृतज्ञोऽधमः पुंसां विमुक्तो नरकान्नरः ।
 कृतघ्नः कृमिकः कीटः पतङ्गो वृश्चिकस्तथा ॥ १७ ॥
 मत्स्यस्तु वायसः कूर्मः पुच्छो जायते ततः ।
 अशस्त्रं पुरुषं हत्वा नरः संजायते खरः ॥ १८ ॥
 कृमिः स्त्रीबधकर्त्ता च बालहन्ता च जायते ।
 भोजनं चोरयित्वा तु मक्षिका जायते नरः ॥ १९ ॥
 तत्राप्यस्ति विशेषो वै भोजनस्य शृणुष्व तत् ।
 हत्वान्नन्तु स मार्जारो जायते नरकाच्च्युतः ॥ २० ॥
 तिलपिण्याकसंमिश्रमन्नं हत्वा तु मूषिकः ।
 घृतं हत्वा च नकुलः काको मज्जुरजामिषं ॥ २१ ॥
 मत्स्यमांसापहृत् काकः श्वेनो मार्गामिषापहृत् ।
 वीचीकाकस्त्वपहृते लवणे दधनि क्रमिः ॥ २२ ॥
 चोरयित्वा पयश्चापि बलाका सम्प्रजायते ।
 यस्तु चोरयते तैलं तैलपायी स जायते ॥ २३ ॥
 मधु हत्वा नरो दंशः पूषं हत्वा पिपीलिकः ।
 चोरयित्वा तु निष्पावान् जायते वृहगोलकः ॥ २४ ॥
 आसवश्चोरयित्वा तु तित्तिरित्वमवामुयात् ।
 अयो हत्वा तु पापात्मा वायसः सम्प्रजायते ॥ २५ ॥
 हृते कांस्ये च हारीतः कपोतो रूप्यभाजने ।
 हत्वा तु काञ्चनं भाण्डं कृमियोनौ प्रजायते ॥ २६ ॥
 पक्षीर्षं चोरयित्वा तु क्रकरत्वच्च गच्छति ।

कोषकारश्च कौषेये हृते वस्त्रेऽभिजायते ॥ २७ ॥
 दुकूले शार्ङ्गिके पापो हृते चैवांगुके शुक्रः ।
 तथैवाजाविकं हृत्वा वस्त्रं क्षौमञ्च जायते ॥ २८ ॥
 कार्पासिके हृते क्रौञ्चो वाल्कहर्ता वकस्तथा ।
 मयूरो वर्ष्मकान् हृत्वा शाकपत्रञ्च जायते ॥ २९ ॥
 जीवञ्जीवकतां याति रक्तवस्त्रापहन्नरः ।
 छुछुन्दरिः शुभान् गन्धान् वासो हृत्वा शशो भवेत् ॥ ३० ॥
 शण्डः फलापहरणात् काष्ठस्य घुणकीटकः ।
 पुष्पापहृद्हरिद्रश्च पङ्कुर्यानापहन्नरः ॥ ३१ ॥
 शाकहर्ता च हारीतस्तोयहर्ता च चातकः ।
 भूहर्ता नरकान् गत्वा रौरवादीन् सुदारुणान् ॥ ३२ ॥
 तृणगुल्मलताबल्लित्वक्सारतरुतां क्रमात् ।
 प्राप्य चीणाल्पपापस्तु नरो भवति वै ततः ॥ ३३ ॥
 कृमिः कीटः पतङ्गोऽथ पक्षी तोयचरो मृगः ।
 गोत्वं प्राप्य च चण्डालपुङ्गवादि जुगुप्सितं ॥ ३४ ॥
 पङ्कन्धो बधिरः कुष्ठी यक्ष्मणा च प्रपीडितः ।
 मुखरोगाक्षिरोगैश्च गुदरोगैश्च बाध्यते ॥ ३५ ॥
 अप्सारी च भवति शूद्रत्वं च स गच्छति ।
 एष एव क्रमो दृष्टो गोसुवर्ष्मापहारिणां ॥ ३६ ॥
 विद्यापहारिणश्चोग्रा निष्क्रयधंसिनो गुरोः ।
 जायामन्यस्य पुरुषः पारक्यां प्रतिपादयन् ॥ ३७ ॥
 प्राप्नोति शण्डतां मूढो यातनाभ्यः परिच्युतः ।

यः करोति नरो होममसमिद्धे विभावसौ ॥ ३८ ॥
 सोऽजीर्णव्याधिदुःखार्तो मन्दाग्निः संप्रजायते ।
 परनिन्दा कृतघ्नत्वं परमर्मावघट्टनं ॥ ३९ ॥
 नैष्ठुर्यं निर्घृणत्वञ्च परदारोपसेवनं ।
 परस्वहरणाशौचं देवतानाञ्च कुत्सनं ॥ ४० ॥
 निकृत्या वञ्चनं नृणां कार्पण्यञ्च नृणां बधः ।
 यानि च प्रतिषिद्धानि तत्प्रवृत्तिश्च सन्तता ॥ ४१ ॥
 उपलब्धाणि जानीयान्मुक्तानां नरकादनु ।
 दया भूतेषु संवादः परलोकप्रतिक्रिया ॥ ४२ ॥
 सत्यं भूतहितार्थोक्तिर्वेदप्रामाण्यदर्शनं ।
 गुरुदेवर्षिसिद्धिर्षिपूजनं साधुसङ्गमः ॥ ४३ ॥
 सत्क्रियाभ्यसनं मैत्रीमिति बुद्ध्येत पण्डितः ।
 अन्यानि चैव सद्दर्शकक्रियाभूतानि यानि च ॥ ४४ ॥
 स्वर्गच्युतानां लिङ्गानि पुरुषाणामपापिनां ।
 एतदुद्देशतो राजन् भवतः कथितं मया ॥ ४५ ॥
 स्वकर्मफलभोक्तृणां पुण्यानां पापिनान्तथा ।
 तदेहान्यत्र गच्छामो दृष्टं सर्व्वं त्वयाधुना ॥
 त्वया दृष्टो हि नरकस्तदेहान्यत्र गम्यतां ॥ ४६ ॥

पुत्र उवाच ।

ततस्तमग्रतः कृत्वा स राजा गन्तुमुद्यतः ।
 ततश्च सर्व्वैरत्क्रुष्टं यातनास्थाधिभिर्नृभिः ॥ ४७ ॥
 प्रसादं कुरु भूपेति तिष्ठ तावन्मुञ्चत्तकं ।

त्वदङ्गसङ्गी पवनो मनो ह्लादयते हि नः ॥ ४८ ॥
 परितापञ्च गात्रेभ्यः पीडाबाधाश्च कृत्स्नशः ।
 अपहन्ति नरव्याघ्र दयां कुरु महीपते ॥ ४९ ॥
 एतच्छ्रुत्वा वचस्तेषां तं याम्यपुरुषं नृपः ।
 प्रपृच्छ कथमेतेषामाह्लादो मयि तिष्ठति ॥ ५० ॥
 किं मया कर्म तत् पुण्यं मर्त्यलोके महत् कृतं ।
 आह्लाददायिनी वृष्टिर्येनेयं तदुदीरय ॥ ५१ ॥

यमपुरुष उवाच ।

पितृदेवातिथिप्रैष्यशिश्टेनाम्नेन ते तनुः ।
 पुष्टिमभ्यागता यस्मात्तद्गतञ्च मनो यतः ॥ ५२ ॥
 ततस्त्वङ्गात्रसंसर्गी पवनो ह्लाददायकः ।
 पापकर्मकृतो राजन् यातना न प्रबाधते ॥ ५३ ॥
 अश्वमेधादयो यज्ञास्त्वयेष्टा विधिवद्यतः ।
 ततस्त्वद्दर्शनाद्याम्या यन्त्रशस्त्राग्निवायसाः ॥ ५४ ॥
 पीडनहेददाहादिमहादुःखस्य हेतवः ।
 मृदुत्वमागता राजन् तेजसापहतास्तव ॥ ५५ ॥

राजोवाच ।

न स्वर्गे ब्रह्मलोके वा तत्सुखं प्राप्यते नरैः ।
 यदार्त्तजन्तुनिर्वाणदानोत्थमिति मे मतिः ॥ ५६ ॥
 यदि मत्सन्निधावेतान् यातना न प्रबाधते ।
 ततो भद्रमुखाचाहं स्थास्ये स्थाणुरिवाचलः ॥ ५७ ॥

वमपुत्रव उवाच ।

एहि राजन् प्रगच्छामो निजपुण्यसमर्जितान् ।
भुङ्क्ते भोगानपास्येह यातनाः पापकर्माणां ॥ ५८ ॥

राजोवाच ।

तस्मान्न तावद्यास्यामि यावदेते सुदुःखिताः ।
मत्सन्निधानात् सुखिनो भवन्ति नरकौकसः ॥ ५९ ॥
धिकं तस्य जीवनं पुंसः शरत्कार्थिनमातुरं ।
यो नार्त्तमनुवृत्त्याति वैरिपक्षमपि भ्रुवं ॥ ६० ॥
यज्ञदानतर्पांसीह परच च न भूतये ।
भवन्ति तस्य यस्यार्त्तपरिचाये न मानसं ॥ ६१ ॥
नरस्य यस्य कठिनं मनो बालातुरादिषु ।
दृष्टेषु च न तं मन्ये मानुषं राक्षसो हि सः ॥ ६२ ॥
एतेषां सन्निकर्षान्तु यद्यग्निपरितापजं ।
तथोग्रगन्धजं वापि दुःखं नरकसम्भवं ॥ ६३ ॥
क्षुत्पिपासाभवं दुःखं यच्च मूर्च्छाप्रदं महत् ।
एतेषां चाखदानन्तु मन्ये स्वर्गसुखात् परं ॥ ६४ ॥
प्राप्स्यन्ध्यार्त्ता यदि सुखं बहवो दुःखिते मयि ।
किञ्चु प्राप्तं मया न स्यात्तस्मात्त्वं ब्रज मा चिरं ॥ ६५ ॥

वमपुत्रव उवाच ।

एष धर्म्मश्च शक्रश्च त्वां नेतुं समुपागतौ ।
अवश्यमस्माज्जन्तव्यं तस्मात् पार्थिव गम्यतां ॥ ६६ ॥

धर्म उवाच ।

नयामि त्वामहं स्वर्गं त्वया सम्यगुपासितः ।
विमानमेतदारुह्य मा विलम्बस्व गम्यतां ॥ ६७ ॥

राजोवाच ।

नरके मानवा धर्मं पीद्यन्तेऽत्र सहस्रशः ।
चाहीति चार्त्ताः क्रन्दन्ति मामतो न ब्रजाम्यहं ॥ ६८ ॥

इन्द्र उवाच ।

कर्मणा नरकप्राप्तिरेतेषां पापकर्मिणां ।
स्वर्गस्त्वयापि गन्तव्यो नृप पुण्येन कर्मणा ॥ ६९ ॥

राजोवाच ।

यदि जानासि धर्मं त्वं त्वं वा शक्यं शचीपते ।
मम यावत्प्रमाणन्तु शुभं तद्वक्तुमर्हथः ॥ ७० ॥

धर्म उवाच ।

अश्विन्द्वो यथामोघौ यथा वा दिवि तारकाः ।
यथा वा वर्षतो धारा गङ्गायां सिकता यथा ॥ ७१ ॥
असंख्येया महाराज यथा विन्दादयो ह्यर्षाः ।
तथा तवापि पुण्यस्य संख्या नैवोपपद्यते ॥ ७२ ॥
अनुकम्यामिमामद्य नारकेष्विह कुर्वतः ।
तदेव शतसाहस्रं संख्यामुपगतं तव ॥ ७३ ॥
तन्नृच्छ त्वं नृपश्रेष्ठ तद्भोक्तुममरालयं ।
एतेऽपि पापकरके क्षपयन्तु स्वकर्मजं ॥ ७४ ॥

राजीवाच ।

कथं स्पृहां करिष्यन्ति मत्सम्यर्केषु मानवाः ।
 यदि मत्सन्निधावेषामुत्कर्षो नोपजायते ॥ ७५ ॥
 तस्मात् यत् सुदुतं किञ्चिन्ममास्ति त्रिदशाधिप ।
 तेन मुच्यन्तु नरकात् पापिनो यातनां गताः ॥ ७६ ॥

इन्द्र उवाच ।

एवमूर्ध्वतरं स्थानं त्वयावाप्तं महीपते ।
 एतांश्च नरकात् पश्य विमुक्तान् पापकारिणः ॥ ७७ ॥

पुत्र उवाच ।

ततोऽपतत् पुष्पदृष्टिस्तस्योपरि महीपतेः ।
 विमानश्चाधिरोप्यैनं स्वर्लोकमनयद्दरिः ॥ ७८ ॥
 अहश्चान्ये च ये तत्र यातनाभ्यः परिच्युताः ।
 स्वकर्म्मफलनिर्दिष्टं ततो जात्यन्तरं गताः ॥ ७९ ॥
 एवमेते समाख्याता नरका द्विजसत्तम ।
 येन येन च पापेन यां यां योनिमुपैति वै ॥ ८० ॥
 तत्तत् सर्व्वं समाख्यातं यथा दृष्टं मया पुरा ।
 पुरानुभवजं ज्ञानमवाप्यावितथं तव ॥
 अतःपरं महाभाग किमन्यत् कथयामि ते ॥ ८१ ॥

इति श्री मार्कण्डेयपुराणे पितापुत्रसंवादे । १५ ।

बौद्धप्रोऽध्यायः ।

पितोवाच ।

कथितं मे त्वया वत्स संसारस्य व्यवस्थितं ।
स्वरूपमतिहेयस्य घटीयन्त्रवदव्ययं ॥ १ ॥
तदेवमेतदखिलं मयावगतमीदृशं ।
किम्पया वद कर्त्तव्यमेवमस्मिन् व्यवस्थिते ॥ २ ॥

पुत्र उवाच ।

यदि मद्बचनं तात श्रद्धास्यविशङ्कितः ।
तत्परित्यज्य गार्हस्थ्यं वानप्रस्थपरो भव ॥ ३ ॥
तमनुष्ठाय विधिवद् विहायाम्निपरिग्रहं ।
आत्मन्यात्मानमाधाय निर्दन्दो निष्परिग्रहः ॥ ४ ॥
एकान्तराशी वश्यात्मा भव भिचुरतन्द्रितः ।
तत्र योगपरो भूत्वा वाह्यस्पर्शविवर्जितः ॥ ५ ॥
ततः प्राप्स्यसि तं योगं दुःखसंयोगभेषजं ।
मुक्तिहेतुमनौपम्यमनास्थेयमसङ्गिनं ॥
यत्संयोगान्न ते योगो भूयो भूतैर्भविष्यति ॥ ६ ॥

पितोवाच ।

वत्स योगं ममाचक्ष्व मुक्तिहेतुमतःपरं ।
येन भूतैः पुनर्भूतो नेदृन्दुःखमवाप्नुयां ॥ ७ ॥
यथासक्तिपरस्यात्मा मम संसारबन्धनैः ।
नैति योगमयोगोऽपि तं योगमधुना वद ॥ ८ ॥

संसारादित्यतापार्त्तिविशुष्यद्देहमानसं ।
 ब्रह्मज्ञानाम्बुशीतेन सिञ्च मां वाक्यवारिणा ॥ ९ ॥
 अविद्याकृष्णसर्पेण दष्टं तद्विषपीडितं ।
 स्ववाक्यामृतपानेन मां जीवय पुनर्मुक्तं ॥ १० ॥
 पुच्छदारयुद्धक्षेत्रममत्वनिगडार्हितं ।
 मां मोचयेष्टसङ्गावविज्ञानोद्घाटनैस्वरन् ॥ ११ ॥

पुच्छ उवाच ।

शृणु तात यथा योगो दत्ताचेयेण धीमता ।
 अनर्काय पुरा प्रोक्तः सम्यक् पृष्टेन विस्तरात् ॥ १२ ॥

पितीवाच ।

दत्ताचेयः सुतः कस्य कथं वा योगमुक्तवान् ।
 कश्चानर्को महाभागो यो योगं परिपृष्टवान् ॥ १३ ॥

पुच्छ उवाच ।

कौशिको ब्राह्मणः कश्चित् प्रतिष्ठानेऽभवत्पुरे ।
 सोऽन्यजन्मकृतैः पापैः कुष्ठरोगात्तुरोऽभवत् ॥ १४ ॥
 तं तथा व्याधितं भार्या पतिं देवमिवाश्चर्ययत् ।
 पादाभ्यङ्गाङ्गसंवाहस्नानाच्छादनभोजनैः ॥ १५ ॥
 श्लेष्मभूषपुरीषाश्चक्प्रवाहस्नात्तनेन च ।
 रहस्यैवोपचारेण प्रियसम्भाषणेन च ॥ १६ ॥
 स तथा पूज्यमानोऽपि सदातीव विनीतया ।
 अतीवतीवक्रोपत्वाच्चिर्भत्सयति मिष्टुरः ॥ १७ ॥

तथापि प्रख्यता भार्या तममन्यत द्रवतं ।
 तं तथाप्यतिवीभत्सं सर्वश्रेष्ठममन्यत ॥ १८ ॥
 अचक्रमणशीलोऽपि स कदाचिद्विजोत्तमः ।
 प्राह भार्यां नयस्वेति त्वं मां तस्या निवेशनं ॥ १९ ॥
 या सा वेश्या मया दृष्टा राजमार्गे गृहोषिता ।
 तां मां प्रापय धर्म्मज्ञे सैव मे हृदि वर्त्तते ॥ २० ॥
 दृष्टा सूर्योदये बाला रात्रिश्चेयमुपागता ।
 दर्शनानन्तरं सा मे हृदयान्नापसर्पति ॥ २१ ॥
 यदि सा चारुसर्वाङ्गी पीनश्रोणिपयोधरा ।
 नोपगूहति तन्वङ्गी तन्मां द्रक्ष्यसि वै मृतं ॥ २२ ॥
 वामः कामो मनुष्याणां बहुभिः प्रार्थ्यते च सा ।
 ममाशक्तिश्च गमने संकुलं प्रतिभाति मे ॥ २३ ॥
 तत्तदा वचनं श्रुत्वा भर्तुः कामातुरस्य सा ।
 तत्पत्नी सत्कुलोत्पन्ना महाभागा पतिव्रता ॥ २४ ॥
 गाढं परिकरं बद्धा शुल्कमादाय चाधिकं ।
 स्क्लन्धे भर्त्तारमादाय जगाम मृदुगामिनी ॥ २५ ॥
 निशि मेघास्तृते व्योम्नि चलद्विद्युत्प्रदर्शिते ।
 राजमार्गे प्रियं भर्तुश्चिकीर्षन्ती द्विजाङ्गना ॥ २६ ॥
 पथि शूले तथा प्रोतमचौरं चौरशङ्कया ।
 माण्डव्यमतिदुःखार्त्तमन्धकारेऽथ स द्विजः ॥ २७ ॥
 पत्नीस्क्लन्धे समारूढश्चालयामास कौशिकः ।
 पादावमर्षणात् क्रुद्धो माण्डव्यस्तमुवाच ह ॥ २८ ॥

येनाहमेवमत्यर्थं दुःखितश्चाखितः पदा ।
 दशां कष्टामनुप्राप्तः स पापात्मा नराधमः ॥ २९ ॥
 सूर्योदयेऽवशः प्राणैर्विमोक्ष्यति न संशयः ।
 भास्करांलोकनादेव स विनाशमवाप्स्यति ॥ ३० ॥
 तस्य भार्या ततः श्रुत्वा तं शापमतिदारुणं ।
 प्रोवाच व्यथिता सूर्यो नैवोदयमुपैष्यति ॥ ३१ ॥
 ततः सूर्योदयाभावादभवत् सन्तता निशा ।
 बहून्यहःप्रमाणानि ततो देवा भयं ययुः ॥ ३२ ॥
 निःस्वाध्यायवषट्कारस्वधास्वाहाविवर्जितं ।
 कथं नु खल्विदं सर्वं न गच्छेत् संचयं जगत् ॥ ३३ ॥
 अहीराचव्यवस्थाया विना मासर्तुसंक्षयः ।
 तत्संचयान्मत्वयने ज्ञायेते दक्षिणोत्तरे ॥ ३४ ॥
 विना चायनविज्ञानात् कालः संवत्सरः कुतः ।
 संवत्सरं विना नान्यत् कालज्ञानं प्रवर्त्तते ॥ ३५ ॥
 पतिव्रताया वचसा नोन्नच्छति दिवाकरः ।
 सूर्योदयं विना नैव स्नानदानादिकाः क्रियाः ॥ ३६ ॥
 नाम्नेर्विहरणञ्चैव क्रत्वभावश्च लक्ष्यते ।
 नैवाप्यायनमस्माकं विना होमेन जायते ॥ ३७ ॥
 वयमाप्यायिता मर्त्यैर्यज्ञभागैर्यथोचितैः ।
 दृष्ट्या ताननुगृह्णीमो मर्त्यान् सस्यादिसिद्धये ॥ ३८ ॥
 निष्पादितास्त्रोषधीषु मर्त्या यज्ञैर्यजन्ति नः ।
 तेषां वयं प्रयच्छामः कामान् यज्ञादिपूजिताः ॥ ३९ ॥

अधो हि वर्षाम वयं मर्त्याश्चोर्द्ध्वप्रवर्षिणः ।
 तोयवर्षेण हि वयं हविर्वर्षेण मानवाः ॥ ४० ॥
 ये नास्माकं प्रयच्छन्ति नित्यनैमित्तिकीः क्रियाः ।
 क्रतुभागं दुरात्मानः स्वयं चाश्रन्ति लोलुपाः ॥ ४१ ॥
 विनाशाय वयं तेषां तोयसूर्याग्निमारुतान् ।
 क्षितिञ्च सन्दूषयामः पापानामपकारिणां ॥ ४२ ॥
 दुष्टतोयादिभोगेन तेषां दुष्कृतकर्म्मिणां ।
 उपसर्गाः प्रवर्त्तन्ते मरणाय सुदारुणाः ॥ ४३ ॥
 ये त्वस्मान् प्रीणयित्वा तु भुञ्जते शेषमात्मना ।
 तेषां पुण्यान् वयं लोकान् विदधाम महात्मनां ॥ ४४ ॥
 तन्नास्ति सर्वमेवैतद् विनैषां व्युष्टिसंस्थितिं ।
 कथन्तु दिनसर्गः स्यादन्योन्यमवदन् सुराः ॥ ४५ ॥
 तेषामेव समेतानां यज्ञव्युच्छित्तिशङ्किनां ।
 देवानां वचनं श्रुत्वा प्राह देवः प्रजापतिः ॥ ४६ ॥
 तेजः परं तेजसैव तपसा च तपस्तथा ।
 प्रशाम्यतेऽमरास्तस्माच्छृणुध्वं वचनं मम ॥ ४७ ॥
 पतिव्रताया माहात्म्यान्नोद्गच्छति दिवाकरः ।
 तस्य चानुदयाद्धानिर्मर्त्यानां भवतां तथा ॥ ४८ ॥
 तस्मात् पतिव्रतामपेरनसूयां तपस्विनीं ।
 प्रसादयत वै पत्नीं भानोरुदयकाम्यया ॥ ४९ ॥

पुत्र उवाच ।

तैः सा प्रसादिता गत्वा प्राहेष्टं त्रियतामिति ।

अयाचन्त दिनं देवा भवत्विति यथा पुरा ॥ ५० ॥

अनसूयोवाच ।

पतिव्रताया माहात्म्यं न हीयेत कथन्त्विति ।

सम्मान्य तस्मात्तां साध्वीमहः स्तुत्याम्यहं सुराः ॥ ५१ ॥

यथा पुनरहोरात्रसंस्थानमुपजायते ।

यथा च तस्याः स्वपतिर्न साध्व्या नाशमेष्यति ॥ ५२ ॥

पुत्र उवाच ।

एवमुक्त्वा सुरांस्तस्या गत्वा सा मन्दिरं शुभा ।

उवाच कुशलं पृष्ट्वा धर्मं भर्तुंस्तथात्मनः ॥ ५३ ॥

अनसूयोवाच ।

कश्चिन्नन्दसि कल्याणि स्वभर्तुर्मुखदर्शनात् ।

कश्चिन्नाखिलदेवेभ्यो मन्यसेऽभ्यधिकं पतिं ॥ ५४ ॥

भर्तृशुश्रूषणादेव मया प्राप्तं महत् फलं ।

सर्व्वकामफलावाप्त्वा प्रत्यूहाः परिवर्त्तिताः ॥ ५५ ॥

पञ्चर्क्षानि मनुष्येण साध्वि देयानि सर्व्वदा ।

तथात्मवर्णधर्मोण कर्त्तव्यो धनसञ्चयः ॥ ५६ ॥

प्राप्तश्चार्थस्ततः पापे विनियोज्यो विधामतः ।

सत्यार्जवतपोदानैर्दयायुक्तो भवेत् सदा ॥ ५७ ॥

क्रियाश्च शास्त्रनिर्दिष्टा रागद्वेषविवर्जिताः ।

कर्त्तव्या अन्वहं अद्वापुरस्कारेण शक्तितः ॥ ५८ ॥

स्वजातिविहितानेव लोकानाम्प्रोति मानवः ।

क्लेशेन महता साध्वि प्राजापत्यादिकान् क्रमात् ॥ ५९ ॥

स्त्रियस्त्वेवं समस्तस्य नरैर्दुःखार्जितस्य वै ।
 पुण्यस्यार्द्धापहारिण्यः पतिशुश्रूषयैव हि ॥ ६० ॥
 नास्ति स्त्रीणां पृथग्यज्ञो न आर्द्धं नाप्युपोषितं ।
 भर्तृशुश्रूषयैवैतान् लोकानिष्टान् व्रजन्ति हि ॥ ६१ ॥
 तस्मात् साध्वि महाभागे पतिशुश्रूषणं प्रति ।
 त्वया मतिः सदा कार्या यतो भर्ता परा गतिः ॥ ६२ ॥

यद्देवेभ्यो यञ्च पिशागतेभ्यः

कुर्याद्भर्ताभ्यर्चनं सत्क्रियातः ।

तस्याप्यर्द्धं केवलानन्यचित्ता

नारी भुङ्क्ते भर्तृशुश्रूषयैव ॥ ६३ ॥

पुत्र उवाच ।

तस्यास्तद्वचनं श्रुत्वा प्रतिपूज्य तथादरात् ।
 प्रत्युवाचाचिपत्नीं तामनसूयामिदं वचः ॥ ६४ ॥
 धन्यास्पनुगृहीतास्मि देवेश्वाप्यवलोकिता ।
 यन्मे प्रकृतिकल्याणि अर्द्धां वर्हयसे पुनः ॥ ६५ ॥
 जानाम्येतन्न नारीणां काचित् पतिसमागतिः ।
 तत्प्रीतिश्चोपकाराय इह लोके परच च ॥ ६६ ॥
 पतिप्रसादादिह च प्रेत्य चैव यज्ञस्विनि ।
 नारी सुखमवाप्नोति नार्था भर्ता हि देवता ॥ ६७ ॥
 सा त्वं ब्रूहि महाभागे प्राप्ताया मम मन्दिरं ।
 आर्याया यन्मया कार्यन्तथार्येणापि वा शुभे ॥ ६८ ॥

अनसूयोवाच ।

एते देवाः सहेन्द्रेण मामुपागम्य दुःखिताः ।
 त्वद्वाक्यापास्तसत्कर्मदिननक्तानिरूपणाः ॥ ६९ ॥
 याचन्तेऽहर्निशासंस्थां यथावदविखण्डितां ।
 अहं तदर्थमायाता शृणु चैतद्वचो मम ॥ ७० ॥
 दिनाभावात् समस्तानामभावो यागकर्मणां ।
 तदभावात् सुराः पुष्टिं नोपयान्ति तपस्विनि ॥ ७१ ॥
 अह्नश्चैव समुच्छेदादुच्छेदः सर्वकर्मणां ।
 तदुच्छेदादनादृष्ट्या जगदुच्छेदमेष्यति ॥ ७२ ॥
 तत्त्वमिच्छसि चेदेतत् जगदुत्कर्तुमापदः ।
 प्रसीद साध्वि लोकानां पूर्व्ववद्वर्त्ततां रविः ॥ ७३ ॥

प्राचक्ष्यवाच ।

माण्डव्येन महाभागे शप्तो भर्ता ममेश्वरः ।
 सूर्योदये विनाशं त्वं प्राप्स्यसीत्यतिमन्युना ॥ ७४ ॥

अनसूयोवाच ।

यदि वा रोचते भद्रे ततस्त्वद्वचनादहं ।
 करोमि पूर्व्ववद्देहं भर्तारम्भ नवं तव ॥ ७५ ॥
 मया हि सर्वथा स्त्रीणां माहात्म्यं वरवर्त्मनि ।
 पतिव्रतानामाराध्यमिति सम्मानयामि ते ॥ ७६ ॥

पुत्र उवाच ।

तथेत्युक्ते तथा सूर्यमाजुहाव तपस्विनी ।
 अनसूयार्घ्यमुद्यम्य दशरात्रे तदा त्रिभिः ॥ ७७ ॥

ततो विवस्वान् भगवान् फुल्लपद्माख्याकृतिः ।
 शैलराजानमुदयमारुरोहोरुमण्डलः ॥ ७८ ॥
 समनन्तरमेवास्या भर्ता प्राणैर्व्ययुज्यत ।
 पपात च महीपृष्ठे पतन्तं जगृहे च सा ॥ ७९ ॥

अनसूयोवाच ।

न विषादस्त्वया भद्रे कर्तव्यः पश्य मे बलं ।
 पतिशुश्रूषयावाप्तं तपसः किञ्चिरेण ते ॥ ८० ॥
 यथा भर्तृसमं नान्यमपश्यं पुरुषं क्वचित् ।
 रूपतः शीलतो बुद्ध्या वाक्त्राधुर्यादिभूषणैः ॥ ८१ ॥
 तेन सत्येन विप्रोऽयं व्याधिमुक्तः पुनर्युवा ।
 प्राप्नोतु जीवितं भार्यासहायः शरदां शतं ॥ ८२ ॥
 यथा भर्तृसमं नान्यमहं पश्यामि दैवतं ।
 तेन सत्येन विप्रोऽयं पुनर्जीवत्वनामयः ॥ ८३ ॥
 कर्मणा मनसा वाचा भर्तुराराधनं प्रति ।
 यथा ममोद्यमो नित्यं तथायं जीवतां द्विजः ॥ ८४ ॥

पुत्र उवाच ।

ततो विप्रः समुत्तस्यौ व्याधिमुक्तः पुनर्युवा ।
 स्वभाभिर्भासयन् वेष्य हृन्दारक इवाजरः ॥ ८५ ॥
 ततोऽपतत् पुष्पदृष्टिर्देववासादिनिस्वनः ।
 खेभिरे च मुदं देवा अनसूयामथाब्रुवन् ॥ ८६ ॥

देवा ऊचुः ।

वरं दृषीष्व कल्याणि देवकार्यं सद्यत् कृतं ।

त्वया यस्मात्ततो देवा वरदास्ते तपस्विनि ॥ ८७ ॥

अनसूयोवाच ।

यदि देवाः प्रसन्ना मे पितामहपुरोगमाः ।

वरदा वरयोग्या च यद्यहं भवतां मता ॥ ८८ ॥

तद्यान्तु मम पुत्रत्वं ब्रह्मविष्णुमहेश्वराः ।

योगञ्च प्राप्नुयां भर्तृसहिता क्लेशमुक्तये ॥ ८९ ॥

एवमस्त्विति तां देवा ब्रह्मविष्णुशिवादयः ।

प्रोक्ता जग्मुर्यथान्यायमनुमान्य तपस्विनीं ॥ ९० ॥

इति मार्कण्डेयपुराणे पितापुत्रसंवादे अनसूवावरप्राप्तिः ॥ १६ ॥

सप्तदशोऽध्यायः ।



पुत्र उवाच ।

ततः काले बहुतिथे द्वितीयो ब्रह्मणः सुतः ।

स्वभार्यां भगवानचिरनसूयामपश्यत ॥ १ ॥

ऋतुस्नातां सुचार्वङ्गीं लोभनीयोत्तमाकृतिं ।

सकामो मनसा भेजे स मुनिस्तामनिन्दितां ॥ २ ॥

तस्याभिधायतस्तान्तु विकारो योऽग्वजायत ।

तमेवोवाच पवनस्तिरश्चोर्ध्वं च वेगवान् ॥ ३ ॥

ब्रह्मरूपञ्च शुक्लाभं पतमानं समन्ततः ।

सोमरूपं रजोपेतं दिशस्तं जगद्गुर्दश ॥ ४ ॥

स सोमो मानसो जज्ञे तस्यामघेः प्रजापतेः ।
 पुष्यः समस्तसत्वानामायुराधार एवच ॥ ५ ॥
 तुष्टेन विष्णुना जज्ञे दत्ताचेयो महात्मना ।
 स्वशरीरात् समुत्पाद्य सत्वोद्रिक्तो द्विजोत्तमः ॥ ६ ॥
 दत्ताचेय इति ख्यातः सोऽनुसूयास्तनं पपौ ।
 विष्णुरेवावतीर्णोऽसौ द्वितीयोऽचेः सुतोऽभवत् ॥ ७ ॥
 सप्ताहात् प्रच्युतो मातुर्बदरात् कुपितो यतः ।
 हैहयेन्द्रमुपावृत्तमपराध्यन्तमुद्धतं ॥ ८ ॥
 दृष्ट्वाचौ कुपितः सद्यो दग्धुकामः स हैहयं ।
 गर्भवासमहायासदुःखामर्षसमन्वितः ॥ ९ ॥
 दुर्वासास्तमसोद्रिक्तो रुद्रांशः समजायत ।
 इति पुष्यचयं तस्या जज्ञे ब्रह्मेशवैष्णवं ॥ १० ॥
 सोमो ब्रह्माभवद्विष्णुर्दत्ताचेयो व्यजायत ।
 दुर्वासाः शङ्करो जज्ञे वरदानाद्विवीकसां ॥ ११ ॥
 सोमः स्वरश्मिभिः शीतैर्वीरुधौषधिमानवान् ।
 आप्याययन् सदा स्वर्गं वर्त्तते स प्रजापतिः ॥ १२ ॥
 दत्ताचेयः प्रजां पाति दुष्टदैत्यनिबर्हनात् ।
 शिष्टानुग्रहकञ्चेति ज्ञेयश्चांशः स वैष्णवः ॥ १३ ॥
 निर्दहत्यवमन्तारं दुर्वासा भगवानजः ।
 रौद्रं समाश्रित्य वपुर्दृष्ट्वा नोवाग्भिरुद्धतः ॥ १४ ॥
 सोमत्वं भगवानधिः पुनश्चक्रे प्रजापतिः ।
 दत्ताचेयोऽपि विषयान् योगस्थो बुभुजे हरिः ॥ १५ ॥

दुर्वासाः पितरं हित्वा मातरं चोत्तमं व्रतं ।
 उम्भत्तार्थं समाश्रित्य परिवभ्राम मेदिनीं ॥ १६ ॥
 मुनिपुत्रवृत्तो योगी दत्तात्रेयोऽप्यसङ्गितां ।
 अभोष्यमानः सरसि निममञ्ज चिरं प्रभुः ॥ १७ ॥
 तथापि तं महात्मानमतीव प्रियदर्शनं ।
 तत्यजुर्क कुमारास्ते सरसस्तीरमाश्रिताः ॥ १८ ॥
 दिव्ये वर्षशते पूर्ये यदा ते न त्यजन्ति तं ।
 तत्प्रीत्या सरसस्तीरं सर्व्वे मुनिकुमारकाः ॥ १९ ॥
 ततो दिव्याम्बरधरां चारुपीननितम्बिनीं ।
 नारीमादाय कल्याणीमुत्तार जलान्मुनिः ॥ २० ॥
 स्त्रीसन्निकर्षाद्यद्येते परित्यज्यन्ति मामिति ।
 मुनिपुत्रास्ततोऽसङ्गी स्थास्यामीति विचिन्तयन् ॥ २१ ॥
 तथापि तं मुनिसुता न त्यजन्ति यदा मुनिं ।
 ततः सह तथा नार्थ्या मद्यपानमथापिवत् ॥ २२ ॥
 सुरापानरतं ते न सभार्थं तत्यजुस्ततः ।
 गीतवाद्यादिवनिताभोगसंसर्गदूषितं ॥ २३ ॥
 मन्यमाना महात्मानं तथा सह वहिष्कियं ।
 नावाप दोषं योगीशो वारुणीं स पिवन्नपि ॥ २४ ॥
 अन्तावसायिबेष्मान्तर्मातरिश्वा वसन्निव ।
 सुरां पिवन् सपत्नीकस्तपस्तेपे स योगवित् ॥
 योगीश्वरश्चिन्त्यमानो योगिभिर्मुक्तिकाङ्क्षिभिः ॥ २५ ॥

इति श्रीमार्कण्डेयपुराणे दत्तात्रेयोत्पत्तिः । १७ ।



पुत्र उवाच ।

कस्यचित्त्वथ कालस्य कृतवीर्यात्मजोऽर्जुनः ।
 कृतवीर्यं दिवं याते मन्त्रिभिः सपुरोहितैः ॥ १ ॥
 पौरैश्चात्माभिषेकार्थं समाहूतोऽब्रवीदिदं ।
 नाहं राज्यं करिष्यामि मन्त्रिणो नरकोत्तरं ॥ २ ॥
 यदर्थं गृह्यते शुल्कं तदनिष्यादयन् एथा ।
 पश्यानां द्वादशं भागं भूपालाय वणिगृजनः ॥ ३ ॥
 दत्वार्यरक्षिभिर्मार्गं रक्षितो याति दस्युतः ।
 गोपाश्च घृततक्रादेः षड्भागश्च कृषीबलाः ॥ ४ ॥
 दत्वान्यद्भुजे दद्युर्यदि भागं ततोऽधिकं ।
 पश्यादीनामशेषाणां वणिजो गृह्णातस्ततः ॥ ५ ॥
 इष्टापूर्त्तविनाशाय तद्राजश्चौरधर्मिणः ।
 यद्यन्यैः पाल्यते लोकस्तद्व्यन्तरसंश्रितः ॥ ६ ॥
 गृह्णातो बलिषड्भागं नृपतेर्नरको ध्रुवं ।
 निरूपितमिदं राज्ञः पूर्वैरक्षणावेतनं ॥ ७ ॥
 अरक्षंश्चौरतश्चौर्यन्तदेनो नृपतेर्भवत् ।
 तस्माद्यदि तपस्तप्त्वा प्राप्तो योगित्वमीप्सितं ॥ ८ ॥
 भुवः पालनसामर्थ्ययुक्त एको महीपतिः ।
 पृथिव्यां शस्त्रधृङ्मान्यस्वहमेवर्षिसंयुतः ॥
 ततो भविष्ये नात्मानं करिष्ये पापभागिनं ॥ ९ ॥

पुत्र उवाच ।

तस्य तन्निश्चयं ज्ञात्वा मन्त्रिमध्ये स्थितोऽब्रवीत् ।
 गर्गो नाम महाबुद्धिर्मुनिश्रेष्ठो वयोऽतिगः ॥ १० ॥
 यद्येवं कर्तुंकामस्त्वं राज्यं सम्यक् प्रशासितुं ।
 ततः शृणुष्व मे वाक्यं कुरुष्व च नृपात्मज ॥ ११ ॥
 दत्ताचेयं महाभागं सकृद्दोषीकृताश्रयं ।
 तमाराधय भूपाल पाति यो भुवनत्रयं ॥ १२ ॥
 योगयुक्तं महाभागं सर्व्वत्र समदर्शिनं ।
 विष्णोरंशं जगद्भातुरवतीर्क्षं महीतले ॥ १३ ॥
 यमाराध्य सहस्राक्षः प्राप्तवान् पदमात्मनः ।
 हतं दुरात्मभिर्दैत्यैर्जघान च दितेः सुतान् ॥ १४ ॥

कर्जुन उवाच ।

कथमाराधितो देवैर्दत्ताचेयः प्रतापवान् ।
 कथञ्चापहतं दैत्यैरिन्द्रत्वं प्राप वासवः ॥ १५ ॥

मर्ग उवाच ।

देवानां दानवानाञ्च युद्धमासीत् सुदारुणं ।
 दैत्यानामीश्वरो जम्भो देवानाञ्च शचीपतिः ॥ १६ ॥
 तेषाञ्च युद्धमानानान्दिश्यः संवत्सरो गतः ।
 ततो देवाः पराभूता दैत्या विजयिनोऽभवन् ॥ १७ ॥
 विप्रचित्तिमुखैर्देवा दानवैस्ते पराजिताः ।
 पञ्चायनकृतोत्साहा निरुत्साहा द्विषज्जये ॥ १८ ॥

वृहस्पतिमुपागम्य दैत्यसैन्यबधेष्ववः ।
अमन्त्रयन्त सहिता बालिखिल्यैस्तथर्षिभिः ॥ १९ ॥

वृहस्पतिरवाच ।

दत्ताचेयं महात्मानमचेः पुष्यं तपोधनं ।
विक्रताचरणं भक्त्या सन्तोषयितुमर्हथ ॥ २० ॥
स वो दैत्यविनाशाय वरदो दास्यते वरं ।
ततो हनिष्यथ सुरा सहिता दैत्यदानवान् ॥ २१ ॥

गर्ग उवाच ।

इत्युक्त्वास्ते तदा जग्मुर्दत्ताचेयाश्रमं सुराः ।
ददृशुश्च महात्मानं तं ते खच्छन्ना समन्वितं ॥ २२ ॥
उज्जीयमानं गन्धर्वैः सुरापानरतं मुनिं ।
ते तस्य गत्वा प्रणतिमवदन् साध्यसाधनं ॥ २३ ॥
चक्रुः स्तवं षोपजह्रुर्भक्ष्यभोज्यस्रगादिकं ।
तिष्ठन्तमनुतिष्ठन्ति यान्तं यान्ति दिवोकसः ॥ २४ ॥
आराधयामासुरधः स्थितास्तिष्ठन्तमासने ।
स प्राह प्रणतान्देवान्दत्ताचेयः किमिष्यते ॥
मत्तो भवद्भिर्नेयं शुश्रूषा क्रियते मम ॥ २५ ॥

देवा ऊचुः ।

दानवैर्मुनिशार्दूल जम्भाद्यैर्भूर्भुवादिकं ।
हृतं चैलोक्यमाक्रम्य क्रतुभागाश्च कृत्स्नशः ॥ २६ ॥
तद्वधे कुरु बुद्धिं त्वं परिचाणाय नोऽनघ ।
त्वत्प्रसादादभीष्मामः पुनः प्राप्तं चिपिष्टपं ॥ २७ ॥

दत्तात्रेय उवाच ।

मद्यासक्तोऽहमुच्छिष्टो नचैवाहं जितेन्द्रियः ।
कथमिच्छथ मत्तोऽपि देवाः शत्रुपराभवं ॥ २८ ॥

देवा ऊचुः ।

अनघस्त्वं जगन्नाथ न लेपस्तव विद्यते ।
विद्याक्षालनशुद्धान्तर्निविष्टज्ञानदीधिते ॥ २९ ॥

दत्तात्रेय उवाच ।

सत्यमेतत् सुरा विद्या ममास्ति समदर्शिनः ।
अस्यास्तु योषितः सङ्गादहमुच्छिष्टतां गतः ॥ ३० ॥
स्त्रीसम्भोगो हि दोषाय सातत्येनोपसेवितः ।
एवमुक्त्वास्ततो देवाः पुनर्वचनमब्रुवन् ॥ ३१ ॥

देवा ऊचुः ।

अनघेयं द्विजश्रेष्ठ जगन्माता न दुष्यते ।
यथांशुमाला सूर्यस्य द्विजचण्डालसङ्गिनी ॥ ३२ ॥

मगं उवाच ।

एवमुक्त्वास्ततो देवैर्दत्तात्रेयोऽब्रवीदिदं ।
प्रहस्य चिदशान् सर्वान् यद्येतद्भवतां मतं ॥ ३३ ॥
तदाह्वयासुरान् सर्वान् युद्धाय सुरसत्तमाः ।
इहानयत मद्दृष्टिगोचरं मा विलम्बत ॥ ३४ ॥
मद्दृष्टिपातहुतभुक्प्रक्षीणबलतेजसः ।
येन नाशमशेषास्ते प्रयान्ति मम दर्शनात् ॥ ३५ ॥

गर्ग उवाच ।

तस्य तद्वचनं श्रुत्वा देवैर्देव्या महाबलाः ।
 आहवाय समाह्वता जग्मुद्वगणान् रुषा ॥ ३६ ॥
 ते हन्यमाना दैतेयैर्दुर्वाः शीघ्रं भयातुराः ।
 दत्तात्रेयाश्रमं जग्मुः समेताः शरणार्थिनः ॥ ३७ ॥
 तमेव विविशुर्देव्याः कालयन्तो दिवोकसः ।
 ददृशुश्च महात्मानं दत्तात्रेयं महाबलं ॥ ३८ ॥
 वामपार्श्वस्थितामिष्टामशेषजगतां शुभां ।
 भार्याश्चास्य सुचार्वङ्गीं लक्ष्मीमिन्दुनिभाननां ॥ ३९ ॥
 नीलोत्पलाभनयनां पीनश्रोणिपयोधरां ।
 गदन्तीं मधुरां भाषां सर्व्वैर्योगिज्जुशैर्युतां ॥ ४० ॥
 ते तां दृष्ट्वाग्रतो दैत्याः साभिलाषा मनोभवं ।
 न शेकुद्वहतं धैर्यान्मनसा वोढुमातुराः ॥ ४१ ॥
 त्यक्त्वा देवान् स्त्रियं तान्तु हर्षुकामा हतौजसः ।
 तेन पापेन मुञ्चन्तः संसक्तास्ते ततोऽब्रुवन् ॥ ४२ ॥
 स्त्रीरत्नमेतत् चैलोक्ये सारं नो यदि वै भवेत् ।
 कृतकृत्यास्ततः सर्व्व इति नो भावितं मनः ॥ ४३ ॥
 तस्मात् सर्व्वं समुत्क्षिप्य त्रिविकायां सुरार्हिनाः ।
 आरोप्य स्वमधिष्ठानं नयाम इति निश्चिताः ॥ ४४ ॥

गर्ग उवाच ।

सानुरागास्ततस्ते तु प्रोक्ताश्चैतं परस्परं ।
 तस्य तां योषितं सार्धं समुत्क्षिप्य स्मरार्हिताः ॥ ४५ ॥

शिविकायां समारोप्य सहिता दैत्यदानवाः ।
 शिरःसु शिविकां कृत्वा स्वस्थानाभिमुखं ययुः ॥ ४६ ॥
 दत्तात्रेयस्ततो देवान् विहस्येदमथाब्रवीत् ।
 दिष्ट्या वर्द्धय दैत्यानामेषा लक्ष्मीः शिरोगता ॥
 सप्त स्थानान्यतिक्रान्ता नवमन्यमुपैष्यति ॥ ४७ ॥

देवा ऊचुः ।

कथयस्व जगन्नाथ केषु स्थानेष्ववस्थिता ।
 पुरुषस्य फलं किं वा प्रयच्छत्यथ नश्यति ॥ ४८ ॥

दत्तात्रेय उवाच ।

नृणां पदे स्थिता लक्ष्मीर्निलयं संप्रयच्छति ।
 सक्त्योश्च संस्थिता वस्त्रं तथा नानाविधं वसु ॥ ४९ ॥
 कलपञ्च गुह्यसंस्था क्रोडस्थापत्यदायिनी ।
 मनोरथान् पूरयति पुरुषाणां हृदि स्थिता ॥ ५० ॥
 लक्ष्मीर्लक्ष्मीवतां श्रेष्ठा करणस्था करणभूषणं ।
 अभीष्टबन्धुदारैश्च तथाश्लेषं प्रवासिभिः ॥ ५१ ॥
 हृष्टानुवाक्यलावण्यमात्रामवितथां तथा ।
 मुखसंस्था कवित्वञ्च यच्छत्युदधिसम्भवा ॥ ५२ ॥
 शिरोगता सन्त्यजति ततोऽन्यं याति चाश्रयं ।
 सेयं शिरोगता चैतान् परित्यज्यति साम्प्रतं ॥ ५३ ॥
 प्रगृह्यास्त्राणि बध्यन्तां तस्मादेते सुरारयः ।
 न भेतव्यं भृशं चैते मया निस्तेजसः कृताः ॥
 परदारावमर्षाञ्च दग्धपुण्या हतौजसः ॥ ५४ ॥

गर्ग उवाच ।

ततस्ते विविधैरस्त्रैर्बन्धमानाः सुरारयः ।
 मूर्ध्नि लक्ष्म्या समाक्रान्ता विनेशुरिति नः श्रुतं ॥ ५५ ॥
 लक्ष्मीश्चोत्पत्य संप्राप्ता दत्ताचेयं महामुनिं ।
 स्तूयमाना सुरैः सर्वैर्देव्यनाशान्मुदान्वितैः ॥ ५६ ॥
 प्रणिपत्य ततो देवा दत्ताचेयं मनीषिणं ।
 नाकपृष्ठमनुप्राप्ता यथापूर्वं गतञ्ज्वराः ॥ ५७ ॥
 तथा त्वमपि राजेन्द्र यदीच्छसि यथेप्सितं ।
 प्राप्तुमैश्वर्यमत्सुखं तूर्णमारोधयस्व तं ॥ ५८ ॥
 इति श्रीमार्कण्डेयपुराणे गर्गवाक्यं । १८ ॥

ऊनविंशोऽध्यायः ।



पुत्र उवाच ।

इत्यृषेर्वचनं श्रुत्वा कार्तवीर्यो नरेश्वरः ।
 दत्ताचेयाश्रमं गत्वा तं भक्त्या समपूजयत् ॥ १ ॥
 पादसंवाहनाद्येन मध्वाद्याहरणेन च ।
 सूक्ष्मन्दनादिगन्धाम्बुफलाद्यानयनेन च ॥ २ ॥
 तथास्नानसाधनैस्तस्य उच्छिष्टापोधनेन च ।
 परितुष्टो मुनिर्भूय तमुवाच तथैव सः ॥ ३ ॥
 यथैवोक्ताः पुरा देवा मद्यभोगादिकुत्सनं ।

स्त्री चेयं मम पार्श्वस्थेतद्भोगाच्च कुत्सितं ॥ ४ ॥
 सदैवाहं न मामेवमुपरोक्षुं त्वमर्हसि ।
 अशक्तमुपकाराय शक्तमाराधयस्व भोः ॥ ५ ॥

जह उवाच ।

तेनैवमुक्तो मुनिना स्मृत्वा गर्गवचश्च तत् ।
 प्रत्युवाच प्रणम्यैनं कार्त्तवीर्यार्जुनस्तदा ॥ ६ ॥

अर्जुन उवाच ।

किं मां मोहयसे देव स्वां मायां समुपाश्रितः ।
 अनघस्त्वं तथैवेयं देवी सर्वभवारणिः ॥ ७ ॥
 इत्युक्तः प्रीतिमान् देवस्ततस्तं प्रत्युवाच ह ।
 कार्त्तवीर्यं महाभागं वशीकृतमहीतलं ॥ ८ ॥
 वरं वृणीष्व गुह्यं मे यत् त्वया समुदीरितं ।
 तेन तुष्टिः परा जाता त्वय्यद्य मम पार्थिव ॥ ९ ॥
 ये च मां पूजयिष्यन्ति गन्धमाल्यादिभिर्नराः ।
 मांसमद्योपहारैश्च मिष्टान्नैश्चाज्यसंयुतैः ॥ १० ॥
 लक्ष्मीसमेतं गीतैश्च ब्राह्मणानान्तथार्चनैः ।
 वाद्यैर्मनोरमैर्वीणावेणुशङ्खादिभिस्तथा ॥ ११ ॥
 तेषामहं परां तुष्टिं पुचदारधनादिकं ।
 प्रदास्याम्यवघातञ्च हनिष्याम्यव मन्यतां ॥ १२ ॥
 स त्वं वरय भद्रं ते वरं यन्मनसेषितं ।
 प्रसादसुमुखस्तेऽहं गुह्यनामप्रकीर्तनात् ॥ १३ ॥

कात्तंवीर्यं उवाच ।

यदि देव प्रसन्नस्त्वं तत्प्रयच्छर्हिमुत्तमां ।
यया प्रजाः पालयेऽहं नचाधर्ममवाप्नुयां ॥ १४ ॥
परानुसरणे ज्ञानमप्रतिद्वन्द्वतां रणे ।
सहस्रमाप्तुमिच्छामि बाहूनां लघुतागुणं ॥ १५ ॥
असङ्गा गतयः सन्तु शैलाकाशाम्बुभूमिषु ।
पातालेषु च सर्वेषु बधश्चाप्यधिकान्नरात् ॥ १६ ॥
तथोन्मार्गप्रवृत्तस्य चास्तु सन्मार्गदेशकः ।
सन्तु मेऽतिथयः स्नाथ्या वित्तदाने तथास्यये ॥ १७ ॥
अनष्टद्रव्यता राष्ट्रे ममानुस्मरणेन च ।
त्वयि भक्तिर्ममैवास्तु नित्यमव्यभिचारिणी ॥ १८ ॥

दत्तात्रेय उवाच ।

यच्च ते कीर्तिताः सर्वे तान् वरान् समवाप्स्यसि ।
मत्प्रसादाच्च भविता चक्रवर्ती त्वमीश्वरः ॥ १९ ॥

जड उवाच ।

प्रणिपत्य ततस्तस्मै दत्तात्रेयाय सोऽर्जुनः ।
आनाथ्य प्रकृतीः सम्यगभिषेकमगृह्णत ॥ २० ॥
आघोषयामास तदा स्थितो राज्ये स हैहयः ।
दत्तात्रेयात् परामृद्धिमवाप्यातिबलान्वितः ॥ २१ ॥
अद्य प्रभृति यः शस्त्रं मामृतेऽन्यो ग्रहीष्यति ।
हन्तव्यः स मया दस्युः परहिंसारतोऽपि वा ॥ २२ ॥
इत्याज्ञप्ते न तद्राष्ट्रे कश्चिदायुधधृङ्ग्नरः ।

य

तमृते पुरुषव्याघ्रं बभूवोरुपराक्रमं ॥ २३ ॥
 स एव ग्रामपालोऽभूत् पशुपालः स एव च ।
 क्षेपपालः स एवासीद्धिजातीनाञ्च रक्षिता ॥ २४ ॥
 तपस्विनां पालयिता सार्थपालस्तु सोऽभवत् ।
 दस्युव्यालाग्निशस्त्रादिभयेष्वभ्यौ निमज्जतां ॥ २५ ॥
 अन्यासु चैव मग्नानामापत्सु परवीरहा ।
 स एव संस्मृतः सद्यः समुद्धर्ताभवद्गुणां ॥ २६ ॥
 अनष्टद्रव्यता चासीत्तस्मिन् शासति पार्थिवे ।
 तेनेष्टं बहुभिर्यज्ञैः समाप्तवरदक्षिणैः ॥ २७ ॥
 तेनैव च तपस्तप्तं संग्रामेष्वभिचेष्टितं ।
 तस्यर्द्धिमतिमानञ्च दृष्ट्वा प्राहाङ्गिरा मुनिः ॥ २८ ॥
 न नूनं कार्त्तवीर्यस्य गतिं यास्यन्ति पार्थिवाः ।
 यज्ञैर्दानैस्तपोभिर्वा संग्रामे चातिचेष्टितैः ॥ २९ ॥
 दत्ताचेयाद्दिने यस्मिन् स प्रापर्द्धिं नरेश्वरः ।
 तस्मिंस्तस्मिन् दिने यागं दत्ताचेयस्य सोऽकरोत् ॥ ३० ॥
 तत्रैव च प्रजाः सर्वास्तस्मिन्नहनि भूपतेः ।
 तस्यर्द्धिं परमां दृष्ट्वा यागञ्चक्रुः समाधिना ॥ ३१ ॥
 इत्येतत्तस्य माहात्म्यं दत्ताचेयस्य धीमतः ।
 विष्णोश्चराचरगुरोरनन्तस्य महात्मनः ॥ ३२ ॥
 प्रादुर्भावाः पुराणेषु कथ्यन्ते शार्ङ्गधन्विनः ।
 अनन्तस्याप्रमेयस्य शंखचक्रगदाभृतः ॥ ३३ ॥
 एतस्य परमं रूपं यश्चिन्तयति मानवः ।

स सुखी स च संसारात् समुत्तीर्णोऽधिराङ्गवेत् ॥ ३४ ॥
 सदैव वैष्णवानाञ्च भक्त्याहं सुखभोऽस्मि भोः ।
 इत्येवं यस्य वै वाचस्तं कथं नाश्रयेज्जनः ॥ ३५ ॥
 अधर्मस्य विनाशाय धर्माचारार्थमेव च ।
 अनादिनिधनो देवः करोति स्थितिपालनं ॥ ३६ ॥
 तथैव जन्म चास्यातमनर्कं कथयामि ते ।
 तथा च योगः कथितो दत्तात्रेयेण तस्य वै ॥
 पितृभक्तस्य राजर्षेरनर्कस्य महात्मनः ॥ ३७ ॥
 इति श्रीमार्कण्डेयपुराणे दत्तात्रेयीयं समाप्तं । १६ ।

विंशोऽध्यायः ।

अथ उवाच ।

प्राग्बभूव महावीर्यः शत्रुजिन्नाम पार्थिवः ।
 तुतोष यस्य यज्ञेषु सोमावाप्त्या पुरन्दरः ॥ १ ॥
 तस्यात्मजो महावीर्यो बभूवारिविदारखः ।
 बुद्धिविक्रमलावण्यैर्गुरुशक्राश्विभिः समः ॥ २ ॥
 स समानवयोबुद्धिसत्त्वविक्रमचेष्टितैः ।
 नृपपुत्रो नृपसुतैर्नित्यमास्ते समावृतः ॥ ३ ॥
 कदाचिच्छास्त्रसम्भारविवेकज्ञतनिश्चयः ।
 कदाचित् काव्यसंलापगीतनाटकसम्भवैः ॥ ४ ॥
 तथैवास्त्रविनोदैश्च शस्त्रास्त्रविनयेषु च ।

योग्यानि युद्धनागाश्वस्यन्दनाभ्यासतत्परः ॥ ५ ॥
 रेमे नरेन्द्रपुत्रोऽसौ नरेन्दतनयैः सह ।
 यथैव हि दिवा तद्द्राघावपि मुदा युतः ॥ ६ ॥
 तेषान्तु क्रीडतां तत्र द्विजभूपविशां सुताः ।
 समानवयसः प्रीत्या रन्तुमायान्धनेकशः ॥ ७ ॥
 कस्यचित्त्वय कालस्य नागलोकान्महीतलं ।
 कुमारावागतौ नागौ पुत्रावश्वतरस्य तु ॥ ८ ॥
 ब्रह्मरूपप्रतिच्छन्नौ तदृणौ प्रियदर्शनौ ।
 तौ तैर्नृपसुतैः सार्द्धं तथैवान्यैर्द्विजन्मभिः ॥ ९ ॥
 विनोदैर्विविधैस्तत्र तस्थतुः प्रीतिसंयुतौ ।
 सर्वे च ते नृपसुतास्ते च ब्रह्मविशां सुताः ॥ १० ॥
 नागराजात्मजौ तौ च स्नानसंवाहनादिकं ।
 वस्त्रगन्धानुसंयुक्तांश्चक्रुर्भागभुजिक्रियां ॥ ११ ॥
 अहन्यहन्यनुप्राप्ते तौ च नागकुमारकौ ।
 आजग्मतुर्मुदा युक्तौ प्रीत्या सूनोर्महीपतेः ॥ १२ ॥
 स च ताभ्यां नृपसुतः परं निर्वर्णमाप्तवान् ।
 विनोदैर्विविधैर्हास्यसंलापादिभिरेव च ॥ १३ ॥
 विना ताभ्यां न बुभुजे न सखी न पपौ मधु ।
 न रराम न जग्राह शास्त्राख्यात्मगुणर्षये ॥ १४ ॥
 रसातले च तौ राशिं विना तेन महात्मना ।
 निश्वासपरमौ नीत्वा जग्मतुस्तं दिने दिने ॥ १५ ॥
 मर्त्यलोके परा प्रीतिर्भवतोः केन पुत्रकौ ।

सहेति पप्रच्छ पिता तावुभौ नागदारकौ ॥ १६ ॥
दृष्टयोरथ पाताले बहूनि दिवसानि मे ।
दिवा रजन्यामेवोभौ पश्यामि प्रियदर्शनौ ॥ १७ ॥

जड उवाच ।

इति पित्रा स्वयं पृष्टौ प्रणिपत्य कृताञ्जली ।
प्रत्यूचतुर्महाभागावुरगाधिपतेः सुतौ ॥ १८ ॥

पुत्रावूचतुः ।

पुत्रः शशुजितस्तात नाम्ना स्यात ऋतध्वजः ।
रूपवानार्जवोपेतः शूरो मानी प्रियम्बदः ॥ १९ ॥
अनापृष्टकथो वाग्मी विद्वान् मैत्रो गुणाकरः ।
मान्यमानयिता धीमान् शीमान् विनयभूषणः ॥ २० ॥
तस्योपचारसंप्रीतिसम्मोगापहतं मनः ।
नागलोके भुवो लोके न रतिं विन्दते पितः ॥ २१ ॥
तद्वियोगेन नस्तात न पातालश्च शीतलं ।
परितापाय तत्सङ्गादाङ्गादाय रविर्दिवा ॥ २२ ॥

पितोवाच ।

पुत्रः पुण्यवतो धन्यः स यस्यैवं भवद्विधैः ।
परोक्षस्यापि गुणिभिः क्रियते गुणकीर्त्तनं ॥ २३ ॥
सन्ति शास्त्रविदोऽशीलाः सन्ति मूर्खाः सुशीलिनः ।
शास्त्रशीलसमं मन्ये पुत्रौ धन्यतरं तु तं ॥ २४ ॥
यस्य मित्रगुणान् मित्राण्यमित्राश्च पराक्रमं ।
कथयन्ति सदा सत्सु पुत्रवांस्तेन वै पिता ॥ २५ ॥

तस्योपकारिणः कश्चिद्भवद्गामभिवाञ्छितं ।
 किञ्चिन्निष्पादितं वत्सौ परितोषाय चेतसः ॥ २६ ॥
 स धन्यो जीवितं तस्य तस्य जन्म सुजन्मनः ।
 यस्यार्थिनो न विमुखा मिषार्थो न च दुर्बलः ॥ २७ ॥
 मङ्गहे यत्सुवर्णादि रत्नं वाहनंमासनं ।
 यच्चान्यत्प्रीतये तस्य तद्देयमविशङ्कया २८ ॥
 धिक् तस्य जीवितं पुंसो मिषाणामुपकारिणां ।
 प्रतिरूपमकुर्वन् यो जीवामीत्यवगच्छति ॥ २९ ॥
 उपकारं सुहृद्दुर्गे योऽपकारञ्च शत्रुषु ।
 नृमेघो वर्षति प्राज्ञस्तस्येच्छन्ति सदोन्नतिं ॥ ३० ॥

पुत्रावृषतः ।

किन्तस्य कृतकृत्यस्य कर्तुं शक्येत केनचित् ।
 यस्य सर्वार्थिनो गेहे सर्वकामैः सदाञ्चिताः ॥ ३१ ॥
 यानि रत्नानि तद्गेहे पाताले तानि नः कुतः ।
 वाहनासनयानानि भूषणान्यम्बराणि च ॥ ३२ ॥
 विज्ञानं तत्र यच्चास्ति तदन्यत्र न विद्यते ।
 प्राज्ञानामप्यसौ तात सर्वसन्देहहृत्तमः ॥ ३३ ॥
 एकं तस्यास्ति कर्त्तव्यमसाध्यं तच्च नौ मतं ।
 हिरण्यंगर्भगोविन्दशर्वादीनीश्वरादृते ॥ ३४ ॥

पितृवाच ।

तथापि श्रोतुमिच्छामि तस्य यत्कार्यमुत्तमं ।
 असाध्यमद्यवा साध्यं किं वासाध्यं विपश्चितां ॥ ३५ ॥

देवत्वममरेशत्वं तत्पूज्यत्वञ्च मानवाः ।
 प्रयान्ति वाञ्छितं वान्यद्दृढं ये व्यवसायिनः ॥ ३६ ॥
 नाविज्ञातं नचागम्यं नाप्राप्यं दिवि चेह वा ।
 उद्यतानां मनुष्याणां यतश्चिन्नेन्द्रियात्मनां ॥ ३७ ॥
 योजनानां सहस्राणि ब्रजन् याति पिपीलिकः ।
 अगच्छन् वैनतेयोऽपि पादमेकं न गच्छति ॥ ३८ ॥
 क्व भूतलं क्वच भ्रौवं स्थानं यत्प्राप्तवान् भ्रुवः ।
 उत्तानपादवृषतेः पुञ्चः सन् भूमिगोचरः ॥ ३९ ॥
 तत्कथ्यतां महाभाग कार्थवान् येन पुञ्चकौ ।
 स भूपालसुतः साधुर्येनान्वृण्यं भवेत् वां ॥ ४० ॥

पुञ्चावृषतुः ।

तेनाख्यातमिदं तात पूर्ववृत्तं महात्मना ।
 कौमारके यथा तस्य वृत्तं सदृत्तशालिनः ॥ ४१ ॥
 तन्तु शशुजितं तात पूर्वं कश्चिद्विजोत्तमः ।
 गालवोऽभ्यागमहीमान् गृहीत्वा तुरगोत्तमं ॥ ४२ ॥
 प्रत्युवाच च राजानं समुत्प्रेत्याश्रमं मम ।
 कोऽपि दैत्याधमो राजन् विध्वंसयति पापकृत् ॥ ४३ ॥
 तत्तद्रूपं समास्थाय सिंहेभवनचारिणां ।
 अन्येषाञ्चाल्पकायानामहर्निशमकारणात् ॥ ४४ ॥
 समाधिध्यानयुक्तस्य मौनव्रतरतस्य च ।
 तथा करोति विघ्नानि यथा चलति मे मनः ॥ ४५ ॥

दग्धुं कोपाग्निना सद्यः समर्थस्त्वं वयं न तु ।
 दुःखार्जितस्य तपसो व्ययमिच्छामि पार्थिव ॥ ४६ ॥
 एकदा तु मया राजन्नतिनिर्व्विस्मचेतसा ।
 तत्क्लेशितेन निश्वासो निरीच्यासुरमुज्झितः ॥ ४७ ॥
 ततोऽम्बरतलात् सद्यः पतितोऽयं तुरङ्गमः ।
 वाक् चाशरीरिणी प्राह नरनाथ शृणुष्व तां ॥ ४८ ॥
 अश्रान्तः सकलं भूमेर्बलयं तुरगोत्तमः ।
 समर्थः क्रान्तुमर्कणं तवायं प्रतिपादितः ॥ ४९ ॥
 पातालाम्बरतोयेषु न चास्य विहता गतिः ।
 समस्तदिक्षु व्रजतो न भङ्गः पर्व्वतेष्वपि ॥ ५० ॥
 यतो भूबलयं सर्व्वमश्रान्तोऽयं चरिष्यति ।
 अतः कुबलयो नाम्ना ख्यातिं लोके प्रयास्यति ॥ ५१ ॥
 क्लिश्यत्यहर्निशं पापो यश्च त्वां दानवाधमः ।
 तमप्येनं समारुह्य द्विजश्रेष्ठ हनिष्यति ॥ ५२ ॥
 शशुजिन्नाम भूपालस्तस्य पुत्र ऋतध्वजः ।
 प्राप्यैतदश्वरत्नञ्च ख्यातिमेतेन यास्यति ॥ ५३ ॥
 सोऽहं त्वां समनुप्राप्तस्तपसो विघ्नकारिणं ।
 तं निवारय भूपाल भागभाङ्गुपतिर्यतः ५४ ॥
 तदेतदश्वरत्नं ते मया भूप निवेदितं ।
 पुत्रमाज्ञापय तथा यथा धर्मो न लुप्यते ॥ ५५ ॥
 स तस्य वचनाद्राजा तं वै पुत्रमृतध्वजं ।
 तमश्वरत्नमारोप्य कृतकौतुकमङ्गलं ॥ ५६ ॥

अप्रेषयत धर्मात्मा गालवेन समं तदा ।
 स्वमाश्रमपदं सोऽपि तमादाय ययौ मुनिः ॥ ५७ ॥
 इति श्रीमार्कण्डेयपुराणे कुबलाश्रमे ॥ २० ॥

एकविंशोऽध्यायः ।



पितृवाच ।

गालवेन समं गत्वा नृपपुत्रेण तेन यत् ।
 कृतं तत्कथ्यतां पुत्रौ विचित्रा युवयोः कथा ॥ १ ॥
 पुत्रावुचतुः ।

स गालवाश्रमे रम्ये तिष्ठन् भूपालनन्दनः ।
 सर्वविघ्नोपशमनश्चकार ब्रह्मवादिनां ॥ २ ॥
 वीरं कुबलयाश्रं तं वसन्तं गालवाश्रमे ।
 मदावलेपोपहतो नाजानाहानवाधमः ॥ ३ ॥
 ततस्तं गालवं विप्रं सन्धोपासनतत्परं ।
 शौकरं रूपमास्थाय प्रधर्षयितुमागमत् ॥ ४ ॥
 मुनिशिष्यैरथोत्क्रुष्टे शीघ्रमारुह्य तं हयं ।
 अन्वधावहराहं तं नृपपुत्रः शरासनी ॥ ५ ॥
 आजघान च बायो न चन्द्रार्द्धाकारवर्चसां ।
 आकृष्य बलवञ्चापञ्चाराविषोपशोभितं ॥ ६ ॥
 नाराचाभिहतः शीघ्रमात्मचाणपरो मृगः ।
 गिरिपादपसम्बाधां सोऽम्बकामन्महाटवीं ॥ ७ ॥

तमन्वधावद्देगेन तुरगोऽसौ मनोजवः ।
 चोदितो राजपुत्रेण पितुरादेशकारिणा ॥ ८ ॥
 अतिक्रम्याथ वेगेन योजनानि सहस्रशः ।
 धरण्यां विद्यते गर्त्ते निपपात लघुक्रमः ॥ ९ ॥
 तस्यानन्तरमेवागु सोऽप्यश्वी नृपतेः सुतः ।
 निपपात महागर्त्ते तिमिरौघसमाहृते ॥ १० ॥
 ततो नादृश्यत मृगः स तस्मिन्वाजसूनुना ।
 प्रकाशञ्च स पातालमपश्यत्तत्र नापि तं ॥ ११ ॥
 ततोऽपश्यत् स सौवर्णप्रासादशतसंकुलं ।
 पुरन्दरपुरप्रस्थं पुरं प्राकारशोभितं ॥ १२ ॥
 तत्रप्रविश्य स नापश्यत्तत्र कश्चिन्नरं पुरे ।
 ध्रमता च ततो दृष्टा तत्र योषित्चरान्विता ॥ १३ ॥
 सा पृष्टा तेन तन्वङ्गी प्रस्थिता केन कस्य वा ।
 नोवाच किञ्चित् प्रासादसारोह च भाविनी ॥ १४ ॥
 सोऽप्यश्वमेकतो बद्ध्वा तामेवानुससार वै ।
 विस्मयोत्फुल्लनयनो निःशङ्को नृपतेः सुतः ॥ १५ ॥
 ततोऽपश्यत् सुविस्तीर्णं पर्यङ्के सर्वकाञ्चने ।
 निषण्णां कन्यकामेकां कामयुक्तां रतीमिव ॥ १६ ॥
 विस्पष्टेन्दुमुखीं सुभ्रूं पीनश्रोणिपयोधरां ।
 विम्बाधरौर्धीं तन्वङ्गीं नीलोत्पलविलोचनां ॥ १७ ॥
 रक्ततुङ्गनखीं श्यामां मृद्गीं ताम्रकराङ्गिकां ।
 करभोरुं सुदशनां नीलसूक्ष्मस्थिरालकां ॥ १८ ॥

तां दृष्ट्वा चारुसर्वाङ्गीमनङ्गाङ्गलताभिव ।
 सोऽमन्यत्पार्थिवसुतस्तां रसातलदेवतां ॥ १६ ॥
 सा च दृष्ट्वैव तं बाला नीलकुञ्चितमूर्ध्वजं ।
 पीनोरुक्लान्धबाहुं तममंस्त मदनं शुभा ॥ २० ॥
 उत्तस्थौ च महाभागा चित्तक्षोभमवाप्य सा ।
 लज्जाविस्मयदैर्न्यानां सखस्तन्वी वशं गता ॥ २१ ॥
 कोऽयं देवो नु यक्षो वा गन्धर्वो वोरगोऽपिवा ।
 विद्याधरो वा संप्राप्तः कृतपुण्यरतिर्नरः ॥ २२ ॥
 एवं विचिन्त्य बहुधा निश्चस्य च महीतले ।
 उपविश्य ततो भजे सा मूर्च्छां मद्दिरेक्षया ॥ २३ ॥
 सोऽपि कामशराघातमवाप्य नृपतेः सुतः ।
 तां समाश्वासयामास न भेतव्यमिति ब्रुवन् ॥ २४ ॥
 सा च स्त्री या तदा दृष्टा पूर्वं तेन महात्मना ।
 तालवृन्तमुपादाय पर्यवीजयदाकुला ॥ २५ ॥
 समाश्वास्य तदा पृष्टा तेन सम्मोहकारणां ।
 किञ्चिन्नृज्जान्विता बाला तस्याः सख्युर्न्यवेदयत् ॥ २६ ॥
 सा चास्मै कथयामास नृपपुत्राय विस्तरात् ।
 मोहस्य कारणां सर्वं तद्दर्शनसमुद्भवं ॥
 यथा तथा समास्थातं तद्दृत्तान्तञ्च भाविनी ॥ २७ ॥

सुगवाच ।

विश्वावसुरिति स्थातो दिवि गन्धर्वराट् प्रभो ।
 तस्येयमात्मजा सुभ्रूर्जान्ना स्थाता मदालसा ॥ २८ ॥

वज्रकेतोः सुतश्चोग्रो दानवोऽरिविदारणः ।
 पातालकेतुर्विख्यातः पातालान्तरसंश्रयः ॥ २९ ॥
 तेनेयमुद्यानगता हत्वा मायां तमोमयीं ।
 अपहृत्य मया हीना बालानीता दुरात्मना ॥ ३० ॥
 आगामिन्यां चयोदश्यामुद्धच्यति किलासुरः ।
 स तु नाहति चार्वर्णीं शूद्रो वेदश्रुतीमिव ॥ ३१ ॥
 अतीते च दिने बालामात्मव्यापादनोद्यतां ।
 सुरभिः प्राह नायं त्वां प्राप्स्यते दानवाधमः ॥ ३२ ॥
 मर्त्यलोकमनुप्राप्तं य एनं छेत्यते शरैः ।
 स ते भर्ता महाभागे अचिरेण भविष्यति ॥ ३३ ॥
 अहश्चास्याः सखी नाम्ना कुण्डलेति मनस्विनी ।
 सुता विन्ध्यवतः पत्नी वीर पुष्करमालिनः ॥ ३४ ॥
 हते भर्तारि शुभेन तीर्थार्थीर्धमनुव्रता ।
 चरामि दिव्यया गत्या परलोकार्थमुद्यता ॥ ३५ ॥
 पातालकेतुर्दुष्टात्मा वाराहं वपुरास्थितः ।
 केनापि विद्धो बाणेन मुनीनां चाखकारणात् ॥ ३६ ॥
 तश्चाहं तत्त्वतोऽन्विष्य त्वरिता समुपागता ।
 सत्यमेव स केनापि ताडितो दानवाधमः ॥ ३७ ॥
 इयञ्च मूर्च्छामगमत् कारणां यत् शृणुष्व तत् ।
 त्वयि प्रीतिमती बाला दर्शनादेव मानद् ॥ ३८ ॥
 देवपुत्रोपमे चारुवाक्यादिगुणशालिनि ।
 भार्या चान्यस्य विहिता येन विद्धः स दानवः ॥ ३९ ॥

एतस्मात् कारणाभ्योहं महान्त्वमियमागता ।
 यावज्जीवञ्च तन्वङ्गी दुःखमेवोपभोक्ष्यते ॥ ४० ॥
 त्वय्यस्या हृदयं रागि भर्ता चान्यो भविष्यति ।
 यावज्जीवमतो दुःखं सुरभ्या नान्यथा वञ्चः ॥ ४१ ॥
 अहं त्वस्याः प्रभो प्रीत्या दुःखिताश्च समागता ।
 यतो विशेषो नैवास्ति स्वसखीनिजदेहयोः ॥ ४२ ॥
 यद्येषाभिमतं वीरं पतिमाप्नोति शोभना ।
 ततस्तपस्त्वहं कुर्यां निर्द्वेषलीकेन चेतसा ॥ ४३ ॥
 त्वन्तु को वा किमर्थं वा संप्राप्तोऽपि महामते ।
 देवो दैत्यो नु गन्धर्वः पन्नगः किन्नरोऽपि वा ॥ ४४ ॥
 न ह्यपि मानुषगतिर्नचेद्वृक्षानुषं वपुः ।
 तत्त्वमास्थाहि कथितं यथैवावितथं मया ॥ ४५ ॥

कुवलयान् उवाच ॥

यन्मां पृच्छसि धर्मज्ञे कस्त्वं किं वा समागतः ।
 तच्छृणुष्वामलप्रज्ञे कथयाम्यादितस्तव ॥ ४६ ॥
 राघ्नः शत्रुजितः पुञ्जः पित्रा संप्रेषितः शुभे ।
 मुनिरक्षयमुद्दिश्य गालवाश्रममागतः ॥ ४७ ॥
 कुर्वतो मम रक्षाञ्च मुनीनां धर्मचारिणां ।
 विघ्नार्थमागतः कोऽपि शौकरं रूपमास्थितः ॥ ४८ ॥
 मया स विद्धो बाणो न चन्द्रार्हाकारवर्चसा ।
 अपक्रान्तोऽतिवेगेन तमस्यनुगतो हयी ॥ ४९ ॥
 पपात सहसा गर्तं सक्नीडोऽश्वश्च मामकः ।

सोऽहमश्वं समावृत्तमस्येकः परिभ्रमन् ॥ ५० ॥
 प्रकाशमासादितवान् दृष्ट्वा च भवती मया ।
 पृष्टया च न मे किञ्चिद्भवत्या दत्तमुत्तरं ॥ ५१ ॥
 त्वाच्चैवानुप्रविष्टोऽहमिमं प्रासादमुत्तमं ।
 इत्येतत् कथितं सत्यं न देवोऽहं न दानवः ॥ ५२ ॥
 न पद्मगो न गन्धर्वः किन्नरो वा शुचिस्मिते ।
 समस्ताः पूज्यपक्षा वै देवाद्या मम कुण्डले ॥
 मनुष्योऽस्मि विशङ्का ते न कर्त्तव्याश्च कर्हिचित् ॥ ५३ ॥

पुत्रावूचतुः ।

ततः प्रहृष्टा सा कन्या सखीवदनमुत्तमं ।
 लज्जाजडं वीक्षमाणा किञ्चिन्नोवाच भाविनी ॥ ५४ ॥
 सा सखी पुनरप्येनं प्रहृष्टा प्रत्युवाच ह ।
 यथावत् कथितं तेन सुरभ्या वचनानुगे ॥ ५५ ॥

कुण्डलोवाच ।

वीर सत्यमसन्दिग्धं भवताभिहितं वचः ।
 नान्यत्र हृदयं त्वस्या दृष्ट्वा स्थैर्यं प्रयास्यति ॥ ५६ ॥
 चन्द्रमेवाधिका कान्तिः समुपैति रविं प्रभा ।
 भूतिर्धन्यं धृतिर्धीरं क्षान्तिरभ्येति चोत्तमं ॥ ५७ ॥
 त्वयैव विद्वोऽसन्दिग्धं स पापो दानवाधमः ।
 सुरभिः सा गवां माता कथं मिथ्या वदिष्यति ॥ ५८ ॥
 तद्वन्येयं सभाग्या च त्वत्सम्बन्धं समेत्य वै ।
 कुरुष्व वीर यत्कार्यं विधिनैव समाहितं ॥ ५९ ॥

पुत्रावपत्तुः ।

परवानहमित्याह राजपुत्रः स तां पितः ।
 सा च तं चिन्तयामास तुम्बूहं तत्कुले गुरुं ॥ ६० ॥
 स चापि तत्क्षणात्प्राप्तः प्रयुहीतसमित्कुशः ।
 मदालसायाः संग्रीत्या कुण्डलागौरवेण च ॥ ६१ ॥
 प्रञ्चाल्य पावकं हुत्वा मन्त्रवित् कृतमङ्गलां ।
 वैवाहिकविधिं कन्यां प्रतिपाद्य यथागतं ॥ ६२ ॥
 जगाम तपसे धीमान् स्वमाश्रमपदं तदा ।
 सा चाह तां सखीं बालां कृतार्थास्मि वरानने ॥ ६३ ॥
 संयुक्ताममुना दृष्ट्वा त्वामहं रूपशालिनीं ।
 तपस्तप्येऽहमतुलं निर्व्यप्रलीकेन चेतसा ॥ ६४ ॥
 तीर्थाम्बुधूतपापा च भविषी नेदृशी यथा ।
 तं चाह राजपुत्रं सा प्रश्रयावनता तदा ॥
 गन्तुकामा निजसखीस्नेहविक्रवभाषिणी ॥ ६५ ॥

कण्डलोवाच ।

पुंभिरप्यमितप्रज्ञ नोपदेशो भवद्विधे ।
 दातव्यः किमुत स्त्रीभिरतो नोपदिशामि ते ॥ ६६ ॥
 किं त्वस्यास्तनुमध्यायाः स्नेहाकृष्टेन चेतसा ।
 त्वया विश्रम्भिता चास्मि स्मारयाम्यरिसूदन ॥ ६७ ॥
 भर्तव्या रक्षितव्या च भार्या हि पतिना सदा ।
 धर्मार्थकामसंसिद्धौ भार्या भर्तृसहायिनी ॥ ६८ ॥
 यदा भार्या च भर्ता च परस्परवशानुगौ ।

तदा धर्म्मार्थकामानां चयाणामपि संगतं ॥ ६९ ॥
 कथं भार्यामृते धर्म्ममर्थं वा पुरुषः प्रभो ।
 प्राप्नोति काममथवा तस्यां चितयमाहितं ॥ ७० ॥
 तथैव भर्त्तारमृते भार्या धर्म्मादिसाधने ।
 न समर्था चिवर्गोऽयं दाम्पत्यं समुपाश्रितः ॥ ७१ ॥
 देवतापितृभृत्यानामतिथीनाञ्च पूजनं ।
 न पुंभिः शक्यते कर्त्तुमृते भार्यां नृपात्मज ॥ ७२ ॥
 प्राप्तोऽपि चार्थो मनुजैरानीतोऽपि निजं गृहं ।
 क्षयमेति विना भार्यां कुभार्यासंश्रयेऽपि वा ॥ ७३ ॥
 कामस्तु तस्य नैवास्ति प्रत्यक्षेणोपलक्ष्यते ।
 दम्पत्योः सहधर्म्मेण चयीधर्म्ममवाप्नुयात् ॥ ७४ ॥
 पितृन् पुत्रैस्तथैवान्नसाधनैरतिथीन्तरः ।
 पूजाभिरमरांस्तद्वत् साध्वीं भार्यां नरोऽवति ॥ ७५ ॥
 स्त्रियाश्चापि विना भर्त्ता धर्म्मकामार्थसन्ततिः ।
 नैव तस्माच्चिवर्गोऽयं दाम्पत्यमधिगच्छति ॥ ७६ ॥
 एतन्मयोक्तं युवयोर्गच्छामि च यथेषितं ।
 वर्द्ध त्वमनया सार्द्धं धनपुत्रसुखायुषा ॥ ७७ ॥

पुत्रावृषतुः ।

इत्युक्त्वा सा परिष्वज्य स्वसखीं तं नमस्य च ।
 जगाम दिव्यया गत्या यथाभिप्रेतमात्मनः ॥ ७८ ॥
 सोऽपि शशुजितःपुत्रस्तामारोप्य तुरङ्गमं ।
 निर्गन्तुकामः पातालाद्विघ्नातो दनुसंभवैः ॥ ७९ ॥

ततस्तैःसहसोत्क्रुष्टं ह्रियते ह्रियतेऽति वै ।
 कन्यारत्नं यदानीतं दिवः पातालकेतुना ॥ ८० ॥
 ततः परिघनिस्त्रिंशदगदाशूलशरायुधं ।
 दानवानां बलं प्राप्तं सह पातालकेतुना ॥ ८१ ॥
 तिष्ठ तिष्ठेति जल्पन्तस्ते तदा दानवोत्तमाः ।
 शरवर्षैस्तथा शूलैर्व्वर्षुर्नृपनन्दनं ॥ ८२ ॥
 स च श्चुजितः पुञ्चस्तदस्त्रायतिवीर्यवान् ।
 चिच्छेद शरजालेन प्रहसन्निव लीलया ॥ ८३ ॥
 श्लेणेन पातालतलमसिशक्तृष्टिशायकैः ।
 छिन्नैः संछन्नमभवदृतध्वजशरोत्करैः ॥ ८४ ॥
 ततोऽस्त्रं त्वाष्ट्रमादाय चिक्षेप प्रति दानवान् ।
 तेन ते दानवाः सर्व्वे सह पातालकेतुना ॥ ८५ ॥
 ज्वालामालातितीव्रेण स्फुटदस्थिचयाः कृताः ।
 निर्हृग्धाः कापिलं तेजः समासाद्येव सागराः ॥ ८६ ॥
 ततः स राजपुत्रोऽश्वी निहत्यासुरसत्तमान् ।
 स्त्रीरत्नेन समं तेन समागच्छत् पितुः पुरं ॥ ८७ ॥
 प्रणिपत्य च तत्सर्व्वं स तु पित्रे न्यवेदयत् ।
 पातालगमनञ्चैव कुण्डलायाश्च दर्शनं ॥ ८८ ॥
 तद्वन्मदालसाप्राप्तिं दानवैश्चापि सङ्गरं ।
 बधञ्च तेषामस्त्रेण पुनरागमनं तथा ॥ ८९ ॥
 ह्यति श्रुत्वा पिता तस्य चरितं चारुचेतसः ।
 प्रीतिमानभवञ्चेदं परिष्वज्याह चात्मजं ॥ ९० ॥

सत्पात्रेण त्वया पुत्र तारितोऽहं महात्मना ।
 भयेभ्यो मनयस्त्राता येन सद्गर्भचारिणः ॥ ९१ ॥
 मत्पूर्वैः स्थातमानीतं मया विस्तारितं पुनः ।
 पराक्रमवता वीर त्वया तद्बहुलीकृतं ॥ ९२ ॥
 यदुपाप्तं यशः पित्रा धनं वीर्यमथापि वा ।
 तन्न ह्यापयते यस्तु स नरो मध्यमः स्मृतः ॥ ९३ ॥
 तद्दीर्घ्यादधिकं यस्तु पुनरन्यत् स्वशक्तितः ।
 निष्पादयति तं प्राज्ञाः प्रवदन्ति नरोत्तमं ॥ ९४ ॥
 यः पित्रा समुपाप्तानि धनवीर्ययशांसि वै ।
 न्यूनतां नयति प्राज्ञास्तमाहुः पुरुषाधमं ॥ ९५ ॥
 तन्मया ब्राह्मणपात्रं कृतमासीद्यथा त्वया ।
 पातालगमनं यच्च यच्चासुरविनाशनं ॥ ९६ ॥
 एतदप्यधिकं वत्स तेन त्वं पुरुषोत्तमः ।
 तद्वन्धोऽस्यथ बाल त्वमहमेव गुणाधिकं ॥ ९७ ॥
 त्वां पुत्रमीदृशं प्राप्य स्नाद्यः पुण्यवतामपि ।
 न स पुत्रकृतां प्रीतिं मन्ये प्राप्नोति मानवः ॥ ९८ ॥
 पुत्रेण नातिशयितो यः प्रज्ञादानविक्रमैः ।
 धिग्जन्म तस्य यः पित्रा लोके विज्ञायते नरः ॥ ९९ ॥
 यः पुत्रात् स्थातिमभ्येति तस्य जन्म सुजन्मनः ।
 आत्मना ज्ञायते धन्यो मध्यः पितृपितामहैः ॥ १०० ॥
 मातृपक्षेण मात्रा च स्थातिमेति नराधमः ।
 तत् पुत्र धनवीर्यैस्त्वं विवर्द्धस्व सुखेन च ॥ १०१ ॥

गन्धर्व्वतनया चैयं मा त्वया वै वियुज्यतां ।
 इति पित्रा बहुविधं प्रियमुक्तः पुनः पुनः ॥ १०२ ॥
 परिष्वज्य स्वमावासं सभार्य्यः स विसर्जितः ।
 स तया भार्य्यया सार्द्धं रेमे तत्र पितुःपुरे ॥ १०३ ॥
 अन्येषु च तयोद्यानवनपर्व्वतसानुषु ।
 श्वश्रूश्वशुरयोः पादौ प्रखिपत्य च सा शुभा ॥
 प्रातः प्रातस्ततस्तेन सह रेमे सुमध्यमा ॥ १०४ ॥
 इति श्रीमार्कण्डेयपुराणे कृबलयाश्रीये महाकथापरिचयनं ॥ २१ ॥

दाविंशोऽध्यायः ।

→→→→→

पुत्रावूपतुः ।

ततःकाले बहुतिथे गते राजा पुनः सुतं ।
 प्राह गच्छाशु विप्राणां चाखाय चर मेदिनीं ॥ १ ॥
 अश्वमेनं समारुह्य प्रातः प्रातर्दिने दिने ।
 अबाधा द्विजमुस्थानामन्वेष्टया सदैव हि ॥ २ ॥
 दुर्हृत्ताः सन्ति शतशो दानवाः पापयोनयः ।
 तेभ्यो न स्याद्यथा बाधा मुनीनां त्वं तथा कुरु ॥ ३ ॥
 स यथोक्तस्ततः पित्रा तथा चक्रे नृपात्मजः ।
 परिक्रम्य महीं सर्वां वधन्ते चरणी पितुः ॥ ४ ॥
 अहन्यहन्यनुप्राप्ते पूर्वाह्ने नृपतन्दनः ।
 ततश्च शेषं दिवसं तया रेमे सुमध्यया ॥ ५ ॥

एकदा तु चरन् सोऽथ ददर्श यमुनातटे ।
 पातालकेतोरनुजं तालकेतुं ह्यताश्रमं ॥ ६ ॥
 मायावी दानवः सोऽथ मुनिरूपं समास्थितः ।
 स प्राह राजपुत्रं तं पूर्ववैरमनुस्मरन् ॥ ७ ॥
 राजपुत्र ब्रवीमि त्वां तत्कुरुष्व यदीच्छसि ।
 न च ते प्रार्थनाभङ्गः कार्यः सत्यप्रतिश्रव ॥ ८ ॥
 यद्ये यज्ञेन धर्माय कर्त्तव्याश्च तयेष्टयः ।
 चित्तयस्तत्र कर्त्तव्या नान्तरिचगता यतः ॥ ९ ॥
 अतः प्रयच्छ मे वीर हिरण्यार्थं स्वभूषणं ।
 यदेतत् कण्ठलभं ते रक्ष चेमं ममाश्रमं ॥ १० ॥
 यावदन्तर्जले देवं वरुणं यादसां पतिं ।
 वैदिकैर्ष्वारण्यैर्मन्त्रैः प्रजानां पुष्टिहेतुकैः ॥ ११ ॥
 अभिष्टूय त्वरायुक्तः समभ्येमीति वादिनं ।
 तं प्रणम्य ततः प्रादात् स तस्यै कण्ठभूषणं ॥ १२ ॥
 प्राह चैनं भवान् यातु निर्व्यलीकेन चेतसा ।
 स्थास्यामि तावदचैव तवाश्रमसमीपतः ॥ १३ ॥
 तवादेशान्महाभाग यावदागमनं तव ।
 न तेऽत्र कश्चिदाबाधां करिष्यति मयि स्थिते ॥
 विश्रब्धश्चात्वरन् ब्रह्मन् कुरुष्व त्वं मनोगतं ॥ १४ ॥

पुत्रावपगतः ।

एवमुक्तस्ततस्तेन स ममज्ज नदीजले ।
 ररक्ष सोऽपि तस्यैव मायाविहितमाश्रमं ॥ १५ ॥

गत्वा जलाशयात्तस्मात्तालकेतुश्च तत्परं ।
मदालसायाः प्रत्यक्षमन्येषाञ्चैतदुक्तवान् ॥ १६ ॥

ताञ्चकेतुर्ववाच ।

वीरः कुबलयाश्वोऽसौ ममाश्रमसमीपतः ।
केनापि दुष्टदैत्येन कुर्व्वन्नृणां तपस्विनां ॥ १७ ॥
युद्धमानो यथाशक्ति निम्नन् ब्रह्मद्विषो युधि ।
मायामाश्रित्य पापेन भिन्नः शूलेन वक्षसि ॥ १८ ॥
म्रियमाणेन तेनेदं दत्तं मे करणभूषणं ।
प्रापितश्चाग्निसंयोगं स वने शूद्रतापसैः ॥ १९ ॥
कृतार्त्तहेषाशब्दो वै चस्तः साश्रुविलोचनः ।
नीतः सोऽश्वश्च तेनैव दानवेन दुरात्मना ॥ २० ॥
एतन्मया नृशंसेन दृष्टं दुष्कृतकारिणा ।
यद्वानन्तरं कृत्यं क्रियतां तदकालिकं ॥ २१ ॥
हृदयाश्रासनञ्चैतद्गृह्यतां करणभूषणं ।
नास्माकं हि सुवर्णेन कृत्यमस्ति तपस्विनां ॥ २२ ॥

पुत्रावूचतुः ।

इत्युक्तोत्सृज्य तद्भूमौ स जगाम यथागतं ।
निपपात जनः सोऽथ शोकात्तो मूर्च्छयात्तरः ॥ २३ ॥
तत्क्षणात् चेतनां प्राप्य सर्वास्ता नृपयोषितः ।
राजपत्न्यश्च राजा च विलेपुरतिदुःखिताः ॥ २४ ॥
मदालसा तु तद्दृष्ट्वा तदीयं करणभूषणं ।
तत्याजाशु प्रियान् प्राणान् श्रुत्वा च निहतं पतिं ॥ २५ ॥

ततस्तथा महा क्रन्दः पौराणां भवनेष्वभूत् ।
 यद्यैव तस्य नृपतेः स्वगेहे समवर्त्तत ॥ २६ ॥
 राजा च तां मृतां दृष्ट्वा विना भर्षा मदाखसां ।
 प्रत्युवाच जनं सर्वं विमृष्य सुस्थमानसः ॥ २७ ॥
 न रोदितव्यं पश्यामि भवतामात्मनस्तथा ।
 सर्वेषामेव संचिन्त्य सम्बन्धानामनित्यतां ॥ २८ ॥
 किन्नु शोचामि तनयं किन्नु शोचाम्यहं क्षुषां ।
 विमृष्य कृतकृत्यत्वान्मन्येऽशोच्यावुभावपि ॥ २९ ॥
 मञ्जुश्रुषुर्म्मद्वचनाद्विजरक्षणतत्परः ।
 प्राप्नो मे यः सुतो मृत्युं कथं शोच्यः स धीमतां ॥ ३० ॥
 अवश्यं याति यद्देहं तद्विजानां कृते यदि ।
 मम पुत्रेण संत्यक्तं नन्वभ्युदयकारि तत् ॥ ३१ ॥
 इयञ्च सत्कुलोत्पन्ना भर्त्सर्यैवमनुव्रता ।
 कथन्नु शोच्या नारीणां भर्त्सरन्यन्न दैवतं ॥ ३२ ॥
 अस्माकं बान्धवानाञ्च तथान्येषां दयावतां ।
 शोच्या ह्येषा भवेदेवं यदि भर्षा वियोगिनी ॥ ३३ ॥
 या तु भर्त्सुर्ब्धं श्रुत्वा तत्क्षणादेव भाविनी ।
 भर्त्सारमनुयातेयं न शोच्यातो विपश्चितां ॥ ३४ ॥
 ताः शोच्या या वियोगिन्यो न शोच्या या मृताः सह ।
 भर्षा वियोगस्त्वनया नानुभूतः कृतज्ञया ॥ ३५ ॥
 दातारं सर्व्वसौख्यानामिह चामुष चोभयोः ।
 लोकयोः का हि भर्त्सारं नारी मन्येत मानुषं ॥ ३६ ॥

नासौ शोच्यो नचैवेयं नाहं तज्जगनी न च ।
 त्यजता ब्राह्मणार्थाय प्राणान् सर्वे स्म तारिताः ॥ ३७ ॥
 विप्राणां मम धर्मस्य गतः स हि महामतिः ।
 आन्दग्यमर्द्धभुक्तस्य त्यागाद्देहस्य मे सुतः ॥ ३८ ॥
 मातुः सतीत्वं महंश्वैमल्यं शौर्यमात्मनः ।
 संग्रामे संत्यजन् प्राणान् नात्यजद्विजरक्षणे ॥ ३९ ॥

पुत्रावूचतुः ।

ततः कुबलयाश्वस्य माता भर्तुरनन्तरं ।
 श्रुत्वा पुत्रवधं तादृक् प्राह दृष्ट्वा तु तं पतिं ॥ ४० ॥

मातोवाच ।

न मे माघा न मे स्वस्त्रा प्राप्ता प्रीतिर्नृपेदृशी ।
 श्रुत्वा मुनिपरित्राणे हतं पुत्रं यथा मया ॥ ४१ ॥
 शोचतां बान्धवानां ये निःश्वसन्तोऽतिदुःखिताः ।
 म्रियन्ते व्याधिना क्लिष्टास्तेषां माता वृथाप्रजा ॥ ४२ ॥
 संग्रामे युद्धमाना येऽभीता गोद्विजरक्षणे ।
 क्षुम्भाः शस्त्रैर्विपद्यन्ते तएव भुवि मानवाः ॥ ४३ ॥
 अर्थिनां मित्रवर्गस्य विद्विषाच्च पराङ्मुखः ।
 यो न याति पिता तेन पुत्री माता च वीरसूः ॥ ४४ ॥
 गर्भक्लेशः स्त्रियो मन्ये साफल्यं भजते तदा ।
 यदारिविजयी वास्यात् संग्रामे वा हतः सुतः ॥ ४५ ॥

पुत्रावूचतुः ।

ततः स राजा संस्कारं पुत्रपत्नीमलम्भयत् ।

निर्गम्य च वह्निः स्नातो ददौ पुत्राय चोदकं ॥ ४६ ॥
 तालकेतुश्च निर्गम्य तथैव यमुनाजलात् ।
 राजपुत्रमुवाचेदं प्रणयान्मधुरं वचः ॥ ४७ ॥
 गच्छ भूपालपुत्र त्वं कृतार्थोऽहं कृतस्त्वया ।
 कार्यं चिराभिलषितं त्वय्यथाविचले स्थिते ॥ ४८ ॥
 वारुणं यज्ञकार्यञ्च जलेशस्य महात्मनः ।
 तन्मया साधितं सर्वं यन्ममासीदभीषितं ॥ ४९ ॥
 प्रणिपत्य स तं प्रायाद्राजपुत्रः पुरं पितुः ।
 समारुह्य तमेवाश्वं सुपर्शानिलविक्रमं ॥ ५० ॥

इति श्रीमार्कण्डेयपुराणे कुबलयाम्नीये मदारणसावियोगः ॥ २२ ॥

चतुर्विंशोऽध्यायः ।



पुत्रावूषतुः ।

स राजपुत्रः संग्राह्य वेगादात्मपुरं ततः ।
 पित्रोर्विषन्दिषुः पादौ दिदृक्षुश्च मदारणसां ॥ १ ॥
 ददर्श जनमुद्विग्नमग्रहृष्टमुखं पुरः ।
 पुनश्च विस्मिताकारं प्रहृष्टवदनं ततः ॥ २ ॥
 अन्यमुत्फुल्लनयनं दिष्ट्या दिष्ट्येति वादिनं ।
 परिष्वजन्तमन्योन्यमतिकौतूहलान्वितं ॥ ३ ॥
 चिरं जीवोरुकल्याण इतास्ते परिपन्थिनः ।
 पित्रोः प्रह्लादय मनस्तथास्माकमकरुहकं ॥ ४ ॥

पुत्रावूचतुः ।

इत्येवं वादिभिः पौरैः पुरः पृष्ठे च संवृतः ।
 तत्क्षणप्रभवानन्दः प्रविवेश पितुर्गृहं ॥ ५ ॥
 पिता च तं परिष्वज्य माता चान्ये च बान्धवाः ।
 चिरं जीवेति कल्याणीर्दुस्तस्मै तदाशिषः ॥ ६ ॥
 प्रणिपत्य ततः सोऽथ किमेतदिति विस्मितः ।
 पप्रच्छ पितरं तात सोऽस्मै सम्यक् तदुक्तवान् ॥ ७ ॥
 स भार्यां तां मृतां श्रुत्वा हृदयेष्टां मदालसां ।
 पितरौ च पुरो दृष्ट्वा लज्जाशोकाब्धिमथ्यगः ॥ ८ ॥
 चिन्तयामास सा बाला मां श्रुत्वा निधनं गतं ।
 तत्याज जीवितं साध्वी धिक्त्वां निष्ठुरमानसं ॥ ९ ॥
 नृशंसोऽहमनार्योऽहं विना तां मृगलोचनां ।
 मत्कृते निधनं प्राप्तां यज्जीवाम्यतिनिर्घृणः ॥ १० ॥
 पुनः स चिन्तयामास परिसंस्तभ्य मानसं ।
 मोहोद्गममपास्याशु निःश्वस्योच्छ्वस्य चातुरः ॥ ११ ॥
 मृतेति सा मन्निमित्तं त्यजामि यदि जीवितं ।
 किं मयोपकृतं तस्याः स्नायमेतत्तु योषितां ॥ १२ ॥
 यदि रोदिमि वा दीनो हा प्रियेति वदन्मुहुः ।
 तथाप्यस्नायमेतन्नो वयं हि पुरुषाः किल ॥ १३ ॥
 अथ शोकजडो दीनो स्त्रजा हीनो मलाग्धितः ।
 विपन्नस्य भविष्यामि ततः परिभवास्पदं ॥ १४ ॥
 मयारिशातनं कार्यं राघ्नः शुश्रूषणं पितुः ।

न

जीवितं तस्य चायत्तं सन्यज्यं तत्कथं मया ॥ १५ ॥
 किन्त्वच मन्ये कर्त्तव्यस्यागो भोगस्य योषितः ।
 स चापि नोपकाराय तन्वङ्ग्राः किन्तु सर्व्वथा ॥ १६ ॥
 मयान्दशंस्यं कर्त्तव्यं नोपकार्य्यपकारि च ।
 या मदर्थेऽत्यजत् प्राणांस्तदर्थेऽल्पमिदं मम ॥ १७ ॥

पुत्रावूचतुः ।

इति कृत्वा मतिं सोऽथ निष्पाद्योदकदानिकं ।
 क्रियाश्चानन्तरं कृत्वा प्रत्युवाच ऋतध्वजः ॥ १८ ॥

ऋतध्वज उवाच ।

यदि सा मम तन्वङ्गी न स्याद्भार्या महालसा ।
 अस्मिन् जन्मनि नान्या मे भविषी सहचारिणी ॥ १९ ॥
 तामृते मृगशावाक्षीं गन्धर्व्वतनयामहं ।
 न भोक्ष्ये योषितं काश्चिदिति सत्यं मयोदितं ॥ २० ॥
 सद्धर्मचारिणीं पत्नीं तां मुक्त्वा गजगामिनीं ।
 काश्चिन्नाङ्गीकरिष्यामीत्येतत् सत्यं मयोदितं ॥ २१ ॥

पुत्रावूचतुः ।

परित्यज्य च स्त्रीभोगान् तात सर्वांस्तथा विना ।
 क्रीडन्नास्ते समं तुल्यैर्वयस्यैः शीलसम्पदा ॥ २२ ॥
 एतत्तस्य परं कार्य्यं तात तत् केन शक्यते ।
 कर्त्तुमत्यर्थदुष्प्राप्यमीश्वरैः किमुतेतरैः ॥ २३ ॥

जड उवाच ।

इति वाक्यं तयोः श्रुत्वा विमर्षमगमत्पिता ।

विमृष्य चाह तो पुञ्चौ नागराट् प्रहसन्निव ॥ २४ ॥

नागराट्श्वतर उवाच ।

यद्यशक्यमिति ज्ञात्वा न करिष्यन्ति मानवाः ।

कर्मण्युद्यममुद्योगहान्या हानिस्ततः परं ॥ २५ ॥

आरभेत नरः कर्म स्वपौरुषमहापयन् ।

निष्पत्तिः कर्मणो देवे पौरुषे च व्यवस्थिता ॥ २६ ॥

तस्मादहं तथा यत्नं करिष्ये पुञ्चकावितः ।

तपश्चर्यां समास्थाय यथैतत् साध्यते चिरात् ॥ २७ ॥

जड उवाच ।

एवमुक्त्वा स नागेन्द्रः स्रष्टावतरणं गिरेः ।

तीर्थं हिमवतो गत्वा तपस्तेपे सुदुश्चरं ॥ २८ ॥

तुष्टाय गीर्भिश्च ततस्तत्र देवीं सरस्वतीं ।

तन्मना नियताहारो भूत्वा त्रिसवनाक्षुतः ॥ २९ ॥

अश्वतर उवाच ।

जगद्धात्रीमहं देवीमारिराधयिषुः शुभां ।

स्तोष्ये प्रणम्य शिरसा ब्रह्मयोनिं सरस्वतीं ॥ ३० ॥

सदसद्देवि यत्किञ्चिन्मोक्षवच्चार्थवत्पदं ।

तत्सर्वं त्वय्यसंयोगं योगवद्देवि संस्थितं ॥ ३१ ॥

त्वमक्षरं परं देवि यच्च सर्वं प्रतिष्ठितं ।

अक्षरं परमं देवि संस्थितं परमाणुवत् ॥ ३२ ॥

अक्षरं परमं ब्रह्म विश्वञ्चैतत् क्षरात्मकं ।

दारुण्यवस्थितो वह्निर्भौमाश्च परमाणवः ॥ ३३ ॥

तथा त्वयि स्थितं ब्रह्म जगच्चेदमशेषतः ।
 ओंकाराक्षरसंस्थानं यत्तु देवि स्थिरास्थिरं ॥ ३४ ॥
 तत्र माषाचयं सर्व्वमस्ति यद्देवि नास्ति च ।
 चयो लोकास्तयो वेदास्त्रैविद्यं पावकचयं ॥ ३५ ॥
 षोडश ज्योतीषि वर्णाश्च चयो धर्मागमस्तथा ।
 चयो गुणास्त्रयः शब्दास्त्रयो वेदास्तथाश्रमाः ॥ ३६ ॥
 चयः कालास्तथावस्थाः पितरोऽहर्निशादयः ।
 एतन्माषाचयं देवि तव रूपं सरस्वति ॥ ३७ ॥
 विभिन्नदर्शिनामाद्या ब्रह्मणो हि सनातनाः ।
 सोमसंस्था इविःसंस्थाः पाकसंस्थाश्च सप्त याः ॥ ३८ ॥
 तास्त्वदुच्चारणाद्देवि क्रियन्ते ब्रह्मवादिभिः ।
 अनिर्द्देश्यं तथा चान्यद्ब्रह्ममाषान्वितं परं ॥ ३९ ॥
 अविकार्य्यक्षयं दिव्यं परिणामविवर्जितं ।
 तवैतत्परमं रूपं यन्न शक्यं मयोदितुं ॥ ४० ॥
 न चास्येन च तज्जिह्वा ताम्रोष्ठादिभिरुच्यते ।
 इन्द्रोऽपि वसवो ब्रह्मा चन्द्रार्कौ ज्योतिरेव च ॥ ४१ ॥
 विश्वावासं विश्वरूपं विश्वेशं परमेश्वरं ।
 सांख्यवेदान्तवादोक्तं बहुशाखास्थिरीकृतं ॥ ४२ ॥
 अनादिमध्यनिधनं सदसन्न सदेव यत् ।
 एकन्वनेकं नाप्येकं भवभेदसमाश्रितं ॥ ४३ ॥
 अनाख्यं षड्गुणाख्यञ्च वर्गाख्यं त्रिगुणाश्रयं ।
 नानाशक्तिमतामेकं शक्तिवैभविकं परं ॥ ४४ ॥

सुखासुखं महासौख्यरूपं त्वयि विभाव्यते ।
 एवं देवि त्वया व्याप्तं सकलं निष्कलञ्च यत् ॥
 अद्वैतावस्थितं ब्रह्म यच्च द्वैते व्यवस्थितं ॥ ४५ ॥
 येऽर्था नित्या ये विनश्यन्ति चान्ये
 ये वा स्थूला ये च सूक्ष्मातिसूक्ष्माः ।
 ये वा भूमौ येऽन्तरीक्षेऽन्यतो वा
 तेषां तेषां त्वत्त एवोपलब्धिः ॥ ४६ ॥
 यश्चामूर्त्तं यच्च मूर्त्तं समस्तं
 यदा भूतेष्वेकमेकञ्च किञ्चित् ।
 यद्विव्यक्ति द्वातले खेऽन्यतो वा
 त्वत्सम्बन्धं त्वत्स्वरैर्व्यञ्जनैश्च ॥ ४७ ॥

जड उवाच ।

एवं स्तुता तदा देवी विष्णोर्जिह्वा सरस्वती ।
 प्रत्युवाच महात्मानं नागमश्वतरं ततः ॥ ४८ ॥

सरस्वत्युवाच ।

वरं ते कम्बलभ्रातः प्रयच्छाम्युरगाधिप ।
 तदुच्यतां प्रदास्यामि यत्ते मनसि वर्त्तते ॥ ४९ ॥

अश्वतर उवाच ।

सहायं देहि देवि त्वं पूर्वं कम्बलमेव मे ।
 समस्तस्वरसम्बन्धमुभयोः संप्रयच्छ च ॥ ५० ॥

सरस्वत्युवाच ।

सप्त स्वरा ग्रामरागाः सप्त पञ्चगसप्तमः ।

गीतकानि च सप्तैव तावतीश्चापि मूर्च्छनाः ॥ ५१ ॥
 तालाञ्चैकोनपञ्चाशत्तथा ग्रामचयञ्च यत् ।
 एतत्सर्व्वं भवान् गाता कम्बलस्य तथानघ ॥ ५२ ॥
 शास्यसे मत्प्रसादेन भुजगेन्द्रापरं तथा ।
 चतुर्विधं पदं तालं चिःप्रकारं लयचयं ॥ ५३ ॥
 यतिचयं तथा तोयं मया दत्तं चतुर्विधं ।
 एतद्भवान् मत्प्रसादात् पद्मगेन्द्रापरञ्च यत् ॥ ५४ ॥
 अस्यान्तर्गतमायत्तं स्वरव्यञ्जनसम्भितं ।
 तदशेषं मया दत्तं भवतः कम्बलस्य च ॥ ५५ ॥
 तथा नान्यस्य भूर्लोके पाताले चापि पद्मग ।
 प्रखेतारौ भवन्तौ च सर्व्वस्यास्य भविष्यतः ।
 पाताले देवलोके च भूर्लोके चैव पद्मगौ ॥ ५६ ॥

ब्रह्म उवाच ।

इत्युक्त्वा सा तदा देवी सर्व्वजिह्वा सरस्वती ।
 जगामादर्शनं सद्यो नागस्य कमलेक्षणा ॥ ५७ ॥
 तयोश्च तद्यथा वृत्तं भ्राजोः सर्व्वमजायत ।
 विज्ञानमुभयोरग्र्यं पदतालस्वरादिकं ॥ ५८ ॥
 ततः कैलासशैलेन्द्रशिखरस्थितमीश्वरं ।
 गीतकैः सप्तभिर्नागै तन्त्रीलयसमन्वितौ ॥ ५९ ॥
 आरिराधयिषू देवमनङ्गाङ्गहरं हरं ।
 प्रचक्रतुः परं यत्नमुभौ संहतवाक्कलौ ॥ ६० ॥
 प्रातर्निशायां मध्याह्ने सन्ध्योश्चापि तत्परौ ।

तयोः कालेन महता स्तूयमानो वृषध्वजः ॥ ६१ ॥
 तुतोष गीतकैस्तौ च प्रादेशो गृह्यतां वरः ।
 ततः प्रणम्याश्वतरः कम्बलेन समं तदा ॥ ६२ ॥
 व्यज्ञापयन्महादेवं श्रितिकण्ठमुमापतिं ।
 यदि नौ भगवान् प्रीतो देवदेवस्त्रिलोचनः ॥ ६३ ॥
 ततो यथाभिलषितं वरमेनं प्रयच्छ नौ ।
 मृता कुबलयाश्वस्य पत्नी देव मदालसा ॥ ६४ ॥
 तेनैव वयसा सद्यो दुहितृत्वं प्रयातु मे ।
 जातिस्मरा यथा पूर्वं तद्वत्कान्तिसमम्बिता ॥
 योगिनी योगमाता च मन्नेहे जायतां भव ॥ ६५ ॥

महादेक उवाच ।

यथोक्तं पन्नगश्रेष्ठ सर्व्वमेतद्भविष्यति ।
 मत्प्रसादादसन्दिग्धं शृणु चेदं भुजङ्गम ॥ ६६ ॥
 आद्ये तु समनुप्राप्ते मध्यमं पिण्डमात्मना ।
 भक्षयेथाः फणिश्रेष्ठ शुचिः प्रयतमानसः ॥ ६७ ॥
 भक्षिते तु ततस्तस्मिन् भवतो मध्यमात् फणात् ।
 समुत्पत्यति कल्याणी तथारूपा यथा मृता ॥ ६८ ॥
 कामञ्चेममभिधाय कुरु त्वं पितृतर्पणं ।
 तत्क्षणादेव सा सुभ्रूः श्वसतो मध्यमात् फणात् ॥ ६९ ॥
 समुत्पत्यति कल्याणी तथारूपा यथा मृता ।
 एतच्छ्रुत्वा ततस्तौ तु प्रणिपत्य महेश्वरं ॥ ७० ॥
 रसातलं पुनः प्राप्तौ परितोषसमन्वितौ ।

तथाच कृतवान् श्राद्धं स नागः कम्बलानुजः ॥ ७१ ॥
 पिण्डेषु मध्यमं तद्वद्यथावदुपभुक्तवान् ।
 तच्चापि ध्यायतः कामं ततः सा तनुमध्यमा ॥ ७२ ॥
 यज्ञे निश्चसतः सद्यस्तद्रूपा मध्यमात् फणात् ।
 न चापि कथयामास कस्यचित् स भुजङ्गमः ॥ ७३ ॥
 अन्तर्गृहे तां सुदतीं स्त्रीभिर्गुप्तामधारयत् ।
 तौ चानुदिनमागम्य पुत्रौ नागपतेः सुखं ॥ ७४ ॥
 ऋतध्वजेन सहितौ चित्कीडातेऽमराविव ।
 एकदा तु सुतौ प्राह नागराजो मुदान्वितः ॥ ७५ ॥
 यन्मया पूर्वमुक्तान्तु क्रियते किं न तत्तथा ।
 स राजपुत्रो युवयोरुपकारी ममान्तिकं ॥ ७६ ॥
 कस्मान्मानीयते वत्सावुपकाराय मानदः ।
 एवमुक्तौ ततस्तेन पित्राः स्नेहवता तु तौ ॥ ७७ ॥
 गत्वा तस्य पुरं सख्यु रेमाते तेन धीमता ।
 ततः कुबलायाश्च तौ कृत्वा किञ्चित्कथान्तरं ॥ ७८ ॥
 अभ्रूतां प्रणयोपेतं स्वगेहगमनं प्रति ।
 तावाह नृपपुत्रोऽसौ नन्विदं भवतोर्गृहं ॥ ७९ ॥
 धनवाहनवस्त्रादि यन्मदीयं तदेव वां ।
 यत्तु वां वाञ्छितं दातुं धनं रत्नमथापि वा ॥ ८० ॥
 तद्दीयतां द्विजसुतौ यदि वां प्रणयो मयि ।
 एतावताहं दैवेन वञ्चितोऽस्मि दुरात्मना ॥ ८१ ॥
 यद्भवद्भ्यां ममत्वं नो मदीये क्रियते गृहे ।

यदि वां मत्प्रियं कार्यमनुग्राह्योऽस्मि वां यदि ॥ ८२ ॥
 तद्धने मम गेहे च ममत्वमनुकल्पतां ।
 युवयोर्यन्मदीयं तन्मामकं युवयोः स्वकं ॥ ८३ ॥
 एतत् सत्यं विजानीतं युवां प्राणा बहिश्चराः ।
 पुनर्नैवं विभिन्नार्थं वक्तव्यं द्विजसत्तमौ ॥ ८४ ॥
 मत्प्रसादपरौ प्रीत्या शापितौ हृदयेन मे ।
 ततः खेहार्द्रवदनौ तावुभौ नागनन्दनौ ॥ ८५ ॥
 ऊचतुर्नृपतेः पुत्रं किञ्चित् प्रणयकोपितौ ।
 ऋतध्वज न सन्देहो यथैवाह भवानिदं ॥ ८६ ॥
 तथैव चास्मन्नसि नाच चिन्त्यमतोऽन्यथा ।
 किन्त्वावयोः स्वयं पित्रा प्रोक्तमेतन्महात्मना ॥ ८७ ॥
 द्रष्टुं कुबलयाश्वं तमिच्छामीति पुनः पुनः ।
 ततः कुबलयाश्वोऽसौ समुत्थाय वरासनात् ॥
 यथाह तातेति वदन् प्रणाममकरोद्भुवि ॥ ८८ ॥

कुबलवान् उवाच ।

धन्योऽहमतिपुण्योऽहं कोऽन्योऽस्ति सदृशो मया ।
 यत्तातो मामभिद्रष्टुं करोति प्रवणं मनः ॥ ८९ ॥
 तदुत्तिष्ठत गच्छामस्तामाशां क्षणमप्यहं ।
 नातिक्रान्तुमिहेच्छामि पद्भ्यां तस्य शपाम्यहं ॥ ९० ॥

शठ उवाच ।

एवमुक्त्वा ययौ सोऽथ सह ताभ्यां नृपात्मजः ।
 प्राप्तश्च गोमतीं पुण्यां निर्गम्य नगरादहिः ॥ ९१ ॥

प

तन्मध्येन ययुस्ते वै नागेन्द्रवृषपनन्दनाः ।
 मेने च राजपुत्रोऽसौ पारे तस्यास्तयोर्गृहं ॥ ९२ ॥
 ततश्चाकृष्य पातालं ताभ्यां नीतो नृपात्मजः ।
 पाताले दृश्ये चोभौ स पद्मगकुमारकौ ॥ ९३ ॥
 फणामणिकृतोद्योती व्यक्तस्वस्तिकलक्ष्णौ ।
 विलोक्य ती सुरूपाङ्गी विस्मयोत्फुल्ललोचनः ॥ ९४ ॥
 विद्वस्य चाब्रवीत् प्रेम्णा साधु भो द्विजसत्तमौ ।
 कथयामासतुस्तौ च पितरं पद्मगेश्वरं ॥ ९५ ॥
 शान्तमश्वतरं नाम माननीयं दिवौकसां ।
 रमणीयं ततोऽपश्यत् पातालं स नृपात्मजः ॥ ९६ ॥
 कुमारैस्तरुणैर्दृष्टैरुपरैरुपशोभितं ।
 तथैव नागकन्याभिः श्रीडन्तीभिरितस्ततः ॥ ९७ ॥
 चारुकुण्डलहाराभिस्ताराभिर्गण्डं यथा ।
 गीतशब्दैस्तथान्यत्र वीणावेणुस्वनानुगैः ॥ ९८ ॥
 मृदङ्गपणवातोद्यं हारिवेश्मशताकुलं ।
 वीक्षमाणः स पातालं ययौ शशुजितः सुतः ॥ ९९ ॥
 सह ताभ्यामभीष्टाभ्यां पद्मगाभ्यामरिन्दमः ।
 ततः प्रविश्य ते सर्वं नागराजनिवेशनं ॥ १०० ॥
 ददृशुस्ते महात्मानमुरगाधिपतिं स्थितं ।
 दिव्यमात्याम्बरधरं मणिकुण्डलभूषणं ॥ १०१ ॥
 स्वच्छमुक्ताफललताहारिहारोपशोभितं ।
 केयूरिणं महाभागमासने सर्व्वकाञ्चने ॥ १०२ ॥

मणिविद्रुमवैदूर्यजालान्तरितरूपके ।
 स ताभ्यां दर्शितस्तस्य तातोऽस्माकमसाविति ॥ १०३ ॥
 वीरः कुबलयाश्वोऽयं पिषे चासौ निवेदितः ।
 ततो मनाम चरणौ नागेन्द्रस्य ऋतध्वजः ॥ १०४ ॥
 तमुत्थाप्य बलाद्गाढं नागेन्द्रः परिष्वजे ।
 मूर्ध्नि चैनमुपाग्राय चिरं जीवेत्युवाच सः ॥ १०५ ॥
 निहतामिषवर्गश्च पिषोः शुश्रूषणं कुरु ।
 वत्स धन्यस्य कथ्यन्ते परोक्षस्यापि ते गुणाः ॥ १०६ ॥
 भवतो मम पुत्राभ्यामसामान्या निवेदिताः ।
 त्वमेवानेन वर्द्धया मनोवाक्कायचेष्टितैः ॥ १०७ ॥
 जीवितं गुणिनः स्नाद्यं जीवन्नेव मृतोऽगुणः ।
 गुणवाञ्छितं पिषोः शशूणां हृदयध्वरं ॥ १०८ ॥
 करोत्यात्महितं कुर्वन् विश्वासञ्च महाजने ।
 देवताः पितरो विप्रा भिषार्थिविकलादयः ॥ १०९ ॥
 बान्धवाश्च तथेच्छन्ति जीवितं गुणिनश्चिरं ।
 परिवादनितृप्तानां दुर्गतेषु दयावतां ॥
 गुणिनां सफलं जन्म संश्रितानां विपन्नतैः ॥ ११० ॥

बह उवाच ।

एवमुक्त्वा स तं वीरं पुत्राविदमथाब्रवीत् ।
 पूजां कुबलयाश्वस्य कर्तुकामो भुजङ्गमः ॥ १११ ॥
 ज्ञानादिक्रमं कृत्वा सर्वमेव यथाक्रमं ।
 मधुपानादिसम्भोगमाहारञ्च यथेष्टितं ॥ ११२ ॥

ततः कुबलयाखेन हृदयोत्सवभूतया ।
 कथया स्वल्पकं कालं स्थास्यामो हृष्टचेतसः ॥ ११३ ॥
 अनुमेने च तन्मौनी वचः शशुजितः सुतः ।
 तथा चकार नृपतिः पद्मगानामुदारधीः ॥ ११४ ॥
 समेत्य तैरात्मजभूपनन्दनैः
 र्महोरगाणामधिपः स सत्यवाक् ।
 मुदाश्वितोऽन्तानि मधूनि चात्मवान्
 यद्योपयोगं बुभुजे स भोगभुक् ॥ ११५ ॥

इति श्रीमार्कण्डेयपुराणे मदाक्षोपाख्याने कुबलवान्प्रपातास-
 ममर्षः । ११५ ।

चतुर्विंशोऽध्यायः ।

कडः उवाच ।

हताहारं महात्मानमधिपं पवनाशिनां ।
 उपासाच्चक्रिरे पुत्रौ भूपालतनयस्तथा ॥ १ ॥
 कथाभिरनुरूपाभिः स महात्मा भुजङ्गमः ।
 प्रीतिं सञ्जनयामास पुत्रसख्युक्त्वा च ॥ २ ॥
 तव भद्रं सुखं ब्रूहि गेहमभ्यागतस्य यत् ।
 कर्त्तव्यमुत्सृजाशङ्कां पितरीव सुतो मयि ॥ ३ ॥
 रजतं वा सुवस्त्रं वा वस्त्रं वाहनमासनं ।
 यद्वाभिमतमत्यर्थं दुर्लभं तद्विष्णुष्व मां ॥ ४ ॥

कुमलयान् उवाच ।

तव प्रसादाद्भगवन् सुवर्णादि गृहे मम ।
 पितुरस्ति ममाद्यापि न किञ्चित् कार्यमीदृशं ॥ ५ ॥
 ताते वर्षसहस्राणि शासतीमां वसुन्धरा ।
 तथैव त्वयि पाताळं न मे याश्चोन्मुखं मनः ॥ ६ ॥
 ते स्वर्ग्याश्च सुपुण्याश्च येषां पितरि जीवति ।
 तृणकोटिसमं वित्तं तारुण्यादित्तकोटिषु ॥ ७ ॥
 मित्राणि तुल्यशिष्टानि तद्दहेहमनामयं ।
 जनिता ध्रियते वित्तं यौवनं किञ्च नास्ति मे ॥ ८ ॥
 असत्यर्थे नृणां याश्चा प्रवणं जायते मनः ।
 सत्यशेषे कथं याश्चां मम जिह्वा करिष्यति ॥ ९ ॥
 यैर्न चिन्त्यं धनं किञ्चिन्मम गेहेऽस्ति नास्ति वा ।
 पितृबाहुतरुच्छायां संश्रिताः सुखिनो हि ते ॥ १० ॥
 ये तु बाल्यात् प्रभृत्येव विना पित्रा कुटुम्बिनः ।
 ते सुखास्त्रादविभ्रंसान्मन्ये धात्रैव वञ्चिताः ॥ ११ ॥
 तद्वयं त्वत्प्रसादेन धनरत्नादिसञ्चयान् ।
 पितृमुक्तान् प्रयच्छामः कामतो नित्यमर्थिनां ॥ १२ ॥
 तत्सर्वमिह संप्राप्तं यदङ्घ्रियुगलं तव ।
 मञ्जूडामणिना स्पृष्टं यञ्चाङ्गस्पर्शमाप्तवान् ॥ १३ ॥

जड उवाच ।

इत्येवं प्रसूतं वाक्यमुक्तः पद्मगसत्तमः ।
 प्राह राजसुतं प्रीत्या पुत्रयोरुपकारिणं ॥ १४ ॥

नाग उवाच ।

यदि रत्नसुवर्णादि मत्तोऽवाप्तुं न ते मनः ।
यदन्यन्मनसः प्रीत्यै तद्ब्रूहि त्वं ददाम्यहं ॥ १५ ॥

सुवचयाश्च उवाच ।

भगवंस्त्वत्प्रसादेन प्रार्थितस्य गृहे मम ।
सर्व्वमस्ति विशेषेण संप्राप्तं तव दर्शनात् ॥ १६ ॥
कृतकृत्योऽस्मि चैतेन सफलं जीवितञ्च मे ।
यद्ङ्गसंश्लेषमितस्तव देवस्य मानुषः ॥ १७ ॥
ममोत्तमाङ्गे त्वत्पादरजसा यदिहास्पदं ।
कृतं तेनैव न प्राप्तं किं मया पद्मगेश्वर ॥ १८ ॥
यदि त्ववश्यं दातव्यो वरो मम यथेषितः ।
तत्पुण्यकर्मसंस्कारो हृदयात्मा व्यपैतु मे ॥ १९ ॥
सुवर्णमखिरत्नादि वाहनं गृहमासनं ।
स्त्रियोऽन्नपानं पुष्पाश्च चारुमास्थानुलेपनं ॥ २० ॥
एते च विविधाः कामा गीतवाद्यादिकञ्च यत् ।
सर्व्वमेतन्मम मतं फलं पुण्यवनस्पतेः ॥ २१ ॥
तस्मान्मरेण तन्मूलः कार्य्यो यत्रः ह्यतात्मना ।
कर्त्तव्यः पुण्यसक्तानां नकिञ्चिद्भुवि दुर्लभं ॥ २२ ॥

अन्यतर उवाच ।

एवं भविष्यति प्राञ्च तव धर्म्माश्रिता मतिः ।
सत्यञ्चैतत्फलं सर्व्वं धर्म्मास्योक्तं यथा त्वया ॥ २३ ॥
तथाप्यवश्यं मन्नेहमागतेन त्वयाधुना ।

ग्राह्यं यन्मानुषे लोके दुष्प्रापं भवतो मतं ॥ २४ ॥

बड उवाच ।

तस्यैतद्वचनं श्रुत्वा स तदा नृपनन्दनः ।

मुखावलोकनञ्चक्रे पद्मगेश्वरपुत्रयोः ॥ २५ ॥

ततस्तौ प्रशिपत्योभौ राजपुत्रस्य यन्मतं ।

तत् पितुः सकलं वीरौ कथयामासतुः स्फुटं ॥ २६ ॥

पुत्रावुचुतुः ।

ततोऽस्य पत्नी दयिता श्रुत्वेमं विनिपातितं ।

अत्यजदयितान् प्राणान् विप्रलब्धा दुरात्मना ॥ २७ ॥

केनापि हतवैरेण दानवेन कुबुद्धिना ।

गन्धर्व्वराजस्य सुता नाम्ना ख्याता मदालसा ॥ २८ ॥

हतज्ञोऽयं ततस्तात प्रतिज्ञां हतवानिमां ।

नान्या भार्या भविषीति वर्जयित्वा मदालसां ॥ २९ ॥

द्रष्टुं तां चारुसर्वाङ्गीमयं वीरं हतध्वजः ।

तात वाञ्छति यद्येतत् क्रियते तत्कृतं भवेत् ॥ ३० ॥

अनतर उवाच ।

भूतैर्वियोगिनीो योगस्तादृशैरेव तादृशः ।

कथमेतद्धिना स्वप्नं मायां वा शम्बरोदितां ॥ ३१ ॥

बड उवाच ।

प्रशिपत्य भुजङ्गेशं पुत्रः शशुजितस्ततः ।

प्रत्युवाच महात्मानं प्रेमलज्जासमन्वितः ॥ ३२ ॥

मायामयीमप्यधुना मम तात मदालसां ।

यदि दर्शय तं मन्ये परं ह्यंतमनुग्रहं ॥ ३३ ॥

अथतर उवाच ।

तस्मात् पश्येह वत्स त्वं मायाञ्चेद्द्रष्टुमिच्छसि ।

अनुपाद्यो भवान् गेहं बालोऽप्यभ्यागतो गुरुः ॥ ३४ ॥

अथतर उवाच ।

आनयामास तागेन्द्रो यश्च गुतां मदोक्षसां ।

तेषां सम्मोहनायार्थाय जजल्प च ततः स्फुटं ॥ ३५ ॥

दर्शयामास च तदा राजपुत्राय तां शुभां ।

सेयं न वेति ते भार्या राजपुत्र मदाक्षसा ॥ ३६ ॥

अथतर उवाच ।

स दृष्ट्वा तां तदा तन्वीं तत्स्रज्जात् विगतचपः ।

प्रियेति तामभिमुखं ययौ वाचमुदीरयन् ॥

निवारयामास च तं नागः सोऽश्वतरस्वरन् ॥ ३७ ॥

अथतर उवाच ।

मायेयं पुत्र मास्पाचीः प्रागेव कथितं तव ।

अन्तर्धानमुपैत्याशु माया संस्पर्शनादिभिः ॥ ३८ ॥

ततः पपात मेदिन्यां स तु मूर्च्छापरिप्लुतः ।

हा प्रियेति वदन् सोऽथ चिन्तयामास भाविनीं ॥ ३९ ॥

अहो स्नेहोऽस्य नृपतेर्ममोपर्य्यक्षं मनः ।

येनायं पातनोऽरीणां विना शस्त्रेण पातितः ॥ ४० ॥

मायेति दर्शिता तेन मिथ्या मायेति यत् स्फुटं ।

वायुम्बुतेजसां भूमेराकाशस्य च चेष्टया ॥ ४१ ॥

जड उवाच ।

ततः कुबलयाश्च तं समाश्वास्य भुजङ्गमः ।
कथयामास तत्सर्वं मृतसञ्जीवनादिकं ॥ ४२ ॥

ततः प्रहृष्टः प्रतिलभ्य कान्तां
प्रणम्य नागं निजगाम सोऽथ ।

सुशोभमानः स्वपुरं तमश्व-
मारुह्य संचिन्तितमभ्युपेतं ॥ ४३ ॥

इति श्रीमार्कण्डेयपुराणे मद्राक्षसा प्राप्तिः ॥ २० ॥

पञ्चविंशोऽध्यायः ।

जड उवाच ।

आगम्य स्वपुरं सोऽथ पिचोः सर्वमशेषतः ।
कथयामास तन्वज्जी यथा प्राप्ता पुनर्नृता ॥ १ ॥
ननाम सा च चरणौ श्वश्रूश्वशुरयोः शुभा ।
स्वजनश्च यथापूर्वं वन्दनास्त्रेषणादिभिः ॥ २ ॥
पूजयामास तन्वज्जी यथान्यार्थं यथावयः ।
ततो महोत्सवो जज्ञे पौराणां तत्र वै पुरे ॥ ३ ॥
ऋतध्वजश्च सुचिरं तथा रेमे सुमध्यया ।
निर्भरेषु च शैलानां निम्नगापुलिनेषु च ॥ ४ ॥
काननेषु च रम्येषु तथैवोपवनेषु च ।
पुण्यक्षर्यं वाञ्छमाना सापि कामोपभोगतः ॥ ५ ॥

फ

सह तेनातिक्रान्तेन रेमे रम्यासु भूमिषु ।
 ततः कालेन महता शब्दजित् स नराधिपः ॥ ६ ॥
 सम्यक् प्रशास्य वसुधां कालधर्म्ममुपेयिवान् ।
 ततः पौरा महात्मानं पुत्रं तस्य चतुर्ध्वजं ॥ ७ ॥
 अभ्यविञ्चन्त राजानमुदाराचारचेष्टितं ।
 सम्यक् पालयतस्तस्य प्रजाः पुत्रानिवीरसान् ॥ ८ ॥
 मदालसायाः सञ्जग्ने पुत्रः प्रथमजस्ततः ।
 तस्य चक्रे पिता नाम विक्रान्त इति धीमतः ॥ ९ ॥
 तुलुषुस्तेन वै भृत्या जहास च मदालसा ।
 सा वै मदालसा पुत्रं बालमुत्तानशायिनं ॥
 उल्लापनच्छलेनाह रुदमानमविस्वरं ॥ १० ॥

शुद्धोऽसि रे तात न तेऽस्ति नाम

कृतं हि ते कल्पनयाधुनेव ।

पञ्चात्मकं देहमिदं तवैत-

न्नैवास्य त्वं रोदिषि कस्य हेतोः ॥ ११ ॥

न वा भवान्बोदिति वै स्वजन्मा

शब्दोऽयमासाद्य महीशसूनुं ।

विकल्प्यमाना विविधा गुणास्ते

ऽगुणाश्च भूताः सकलेन्द्रियेषु ॥ १२ ॥

भूतानि भूतैः परिदुर्बलानि

दृष्टिं समायान्ति यथेह पुंसः ।

अन्वाम्बुदानादिभिरेव कस्य

न तेऽस्तिदृष्टिर्न च तेऽस्ति हानिः ॥ १३ ॥
 त्वं कञ्चुके ग्रीर्थमाये निजेऽस्मिं-
 स्तस्मिंश्च देहे मूढतां मा व्रजेथाः ।
 शुभाशुभैः कर्मभिर्देहे मते-
 न्मदादिमूढैः कञ्चुकस्तेपि नहः ॥ १४ ॥
 तातेति किञ्चित्तमयेति किञ्चि-
 दम्बेति किञ्चिद्व्ययितेति किञ्चित् ।
 ममेति किञ्चिन्न ममेति किञ्चित्
 त्वं भूतसङ्घं बहु मानयेथाः ॥ १५ ॥
 दुःखानि दुःखोपशमाय भोगान्
 सुखाय जानाति विमूढचेताः ।
 तान्येव दुःखानि पुनः सुखानि
 जानात्यविद्वान् सुविमूढचेताः ॥ १६ ॥
 हासोऽस्थिसन्दर्शनमच्चियुग्म-
 मत्युज्ज्वलं तर्जनमङ्गनायाः ।
 कुचादि पीनं पिशितं घनं तत्
 स्थानं रतेः किं नरकं न योधित् ॥ १७ ॥
 यानं क्षितौ यानगतश्च देहं
 देहेऽपि चान्यः पुरुषो निविष्टः ।
 ममत्वबुद्धिर्न तथा यथा स्वे
 देहेऽतिमात्रं वत मूढतैषा ॥ १८ ॥
 इति श्रीमार्कण्डेयपुराणे मदाख्योपाख्याने ॥ १५ ॥

बह्विंशोऽध्यायः ।

—०—

अठ उवाच ।

वर्द्धमानं सुतं सा तु राजपत्नी दिने दिने ।
 तमुल्लापादिना बोधमनयन्निर्ममात्मकं ॥ १ ॥
 यथायथं बलं स्नेहे यथा स्नेहे मतिं पितुः ।
 तथा तथात्मबोधञ्च सोऽवाप मातृभाषितैः ॥ २ ॥
 इत्थं तथा स तनयो जन्मप्रभृति बोधितः ।
 अकार न मतिं प्राप्नो गार्हस्थ्यं प्रति निर्म्ममः ॥ ३ ॥
 द्वितीयोऽस्याः सुतो जज्ञे तस्य नामाकरोत्पिता ।
 सुबाहुरयमित्यक्ते सा अहास मदालसा ॥ ४ ॥
 तमप्येवं यथापूर्वं बालमुल्लापनादिना ।
 प्राह बाल्यात् स च प्राप तथा बोधं महामतिः ॥ ५ ॥
 तृतीयं तनयं जातं स राजा शत्रुमर्दनं ।
 यदाह तेन सा सुभूर्जहासातिचिरं पुनः ॥ ६ ॥
 तथैव सोऽपि तन्वज्जग्रा बालत्वादवबोधितः ।
 क्रियाश्चकार निष्कामो न किञ्चिदुपकारकं ॥ ७ ॥
 अतुर्थस्य सुतस्याथ चिकीर्षुर्नाम भूमिपः ।
 ददर्श तां शुभाचारामीषहासां मदालसां ॥
 तामाह राजा हसतीं किञ्चित् कौतूहलान्वितः ॥ ८ ॥

राजोवाच ।

क्रियमाणो सकृन्नानि कथ्यतां हास्यकारणं ।

विक्रान्तश्च सुबाहुश्च तथान्यः शत्रुमर्दनः ॥ ९ ॥
 शोभनानीति नामानि मया मन्ये कृतानि वै ।
 योग्यानि क्षत्रबन्धूनां शौर्याटोपयुतानि च ॥ १० ॥
 असन्धेतानि चेद्भद्रे यदि ते मनसि स्थितं ।
 तदस्य क्रियतां नाम चतुर्थस्य सुतस्य मे ॥ ११ ॥

महाशचीवाच ।

मयाज्ञा भवतः कार्य्या महाराज यथात्य मां ।
 तथा नाम करिष्यामि चतुर्थस्य सुतस्य ते ॥ १२ ॥
 अलर्क इति धर्मज्ञः स्थातिं लोके प्रयास्यति ।
 कनीयानेष ते पुत्रो मतिमांश्च भविष्यति ॥ १३ ॥
 तच्छ्रुत्वा नाम पुत्रस्य कृतं माया महीपतिः ।
 अलर्क इत्यसम्बद्धं प्रहस्येदमथाब्रवीत् ॥ १४ ॥

राजोवाच ।

भवत्या यदिदं नाम मत्पुत्रस्य कृतं शुभे ।
 किमीदृशमसम्बद्धमर्थः कोऽस्य मदालसे ॥ १५ ॥

महाशचीवाच ।

कल्पनेयं महाराज कृता सा व्यवहारिकी ।
 त्वत्कृतानां तथा नाम्नां शृणु भूप निरर्थतां ॥ १६ ॥
 वदन्ति पुरुषाः प्राज्ञा व्यापिनः पुरुषं यतः ।
 क्रान्तिश्च गतिरिष्टा देशहेयान्तरन्तु-या ॥ १७ ॥
 सर्वगो न प्रयातीति व्यापी देहेश्वरो यतः ।
 ततो विक्रान्तसंज्ञेयं मता मम निरर्थका ॥ १८ ॥

सुबाहुरिति या संज्ञा कृतान्यस्य सुतस्य ते ।
 निरर्था साप्यमूर्त्तत्वात् पुरुषस्य महीपते ॥ १९ ॥
 पुत्रस्य यत्कृतं नाम तृतीयस्यारिमर्दनः ।
 मन्ये तदप्यसम्बन्धं शृणु चाप्यत्र कारणं ॥ २० ॥
 एक एव शरीरेषु सर्वेषु पुरुषो यदा ।
 तदास्य राजन् कः शत्रुः को वा मित्रमिहेष्यते ॥ २१ ॥
 भूतैर्भूतानि मृद्यन्ते अमूर्त्तो मृद्यते कथं ।
 क्रोधादीनां पृथग्भावात् कल्पनेयं निरर्थका ॥ २२ ॥
 यदि संख्यवहारार्थमसन्नाम प्रकल्पते ।
 नाम्नि कस्मादलकाख्ये नैरर्थं भवतो मतं ॥ २३ ॥

॥ २३ ॥ जहः उवाच ।

एवमुक्तस्तथा साधु मदिष्या स महीपतिः ।
 तथेत्याह महाबुद्धिर्दयिता तथ्यवादिनी ॥ २४ ॥
 तच्चापि सा सुतं सुभूर्यथापूर्वसुतास्तथा ।
 प्रोवाच बोधजननं तामुवाच स पार्थिवः ॥ २५ ॥
 करोषि किमिदं मूढे मम भावाय सन्ततेः ।
 दुष्टावबोधदानेन यथापूर्वं सुतेषु मे ॥ २६ ॥
 यदि ते मत्प्रियं कार्यं यदि ग्राह्यं वचो मम ।
 तदेनं तनयं मार्गं प्रष्टसेः सन्नियोजय ॥ २७ ॥
 कर्ममार्गः समुच्छेदं नैवं देवि गमिष्यति ।
 पितृपितृण्यनिवृत्तिश्च नैवं साध्वि भविष्यति ॥ २८ ॥
 पितरो देवलोकास्तथा तिर्यक्त्वमागताः ।

तद्वन्मनुष्यतां याता भूतवर्गेषु संस्थिताः ॥ २६ ॥

सपुण्यानसपुण्यांश्च क्षुत्क्षामान् तृट्परिक्षुतान् ।

पिण्डोदकप्रदानेन नरः कर्मण्यवस्थितः ॥ २७ ॥

सदाप्याययते सुभ्रुः तद्गद्गद्वातिथीनपि ।

देवैर्मनुष्यैः पितृभिः प्रेतैर्भूतैः सगुह्यकैः ॥ २८ ॥

वयोभिः कृमिकीटैश्च नरः एवोपजीव्यते ।

तस्मात्तन्वक्त्रि पुत्रं मे यत्कार्यं क्षययोनिभिः ॥ २९ ॥

ऐहिकामुधिकफलं तत्सम्यक् प्रतिपादय ।

तेनैवमुक्ता सा भर्षा वरनारी मदालसा ॥ ३० ॥

अलकं नाम तनयमुवाचोक्त्वा प्रवादिनी ।

पुत्र बर्हस्व मङ्गर्त्तुर्मनो नन्दय कर्मभिः ॥

मिषाणामुपकाराय दुर्हदां नाशनाय च ॥ ३१ ॥

धन्योऽसि रे यो वसुधामश्रु-

रेकश्चिरं पालयितासि पुत्र ।

तत्पालनादस्तु सुखोपभोगो

धर्मात्फलं प्राप्स्यसि चामरत्वं ॥ ३५ ॥

धरामरान् पर्वसु तर्पयेथाः

समीहितं बन्धुषु पूरयेथाः

हितं परस्मै हृदि चिन्तयेथाः

मनः परस्त्रीषु निवर्त्तयेथाः ॥ ३६ ॥

यच्चैरनेकैर्विबुधानजस-

मर्यैर्दिजान् प्रीणय संश्रितांश्च ।

स्त्रियश्च कामैरतुलैश्चिराय

युद्धैश्चारीस्तोषयितासि वीर ॥ ३७ ॥

बालो मनो नन्दय बान्धवानां

गुरोस्तथाज्ञाकरणैः कुमारः ।

स्त्रीणां युवा सत्कुलभूषणानां

दृष्टो वने वत्स वनेचराणां ॥ ३८ ॥

राज्यं कुर्वन् सुहृदो नन्दयेथाः

साधून्त्रक्षस्तात यज्ञैर्यजेथाः ।

दुष्टान्निघ्नन् वैरिणश्चाजिमध्ये

गोविप्रार्थे वत्स मृत्युं व्रजेथाः ॥ ३९ ॥

इति श्रीमार्कण्डेयपुराणे पुद्गणशासनं ॥ २६ ॥

॥ ३९ ॥

सप्तविंशोऽध्यायः ।

बह उवाच ।

एवमुक्त्वाप्यमामस्तु स तु माषा दिने दिने ।

बृद्धे वयसा बालो बुद्ध्या चालर्कसंश्रितः ॥ १ ॥

स कौमारकमासाद्य चतुर्ध्वजसुतस्ततः ।

कृतोपमयनः प्राञ्जः प्रखिप्रत्याह मातरं ॥ २ ॥

मया यदद्य कर्त्तव्यमैहिकामुष्मिकाय वै ।

सुखाय वद तत्सर्वं प्रत्रयावनतस्य मे ॥ ३ ॥

मदाचखोवाच ।

वत्स राज्येऽभिविक्तेन प्रजारञ्जनमादितः ।
 कर्तव्यमविरोधेन स्वधर्मस्य महीभृता ॥ ४ ॥
 व्यसनानि परित्यज्य सप्त मूलहराणि वै ।
 आत्मा रिपुभ्यः संरक्ष्यो वहिर्मन्त्रविनिर्गमात् ॥ ५ ॥
 अष्टधा नाशमाप्नोति सुचक्रात् स्यन्दनाद्यथा ।
 तथा राजाप्यसन्दिग्धं वहिर्मन्त्रविनिर्गमात् ॥ ६ ॥
 दुष्टादुष्टांश्च जानीयादमात्यानरिदोषतः ।
 चरैश्चरास्तथा शचोरन्वेष्टव्याः प्रयत्नतः ॥ ७ ॥
 विश्वासो न तु कस्यर्था राज्ञा मिचाप्तबन्धुषु ।
 कार्ययोगाद्मित्रेषुपि विश्वसीत नराधिपः ॥ ८ ॥
 स्थानदृष्टिद्वयघ्नेन षाड्गुण्यगुणिनात्मना ।
 भवितव्यं नरेन्द्रेण न कामवशवर्तिना ॥ ९ ॥
 प्रागात्मा मन्त्रिणश्चैव ततो भृत्या महीभृता ।
 जेयाश्चानन्तरं पौरा विरुध्येत ततोऽरिभिः ॥ १० ॥
 यस्त्वेतानविजित्यैव वैरिणो विजिगीषते ।
 सोऽजितात्मा जितामात्यः शत्रुवर्गेण बाध्यते ॥ ११ ॥
 तस्मात् कामादयः पूर्वं जेयाः पुत्र महीभुजा ।
 तज्जये हि जयोऽवश्यं राजा नश्यति तैर्जितः ॥ १२ ॥
 कामः क्रोधश्च लोभश्च मदो मानस्तथैव च ।
 हर्षश्च शत्रवो ह्येते विनाशाय महीभृतां ॥ १३ ॥
 कामप्रसक्तमात्मानं स्मृत्वा पाण्डुं निपातितं ॥

ब

निवर्त्तयेत्तथा क्रोधादनुष्टादं हतात्मजं ॥ १४ ॥
 हतमैलं तथा लोभान्मदाहनेन द्विजैर्हतं ।
 मानादनायुषा पुच्छं बलिं हर्षात् पुरञ्जयं ॥ १५ ॥
 एभिर्जितैर्जितं सर्वं मरुत्तेन महात्मना ।
 स्मृत्वा विवर्जयेदेतान् दोषान् स्वीयान्महीपतिः ॥ १६ ॥
 काककोकिलभृङ्गाणां मृगव्यालशिखण्डिनां ।
 हंसकुक्कुटलोहानां शिखेत चरितं नृपः ॥ १७ ॥
 कीटकस्य क्रियां कुर्यात् विपक्षे मनुजेश्वरः ।
 चेष्टां पिपीलिकानाञ्च काले भूपः प्रदर्शयेत् ॥ १८ ॥
 श्रेयाम्निविस्फुलिङ्गानां वीजचेष्टा च शास्त्रलेः ।
 चन्द्रसूर्यस्वरूपेण नीत्यर्थे पृथिवीक्षिता ॥ १९ ॥
 बन्धकीपद्मशरभशूलिकागुर्बिषीस्तनात् ।
 प्रज्ञा नृपेण चादेया तथा गोपालयोधितः ॥ २० ॥
 शक्रार्कयमसोमानां तद्दद्यायोर्महीपतिः ।
 रूपाणि पञ्च कुर्वीत महीपालनकर्मणि ॥ २१ ॥
 यथेन्द्रश्चतुरो मासान् तोयोत्सर्गेण भूगतं ।
 आप्याययेत्तथा लोकं परिहारैर्महीपतिः ॥ २२ ॥
 मासानष्टौ यथा सूर्यस्तोयं हरति रश्मिभिः ।
 सूक्ष्मेणैवाभ्युपायेन तथा शुल्कादिकं नृपः ॥ २३ ॥
 यथा यमः प्रियदेष्ये प्रातःकाले नियच्छति ।
 तथा प्रियाप्रिये राजा दुष्टादुष्टे समो भवेत् ॥ २४ ॥
 पूर्वान्दमालोक्य यथा प्रीतिमान् जायते नरः ।

एवं यत्र प्रजाः सर्वा निर्वृतास्तच्छिव्रतं ॥ २५ ॥
 मारुतः सर्वभूतेषु निगूढश्चरते यथा ।
 एवं ऋषश्चरेच्चरैः पौरामात्यादिवन्धुषु ॥ २६ ॥
 न लोभाद्वा न कामाद्वा नार्थाद्वा यस्य मानसं ।
 यथान्यैः कृष्यते वत्स स राजा स्वर्गमृच्छति ॥ २७ ॥
 उत्पद्यग्राहिणी मूढान् स्वधर्माच्चलतो नरान् ।
 यः करोति निजे धर्मं स राजा स्वर्गमृच्छति ॥ २८ ॥
 वर्साधर्मा न सीदन्ति यस्य राज्ये तथाश्रमाः ।
 वत्स तस्य सुखं प्रेत्य परचेह च शास्वतं ॥ २९ ॥
 एतद्राज्ञः परं कृत्यं तथैतत् सिद्धिकारकं ।
 स्वधर्मस्थापनं नृणां चाल्यते यत्कुबुद्धिभिः ॥ ३० ॥
 पालनेनैव भूतानां कृतकृत्यो महीपतिः ।
 सम्यक् पालयिता भागं धर्मस्याप्नोति यत्नतः ॥ ३१ ॥

इति श्रीमार्कण्डेयपुराणे पुद्गानुशासनं ॥ २७ ॥

अष्टाविंशोऽध्यायः ।

अठ उवाच ।

तन्मातुर्वचनं श्रुत्वा सोऽलर्को मातरं पुनः ।
 पप्रच्छ वर्साधर्मांश्च धर्मा ये चाश्रमेषु च ॥ १ ॥

वसन्त उवाच ।

कथितोऽयं महाभागे राज्यतन्त्राश्रितस्त्वया ।
धर्मं तमहमिच्छामि श्रोतुं वर्णाश्रमात्मकं ॥ २ ॥

मदासौवाच ।

दानमध्ययनं यज्ञो ब्राह्मणस्य त्रिधा मतः ।
नान्यश्चतुर्थो धर्मोऽस्ति धर्मस्तस्य पदं विना ॥ ३ ॥
याजनाध्यापने शुद्धे तथा पूतप्रतिग्रहः ।
एषा सम्यक् समाख्याता त्रिविधा चास्य जीविका ॥ ४ ॥
दानमध्ययनं यज्ञः क्षत्रियस्याप्ययं त्रिधा ।
धर्मः प्रोक्तः क्षितेरक्षा शस्त्राजीवश्च जीविका ॥ ५ ॥
दानमध्ययनं यज्ञो वैश्यस्यापि त्रिधैव सः ।
वाणिज्यं पाशुपाल्यश्च कृषिश्चैवास्य जीविका ॥ ६ ॥
दानं यज्ञोऽथ शुश्रूषा द्विजातीनां त्रिधा मया ।
व्याख्यातः शूद्रधर्मोऽपि जीविका कारकर्म च ॥ ७ ॥
तद्द्विजातिशुश्रूषा पोषणं क्रयविक्रयौ ।
वर्षधर्मास्त्रिमे प्रोक्ताः श्रूयन्तां चाश्रमाश्रयाः ॥ ८ ॥
स्ववर्षधर्मात् संसिद्धिं नरः प्राप्नोति न श्युतः ।
प्रयाति नरकं प्रेत्य प्रतिषिद्धनिषेवनात् ॥ ९ ॥
यावत्सु नोपनयनं क्रियते वै द्विजन्मनः ।
कामचेष्टोक्तिभक्ष्यश्च तावद्भवति पुत्रक ॥ १० ॥
कृतोपनयनः सम्यक् ब्रह्मचारी गुरोर्गृहे ।
वसेत्तत्र च धर्मोऽस्य कथ्यते तं निबोध मे ॥ ११ ॥

स्वाध्यायोऽद्यामिशुश्रूषा ज्ञानं भिक्षाटनं तथा ।
 गुरोर्निवेश्य तच्चात्ममनुज्ञातेन सर्व्वदा ॥ १२ ॥
 गुरोः कर्मणि सोद्योगः सम्यक् प्रीत्युपपादनं ।
 तेनाहृतः पठेच्चैव तत्परो नान्यमानसः ॥ १३ ॥
 एकं द्वौ सकलान् वापि वेदान् प्राप्य गुरोर्मुखात् ।
 अनुज्ञातोऽथ वन्दित्वा दक्षिणां गुरवे ततः ॥ १४ ॥
 गार्हस्थ्याश्रमकामस्तु गृहस्थाश्रममावसेत् ।
 वानप्रस्थाश्रमं वापि चतुर्थं चेच्छयात्मनः ॥ १५ ॥
 तत्रैव वा गुरोर्गेहे द्विजो निष्ठामवाप्नुयात् ।
 गुरोरभावे तत्पुत्रे तच्छिष्ये तत्सुतं विना ॥ १६ ॥
 शुश्रूषुर्निरभीमानो ब्रह्मचर्य्याश्रमं वसेत् ।
 उपाहृतस्ततस्तस्मात् गृहस्थाश्रमकाम्यया ॥ १७ ॥
 ततोऽसमानर्षिकुलां तुल्यां भार्यामरोगिणीं ।
 उद्वेद्यायतोऽव्यङ्गां गृहस्थाश्रमकारणात् ॥ १८ ॥
 स्वकर्मणा धनं लब्ध्वा पितृदेवातिथींस्तथा ।
 सम्यक् सम्प्रीणयन् भक्त्या पोषयेच्चाश्रितांस्तथा ॥ १९ ॥
 भृत्यात्मजान् जामयोऽथ दीनान्धपतितानपि ।
 यथाशक्त्यान्नदानेन वयांसि पशवस्तथा ॥ २० ॥
 एष धर्मो गृहस्थस्य ऋतावभिगमस्तथा ।
 पञ्चयज्ञविधानन्तु यथाशक्त्या न ह्यपयेत् ॥ २१ ॥
 पितृदेवातिथिज्ञातिभुक्तशेषं स्वयं नरः ।
 भुञ्जीत च समं भृत्यैर्यथाविभवमादृतः ॥ २२ ॥

एष तूद्देशतः प्रोक्तो गृहस्थस्याश्रमो मया ।
 वानप्रस्थस्य धर्मन्ते कथयाम्यवधार्यतां ॥ २३ ॥
 अपत्यसन्ततिं वृद्धा प्राज्ञो देहस्य चानतिं ।
 वानप्रस्थाश्रमं गच्छेदात्मनः शुद्धिकारणात् ॥ २४ ॥
 तचारण्योपभोगश्च तपोभिश्चानुकर्षणं ।
 भूमौ शय्या ब्रह्मचर्यं पितृदेवातिथिक्रिया ॥ २५ ॥
 होमस्त्रिषवणस्नानं जटावत्कलधारणं ।
 योगाभ्यासः सदा चैव वन्यस्त्रेहनिषेवनं ॥ २६ ॥
 इत्येष पापशुद्ध्यर्थमात्मनश्चोपकारकः ।
 वानप्रस्थाश्रमस्तस्माद्भिक्षोस्तु चरमोऽपरः ॥ २७ ॥
 चतुर्थस्य स्वरूपन्तु श्रयतामाश्रमस्य मे ।
 यः स्वधर्मोऽस्य धर्मज्ञैः प्रोक्तस्तात महात्मभिः ॥ २८ ॥
 सर्वसङ्गपरित्यागो ब्रह्मचर्यमकोपिता ।
 यतेन्द्रियत्वमावासे नैकस्मिन् वसतिश्चिरं ॥ २९ ॥
 अनारम्भस्तथाहारो भैक्षान्नैककालिना ।
 आत्मज्ञानावबोधेच्छा तथा चात्मावलोकनं ॥ ३० ॥
 चतुर्थे त्वाश्रमे धर्मो मयायं ते निवेदितः ।
 सामान्यमन्यवर्सानामाश्रमाणाञ्च मे शृणु ॥ ३१ ॥
 सत्यं शौचमहिंसा च अनसूया तथा क्षमा ।
 आन्द्रशंस्यमकार्यगण्यं सन्तोषश्चाष्टमो गुणः ॥ ३२ ॥
 एते सङ्केपतः प्रोक्ता धर्मा वर्सान्श्रमेषु ते ।
 एतेषु च स्वधर्मेषु स्वेषु तिष्ठेत् समन्ततः ॥ ३३ ॥

यश्चोक्तं स्वकं धर्मं स्ववर्णाश्रमसंज्ञितं ।
 नरोऽन्यथा प्रवर्त्तत स दण्ड्यो भूभृतो भवेत् ॥ ३४ ॥
 ये च स्वधर्मसन्त्यागात् पापं कुर्वन्ति मानवाः ।
 उपेक्षतस्ताम्रपतेरिष्टापूर्त्तं प्रणश्यति ॥ ३५ ॥
 तस्माद्राज्ञा प्रयत्नेन सर्वे वर्णाः स्वधर्मतः ।
 प्रवर्त्तन्तोऽन्यथा दण्ड्याः स्थाप्याश्चैव स्वकर्मसु ॥ ३६ ॥

इति श्रीमार्कण्डेयपुराणे पुद्गानुशासने मदाक्षसावाक्यं ॥ २८ ॥

ऊनविंशोऽध्यायः ।

मदाक्षसोवाच ।

यत्कार्यं परुषाणाञ्च गार्हस्थ्यमनुवर्त्ततां ।
 बन्धश्च स्यादकरणे क्रियाया यस्य चोच्छ्रितिः ॥ १ ॥
 उपकाराय यन्मृषां यञ्च वर्ज्यं गृहे सता ।
 यथा च क्रियते तन्मे यथावत् पृच्छतो वद ॥ २ ॥

मदाक्षसोवाच ।

वत्स गार्हस्थ्यमादाय नरः सर्वमिदं जगत् ।
 पुष्पाति तेन लोकांश्च स जयत्यभिवाञ्छितान् ॥ ३ ॥
 पितरो मुनयो देवा भूतानि मनुजास्तथा ।
 कृमिकीटपतङ्गाश्च वयांसि पशवोऽसुराः ॥ ४ ॥
 गृहस्थमुपजीवन्ति ततस्तृप्तिं प्रयान्ति च ।

मुखं चास्य निरीक्षन्ते अपि नो दास्यतीति वै ॥ ५ ॥
 सर्वस्याधारभूतेयं वत्स धेनुस्त्रयीमयी ।
 यस्यां प्रतिष्ठितं विश्वं विश्वहेतुश्च या मता ॥ ६ ॥
 ऋक्पृष्ठासौ यजुर्मथ्या सामवक्त्रशिरोधरा ।
 रूष्ठापूर्त्तविषाणा च साधुसूक्ततनूदहा ॥ ७ ॥
 शान्तिपुष्टिशङ्खभूषा वर्ष्मपादप्रतिष्ठिता ।
 आजीव्यमाना जगतां साक्षया नापचीयते ॥ ८ ॥
 स्वाहाकारस्वधाकारौ वषट्कारश्च पुषक ।
 इन्तकारस्तथा चान्यस्तस्यास्तनचतुष्टयं ॥ ९ ॥
 स्वाहाकारं स्तनं देवाः पितरश्च स्वधामयं ।
 मुनयश्च वषट्कारं देवभूतसुरेतराः ॥ १० ॥
 इन्तकारं मनुष्याश्च पिवन्ति सततं स्तनं ।
 एवमाप्याययत्येषा वत्स धेनुस्त्रयीमयी ॥ ११ ॥
 तेषामुच्छेदकर्त्ता च यो नरोऽत्यन्तपापकृत् ।
 स तमस्यन्धतामिस्त्रे तामिस्त्रे च निमज्जति ॥ १२ ॥
 यश्चेमां मानवो धेनुं स्वैर्वत्सैरमरादिभिः ।
 पाययत्युचिते काले स स्वर्गायोपपद्यते ॥ १३ ॥
 तस्मात् पुष मनुष्येण देवर्षिपितृमानवाः ।
 भूतानि चानुदिवसं पोष्याणि स्वतनुर्यथा ॥ १४ ॥
 तस्मात् ज्ञातः शुचिर्भूत्वा देवर्षिपितृतर्पणं ।
 प्रजापतेस्तथैवाद्भिः काले कुर्यात् समाहितः ॥ १५ ॥
 सुमनोगन्धपुष्पैश्च देवानभ्यर्च्य मानवाः ।

ततोऽग्नेस्तर्पणं कुर्याद्देयाश्च बलयस्तथा ॥ १६ ॥
 ब्रह्मणो गृहमध्ये तु विश्वेदेवेभ्य एव च ।
 धन्वन्तरिं समुद्दिश्य प्रागुदीच्यां बलिं क्षिपेत् ॥ १७ ॥
 प्राच्यां शक्राय याम्यायां यमाय बलिमाहरेत् ।
 प्रतीच्यां वरुणायथ सोमायोत्तरतो बलिं ॥ १८ ॥
 दद्याद्वाचे विधाचे च बलिं द्वारे गृहस्य तु ।
 अर्थ्यम्नोऽथ वहिर्दद्याद्गृहेभ्यश्च समन्ततः ॥ १९ ॥
 नक्तश्चरेभ्यो भूतेभ्यो बलिमाकाशतो हरेत् ।
 पितॄणां निर्व्वपेच्चैव दक्षिणाभिमुखस्थितः ॥ २० ॥
 गृहस्थस्तत्परो भूत्वा सुसमाहितमानसः ।
 ततस्तोयमुपादाय तेष्वेवाचमनाय वै ॥ २१ ॥
 स्थानेषु निक्षिपेत् प्राञ्जस्तास्ता उद्दिश्य देवताः ।
 एवं गृहबलिं कृत्वा गृहे गृहपतिः शुचिः ॥ २२ ॥
 आप्यायनाय भूतानां कुर्यादुत्सर्गमादरात् ।
 श्वभ्यश्च श्वपचेभ्यश्च वयोभ्यश्चावपेद्भुवि ॥ २३ ॥
 वैश्वदेवं हि नामैतत् सायं प्रातरुदाहृतं ।
 आचम्य च ततः कुर्यात् प्राञ्चो द्वारावलीकनं ॥ २४ ॥
 मुहूर्त्तस्याष्टमं भागमुदीच्योऽप्यतिथिर्भवेत् ।
 अतिथिं तत्र सम्प्राप्तमन्नाद्येनोदकेन च ॥ २५ ॥
 सम्पूजयेद्यथा शक्तिं गन्धपुष्पादिभिस्तथा ।
 न मित्रमतिथिं कुर्यान्नैकग्रामनिवासिनं ॥ २६ ॥
 अज्ञातकुलनामानं तत्कालसमुपस्थितं ।

बुभुक्षुमागतं श्रान्तं याचमानमकिञ्चनं ॥ २७ ॥
 ब्राह्मणं प्राहुरतिथिं स पूज्यः शक्तितो बुधैः ।
 न पृच्छेन्नोपचरणं स्वाध्यायश्चापि पण्डितः ॥ २८ ॥
 शोभनाशोभनाकारं तं मन्येत प्रजापतिं ।
 अनित्यं हि स्थितो यस्मात्तस्मादतिथिरुच्यते ॥ २९ ॥
 तस्मिंस्तृप्ते नृयज्ञोत्थाट्टणान्मुच्येद् गृहाश्रमी ।
 तस्मा अदत्त्वा यो भुङ्क्ते स्वयं किस्विषभुङ्करः ॥ ३० ॥
 स पापं केवलं भुङ्क्ते पुरीषश्चान्यजन्मनि ।
 अतिधिर्यस्य भद्राशो यद्वात् प्रतिनिवर्त्तते ॥ ३१ ॥
 स दत्त्वा दुष्कृतं तस्मै पुण्यमादाय गच्छति ।
 अप्यम्बुशाकदानेन यद्वाप्यश्रान्ति स स्वयं ॥ ३२ ॥
 पूजयेत्सु नरः शक्त्या तेनैवातिथिमादरात् ।
 कुर्याच्चाहरहः श्राद्धमन्नाद्येनोदकेन च ॥ ३३ ॥
 पितृनुद्दिश्य विप्रांश्च भोजयेद्विप्रमेव वा ।
 अन्नस्याग्रं तदुद्धृत्य ब्राह्मणायोपपादयेत् ॥ ३४ ॥
 भिक्षाञ्च याचतां दद्यात् परिव्राड्ब्रह्मचारिणां ।
 ग्रासप्रमाणा भिक्षा स्यादग्रं ग्रासचतुष्टयं ॥ ३५ ॥
 अग्रं चतुर्गुणं प्राहुर्हन्तकारं द्विजोत्तमाः ।
 भोजनं हन्तकारं वा अग्रं भिक्षामथापि वा ॥ ३६ ॥
 अदत्त्वा तु न भोक्तव्यं यथाविभवमात्मनः ।
 पूजयित्वातिथीनिष्ठान् ज्ञातीन् बन्धुंस्तथार्थिनः ॥ ३७ ॥
 विकलान् बालवृद्धांश्च भोजयेच्चातुरांस्तथा ।

वाञ्छते क्षुत्परीतात्मा यञ्चान्योऽन्नमकिञ्चनः ॥ ३८ ॥
 कुटुम्बिना भोजनीयः समर्थो विभवे सति ।
 श्रीमन्तं ज्ञातिमासाद्य यो ज्ञातिरवसीदति ॥ ३९ ॥
 सीदता यत्कृतं तेन तत्पापं स समञ्जते ।
 सायं चैव विधिः कार्यः सूर्योदं तत्र चातिथिं ॥ ४० ॥
 पूजयित यथाशक्ति शयनासनभोजनैः ।
 एवमुद्बृहत्स्तात गार्हस्थ्यं भारमाहितं ॥ ४१ ॥
 स्कन्धे विधाता देवाश्च पितरश्च महर्षयः ।
 श्रेयोभिवर्षिणः सर्वे तथैवातिथिबान्धवाः ॥ ४२ ॥
 पशुपक्षिगणास्तृप्ता ये चान्ये सूक्ष्मकीटकाः ।
 गाथाश्चात्र महाभाग स्वयमचिरगायत ॥ ४३ ॥
 ताः शृणुष्व महाभाग गृहस्थाश्रमसंस्थिताः ।
 देवान् पितृन्श्चातिथींश्च तद्वत् सम्पूज्य बान्धवान् ॥ ४४ ॥
 जामयश्च गुरुञ्चैव गृहस्थो विभवे सति ।
 श्वभ्यश्च श्वपचेभ्यश्च वयोभ्यश्चावपेक्षुवि ॥ ४५ ॥
 वैश्वदेवं हि नामैतत् कुर्यात् सायं तथा दिने ।
 मांसमन्नं तथा शाकं गृहे यञ्चोपसाधितं ॥ ४६ ॥
 न च तत् स्वयमग्नीयाद्विधिवद्यन्नं निर्व्वपेत् ॥ ४६ ॥

इति श्रीमार्कण्डेयपुराणे महाबलीपदेशः ॥ २८ ॥

चिन्तोऽध्यायः ।



मदाक्षसोवाच ।

नित्यं नैमित्तिकञ्चैव नित्यनैमित्तिकं तथा ।
 गृहस्थस्य तु यत् कर्म तन्निशामय पुत्रक ॥ १ ॥
 पञ्चयज्ञाश्रितं नित्यं यदेतत् कथितं तव ।
 नैमित्तिकं तथैवान्यत् पुत्रजन्मक्रियादिकं ॥ २ ॥
 नित्यनैमित्तिकं ज्ञेयं पर्वण्यश्राद्धादि पण्डितैः ।
 तच्च नैमित्तिकं वक्ष्ये श्राद्धमभ्युदयं तव ॥ ३ ॥
 पुत्रजन्मनि यत्कार्यं जातकर्म समं नरैः ।
 विवाहादौ च कर्तव्यं सर्व्वं सम्यक् क्रमोदितं ॥ ४ ॥
 पितरश्चात्र सम्पूज्याः स्थातां नान्दीमुखास्तु ये ।
 पिण्डांश्च दधिसंमिश्रान्दद्याद्यवसमन्वितान् ॥ ५ ॥
 उदङ्मुखः प्राङ्मुखो वा यजमानः समाहितः ।
 वैश्वदेवविहीनन्तत् केचिदिच्छन्ति मानवाः ॥ ६ ॥
 युग्माश्चात्र द्विजाः कार्यास्ते च पूज्याः प्रदक्षिणं ।
 एतन्नैमित्तिकं वृद्धौ तथान्यच्चौर्ध्वदेहिकं ॥ ७ ॥
 मृताहनि च कर्त्तव्यमेकोद्दिष्टं शृणुष्व तत् ।
 दैवहीनं तथा कार्य्यं तथैवैकपविषकं ॥ ८ ॥
 आवाहनं न कर्त्तव्यमग्नौ करणवर्जितं ।
 प्रेतस्य पिण्डमेकञ्च दद्यादुच्छिष्टसन्निधौ ॥ ९ ॥
 तिलोदकं चापसव्यं तन्नामस्मरणाश्रितं ।

अक्षय्यममुकस्येति स्थाने विप्रविसर्जने ॥ १० ॥
 अभिरम्यतामिति ब्रूयाद्ब्रूयुस्तेऽभिरताः स्म ह ।
 प्रतिमासं भवेदेतत् कार्यमावत्सरं नरैः ॥ ११ ॥
 अथ संवत्सरे पूर्वो यदा वा क्रियते नरैः ।
 सपिण्डीकरणं कार्यं तस्यापि विधिश्च्यते ॥ १२ ॥
 तच्चापि दैवरहितमेकार्घिकपविचकं ।
 नैवाग्नौ करणं तच्च तच्चावाहनवर्जितं ॥ १३ ॥
 अपसव्यञ्च तच्चापि भोजयेद्युजो द्विजान् ।
 विशेषस्तच्च चान्योऽस्ति प्रतिमासं क्रियाधिकः ॥ १४ ॥
 तं कथ्यमानमेकाग्रो वदन्त्या मे निशामय ।
 तिस्रगन्धोदकैर्युक्तं तच्च पात्रचतुष्टयं ॥ १५ ॥
 कुर्यात् पितृणां पितृयमेकं प्रेतस्य पुत्रक ।
 पात्रत्रये प्रेतपात्रमर्धञ्चैव प्रसेचयेत् ॥ १६ ॥
 ये समाना इति जपन् पूर्ववच्छेषमाचरेत् ।
 स्त्रीणामप्येवमेवैतदेकोद्दिष्टमुदाहृतं ॥ १७ ॥
 सपिण्डीकरणं तासां पुत्राभावे न विद्यते ।
 प्रतिसंवत्सरं कार्यमेकोद्दिष्टं नरैः स्त्रियाः ॥ १८ ॥
 मृताहनि यथान्यायं नृणां यद्दिदिहोदितं ।
 पुत्राभावे सपिण्डास्तु तद्भावे सहोदकाः ॥ १९ ॥
 मातुः सपिण्डा ये च सूर्ये च मातुः सहोदकाः ।
 कुर्युरेनं विधिं सम्यगपुत्रस्य सुतासुतः ॥ २० ॥
 कुर्युर्मातामहायैवं पुत्रिकास्तनयास्तथा ।

द्यामुष्ठायणसंज्ञास्तु मातामहपितामहान् ॥ २१ ॥
 पूजयेयुर्यथान्यायं आर्द्धनैमित्तिकैरपि ।
 सर्वाभावे स्त्रियः कुर्युः स्वभर्तृणाममन्त्रकं ॥ २२ ॥
 तदभावे च नृपतिः कारयेत् स्वकुटुम्बिना ।
 तज्जातीयैर्नरैः सम्यक् दाहाद्याः सकलाः क्रियाः ॥ २३ ॥
 सर्वेषामेव वर्सानां बान्धवो नृपतिर्यतः ।
 एतास्ते कश्चिता वत्स नित्यनैमित्तिकास्तथा ॥ २४ ॥
 क्रियां आद्याश्रयामन्यां नित्यनैमित्तिकीं शृणु ।
 दर्शस्तत्र निमित्तं वै कालश्चन्द्रक्षयात्मकः ॥
 नित्यतां नियतः कालस्तस्याः संसूचयत्यथ ॥ २५ ॥
 इति श्रीमार्कण्डेयपुराणेऽथर्कानुशासने नैमित्तिकादिब्राह्मणम् ॥ २० ॥

एकविंशोऽध्यायः ।



महाबलीवाच ।

सपिण्डीकरणादूर्ध्वं पितुर्यः प्रपितामहः ।
 स तु खेपभुजो याति प्रसुप्तः पितृपिण्डतः ॥ १ ॥
 तेषामन्यश्चतुर्यो यः पुत्रखेपभुजान्भुक् ।
 सोऽपि सम्बन्धतो हीनमुपभोगं प्रपद्यते ॥ २ ॥
 पिता पितामहश्चैव तथैव प्रपितामहः ।
 पिण्डसम्बन्धिनो ह्येते विज्ञेयाः पुत्रेषास्त्रयः ॥ ३ ॥

लेपसम्बन्धिनश्चान्ये पितामहपितामहात् ।
 प्रभृत्युक्तास्त्रयस्तेषां यजमानश्च सप्तमः ॥ ४ ॥
 इत्येष मुनिभिः प्रोक्तः सम्बन्धः साप्तपौरुषः ।
 यजमानात् प्रभृत्यूर्ध्वमनुलेपभुजस्तथा ॥ ५ ॥
 ततोऽन्ये पूर्वजाः सर्वे ये चान्ये नरकौकसः ।
 ये च तिर्य्यङ्गमापन्ना ये च भूतादिसंस्थिताः ॥ ६ ॥
 तान् सर्वान् यजमानो वै श्राद्धं कुर्वन् यथाविधि ।
 समाप्याययते वत्स येन येन शृणुष्व तत् ॥ ७ ॥
 अन्नप्रकिरणं यत्तु मनुष्यैः क्रियते भुवि ।
 तेन तृप्तिमुपायान्ति ये पिशाचत्वमागताः ॥ ८ ॥
 यदम्बु स्नानवस्त्रोत्थं भूमौ पतति पुच्छक ।
 तेन ते तद्वतां प्राप्तास्तेषां तृप्तिः प्रजायते ॥ ९ ॥
 यास्तु गाचाम्बुकणिकाः पतन्ति धरणीतले ।
 ताभिरप्यायनं तेषां ये देवत्वं कुले गताः ॥ १० ॥
 उद्धृतेष्वथ पिण्डेषु याश्चाम्बुकणिका भुवि ।
 ताभिराप्यायनं प्राप्ता ये तिर्य्यङ्गं कुले गताः ॥ ११ ॥
 ये वा दग्धाः कुले बालाः क्रियायोग्या ह्यसंस्कृताः ।
 विपन्नास्तेऽन्नविकिरसम्मार्जनजलाग्निः ॥ १२ ॥
 भुक्त्वा चाचामतां यश्च जलं यश्चाङ्घ्रिसेचने ।
 ब्राह्मणानां तथैवान्ये तेन तृप्तिं प्रयान्ति वै ॥ १३ ॥
 एवं यो यजमानस्य यश्च तेषां द्विजन्मनां ।
 कश्चिज्जलान्नविशेषः शुचिरुच्छिष्ट एव वा ॥ १४ ॥

तेनान्ये तत्कुले तत्र तत्तद्योन्यन्तरं गताः ।
 प्रयान्थाप्यायनं वत्स सम्यक् आह्वक्रियावतां ॥ १५ ॥
 अन्यायोपार्जितैरर्थैर्यश्चाहं क्रियते नरैः ।
 तृप्यन्ते तेन चाण्डालपुङ्गवाद्यासु योनिषु ॥ १६ ॥
 एवमाप्यायनं वत्स बहूनामिह बान्धवैः ।
 आहं कुर्वद्भिरन्नाम्बुविन्दुक्षेपेण जायते ॥ १७ ॥
 तस्याश्चाहं नरो भक्त्या शाकैरपि यथा विधि ।
 कुर्वीत कुर्वतः आहं कुले कश्चिन्न सीदति ॥ १८ ॥
 तस्य कालानहं वक्ष्ये नित्यनैमित्तिकात्मकान् ।
 विधिना येन च नरैः क्रियते तन्निबोध मे ॥ १९ ॥
 कार्यं आह्वममावास्यां मासि मास्युदुपक्षये ।
 तथाष्टकास्वप्यवश्यमिच्छाकालं निबोध मे ॥ २० ॥
 विशिष्टब्राह्मणप्राप्तौ सूर्येन्दुग्रहणेऽयने ।
 विषुवे रविसंक्रान्तौ व्यतिपाते च पुत्रक ॥ २१ ॥
 आह्वार्द्रव्यसम्प्राप्तौ तथा दुःस्वप्नदर्शने ।
 जन्मर्क्षग्रहपीडासु आहं कुर्वीत चेच्छया ॥ २२ ॥
 विशिष्टः श्रोत्रियो योगी वेदविद्येष्वसामगः ।
 पिशाचिकेतस्त्रिमधुस्त्रिसुपर्णः षडङ्गवित् ॥ २३ ॥
 दौहित्र ऋत्विग्जामातृस्वस्त्रीयाः श्वशुरस्तथा ।
 पञ्चाग्निकर्मानिष्ठश्च तपोनिष्ठोऽथ मातुलः ॥ २४ ॥
 मातापितृपरश्चैव शिष्यसम्बन्धिबान्धवाः ।
 एते द्विजोत्तमाः आह्वे समस्ता केतनक्षमाः ॥ २५ ॥

**This book is a preservation photocopy.
It was produced on Hammermill Laser Print natural white,
a 60 # book weight acid-free archival paper
which meets the requirements of
ANSI/NISO Z39.48-1992 (permanence of paper)**

**Preservation photocopying and binding
by
Acme Bookbinding
Charlestown, Massachusetts
□
1996**

The borrower must return this item on or before the last date stamped below. If another user places a recall for this item, the borrower will be notified of the need for an earlier return.

Non-receipt of overdue notices does not exempt the borrower from overdue fines.

Harvard College Widener Library
Cambridge, MA 02138 617-495-2413

WIDENER
JUN 12 2003
CANCELLED
BOOK DUE

Please handle with care.
Thank you for helping to preserve
library collections at Harvard.

